

پائلو ڪوئلھو

سنڌي ڪار: معصوم ڀرڙو

شيطان
۽ ڳوٺاڻي
ڇوڪري

ناول

نئون ڀاڱو

Digitized By M. H. Panhwar Institute
Of Sindh Studies, Jamshoro.

شیطان جي صحبت ۾ قاتل هڪ شخص جي ڪٿا
جنهن جو نيڪيءَ تان ويساهه ڪجي ويو هو

شیطان

۽ ڳوٺاڻي چوڪري
(The Devil And Miss Prym)

(ناول)

پائلو ڪوئلهو
سنڌيڪار: منصور ٻرڙو

نئون نياپو اڪيڊمي
سچل ڳوٺ ڪراچي، سنڌ

ڪتاب جو نالو: شيطان ۽ ڳوٺاڻي چوڪري

موضوع: ناول

ناولنگار: پائلو ڪوٺڙو

سنڌيڪار: منصور ڀرڙو

تعداد: هڪ هزار

ڇاپو پهريون: مارچ 2017

پاران: نئون نياپو اڪيڊمي،

C-4 سچل ڳوٺ، گلشن اقبال ٿاڻون، ڪراچي سنڌ

Ph # 021_32624153, 34690389

Cell # 0333_32115821

Rs. 160/=

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

ارپنا

پنهنجي مرهيات مامي.

ڊاڪٽر وزير علي ٻرڙو

جي نالي

جنهن ڪتابن پڙهڻ

جو چاهه پيدا ڪيو.

سندڪار

سنڌيڪارپاران

هن کان پهرين مون صرف عبرت گروپ آف پبليڪيشن لاءِ مختلف انگريزي نيويز رسالن تان ڪجهه مضمون ترجمو ڪيا هئا. جڏهن ته هن انگريزي ناول جو ترجمو منهنجي لاءِ نئون تجربو هو. ناول جو ليکڪ پائلو ڪوئلهو برازيل ملڪ سان واسطو رکي ٿو. سندس ڪيترائي ناول سڄي دنيا جي مشهور ٻولين ۾ ترجمو ٿي ڏاڍي مقبوليت ماڻي آهي. هي ناول پڻ انهن مان هڪ آهي. پائلو جو هي ناول (The Devil And Miss Prym) ترجمو ڪندي ٻه هفتا کن آءُ سندس سحر ۾ قابو رهيم ۽ ناول جا ڪردار هر وقت منهنجي دماغ ۾ گردش ڪندا رهيا جڻ منهنجي ئي ڪنهن تخليق جا ڪردار هجن!

اڄڪلهه پائلو جا ڪتاب اردو مان ترجمو ٿيل ڪيترائي ملي ويندا پر هن جيان سڌو سنئون انگريزيءَ مان ترجمو ٿيل ڪتاب ورلي ڪو ملي سگهندو.

نئون نياپو اڪيڊميءَ هن ناول کي شايع ڪرڻ لاءِ وڪ وڌائي آهي اها پڪ سان ساراهه جوڳي آهي. اميد ٿو ڪيان ته ان جي آجيان ڪئي ويندي

منصور برڙو

Email: mansoorburiro66@gmail.com

ٽڪل پندرهن سال پوڙهي برتا پنهنجي گهر جي ٻاهران ويهي گذاريا هئا. وسڪاس ڳوٺ جي ماڻهن ائين پئي سمجهيو ته هر پوڙهي ماڻهوءَ جو وقت ائين ئي گذرندو آهي. بس اهي پنهنجي ماضيءَ ۾ گم هوندا آهن ۽ جوانيءَ واري وقت کي پيا ياد ڪندا آهن. وري جڏهن اهڙي خيالن مان اوچتو ڇرڪ پري نڪرندا آهن ته هيءَ دنيا نظر ايندي اٿن، جنهن ۾ اهي هاڻي وڌيڪ پنهنجو ڪردار ادا نه ڪري سگهندا آهن ۽ پوءِ ڪنهن پاڙيسريءَ جي ڳولها ڪندا آهن، جنهن سان ڳالهائين ڪري دل جو بار هلڪو ڪري سگهن.

هوڏانهن برتا جو درجي ٻاهران ويهڻ جو هڪ سبب به هو. انهيءَ ڏينهن سندس انتظار ختم ٿيو جڏهن هن هڪ اجنبيءَ کي پنهنجي ڳوٺ ايندي ڏٺو جنهن جو رخ ڪنهن هوٽل طرف هو. هن جا ڪپڙا ميرا هئا، وار ۽ ڌاڙهي بي ترتيب سان وڌيل هئس. برتا ڏٺو ته هن سان گڏ شيطان به هو.

برتا جي اندازي مطابق اهو اوڀرو ماڻهو هوٽل ۾ ئي داخل ٿيو. هن سوچيو ته جيڪر هوءُ پنهنجي ڳوٺ جي پادريءَ کي هن اوڀري ماڻهوءَ جي اچڻ واري خطري کان آگاهه ڪري ڀر هن کي پڪ هئي ته هومٿس اعتبار نه ڪندو، بس هوائين سمجهندو ته پوڙهن ماڻهن کي اهڙا ڪٽڪا ٿيندا رهندا آهن.

تنهن ڪري هن فيصلو ڪيو ته هن کي انتظار ڪرڻ گهرجي ته اڳتي ڇا ٿيڻو آهي. باقي کيس پڪ ٿي وئي هئي ته هو اهوئي شيطان آهن، جنهن جي باري ۾ کيس، سندس مڙس آگاهه ڪيو هو ۽ نشانين به ٻڌايون هيون.

شيطان کي تباهي آڻڻ ۾ گهڻو وقت ناهي لڳندو. اهي هوائي

سامونڊي يا ڪنهن برفاني طوفان وانگر تباهي پيدا ڪري ڇڏيندا آهن. اهي سالن کان بيٺل وڻ کي لمحن ۾ پاڙئون پتي ڇڏيندا آهن. پر برتا کي شيطان جي موجودگيءَ واري ڳالهه ۾ ٿورو شڪ پيدا ٿيو ته هو وسڪاس ڳوٺ ۾ اچي ويو آهي ۽ ڪا به تباهي ڪانه آئي آهي. شيطان لڳاتار دنيا مٿان لامارا ڏيندا آهن. سندن نشانين جي باري ۾ ڪجهه اندازو نه ٿو ڪري سگهجي. ڪڏهن ته هوسادي نموني سان صرف انهيءَ ڇاڇ ۾ هوندا آهن ته دنيا ۾ ڇا پيو وهي واپري ۽ ڪڏهن وري هڪ انسان کي پئي سان وڙهائڻ جي ڪم ۾ رڌل نظر ايندا آهن. مطلب ته اها ڌوڪيباز مخلوق آهي، پر برتا سوچيو پئي ته وسڪاس ڳوٺ ۾ ڪا اهڙي دلچسپ يا خاص متاثر ڪندڙ شيءِ ته آهي ئي ڪونه جو ڪوئي هتي هڪ ڏينهن کان وڌيڪ رهي سگهي.

برتا گهڻي ڪوشش ڪئي ته سوچ کي ڪنهن پئي طرف موڙي پر هوءَ ان اوڀري ماڻهوءَ جو خيال دماغ مان نه ڪڍي سگهي. آسمان، جيڪو ٿورو اڳي صاف هو اوچتو ئي اوچتو ڪڪرن سان ڀرجي ويو. هن پڻ ڪيو: ”ائين ته هنن تاريخن ۾ هر سال ٿيندو آهي. بس اهو اتفاق ئي آهي جو اجنبيءَ جي اچڻ کانپوءِ ائين ٿيو آهي.“

پر ٿوري دير کانپوءِ هن گجگوڙ ٻڌي ته سمجهي وئي ته مينهن وسڻ جي تياري ڪري رهيو آهي. پئي طرف وري اها ڳالهه به ڌيان ۾ آيس ته ٿي سگهي ٿو ته وڏن جي چوڻ مطابق اهو خدا جي طرفان اشارو هجي ته هوشيار ٿيو ڪجهه ٿيڻ وارو آهي.

هوءَ ڪجهه دير تائين چوڌاري ٿيندڙ تبديليءَ کي ڄاڻيندي رهي. ڪڪر ڳوٺ جي مٿيان ساڳيءَ طرح ڦري رهيا هئا، پر هاڻ گجگوڙ ڪانه پئي ٿي. برتا وري پڻ ڪيو: ”ڪڪرن جي گجگوڙ هڪ فطري عمل آهي. مون کي ڀلا چو ٿو ائين محسوس ٿئي ڄڻ خدا ماڻهن سان ڳالهائيندو هجي ۽ کين خبردار ڪندو هجي؟“

هوءَ اڃا سوچڻ ۾ هئي جو ڪنوڻ جي چمڪ هن تي پئي، جيڪا کيس صفا ويجهو کان محسوس ٿي رهي هئي. برتا پويان پير ڪرڻ جو سوچي مينهن وسڻ کان پهرين ئي ڪرسي کڻي گهر ۾ داخل ٿي، پر هن

پيري ڪنهن اڻڄاتل خوف کان سندس دل ڌڪ ڌڪ ڪرڻ لڳي هئي.
”مون کي هاڻي ڇا ڪرڻ گهرجي؟“

هن سوچيو جيڪر هوءَ جلد ئي هن ڳوٺ مان هلي وڃي، ڇو ته هڪ ڪراڙي عورت ڀلا ڳوٺ وارن جي ڪهڙي مدد ڪري ٿي سگهي. هن کي اهو چڻ خوفناڪ خواب ٿي لڳو. هن کي مرحوم مڙس شيطان جي اچڻ جو ته ٻڌايو هو پر ان کان بچاءَ جو ڪوبه طريقو ڪونه ڏسيو هو.
ها باقي هن کي هاڻي پڪ ٿي وئي هئي ته هن شيطان کي ڏٺو آهي.
گوشت پوشت ۾ ۽ ڪنهن سيلانيءَ جي روپ ۾!!

ڳوٺ ۾ هڪڙو ئي هوٽل هيو جتي ساڳئي وقت ڳوٺ جون شيون به وڪرو ڪيو وينديون هيون ۽ هڪ عام بينڪ به لڳندي هئي، جتي جهونا ويهي ڪچهري ڪندا هئا ته اڄ موسم ڪهڙي آهي يا وري نوجوانن جي باري ۾ شڪايتون ته انهن کي ڳوٺ جي يا ڳوٺ جي وڏڙن سان ڪا به دلچسپي ڪانهي.

ڳوٺ جي ماڻهن کي هر وقت اها حقيقت بيچين ڪندي رهندي هئي ته جنهن دنيا کي هو چنبڙي پيا آهن، ان جا ڏينهن ڳڻجي چڪا آهن ۽ هتان هو ڪاڏي پڇي به نٿا سگهن. ڪهڙي خبر ته اهي هنن جبلن جي وچ ۾ صدين کان رهندڙ هن ڳوٺ جو آخري نسل هجن. هنن سمجهيو پئي ته دير سوڀر هتي مشينون اچي وينديون. هتي جو چوپايو مال پنهنجي ڪاڏي کان محروم ٿي ويندو. ٿي سگهي ٿو ته ڳوٺ ڪنهن ملتي نيشنل ڪمپنيءَ کي وڪرو ڪيو وڃي. ڇو ته ائين آسپاس جي ڳوٺن سان ٿيو پئي، پر هيل تائين وسڪاس جي ڳوٺاڻن ان خلاف احتجاج ڪيو هو ڇو ته ان جي بدلي هنن کي پنهنجي ماضيءَ جي عظيم روايتن کان هٿ ڪڍڻو پئي پيو.

اجنبيءَ کي هوٽل ۾ ڪمري جي لاءِ سندس باري ۾ تفصيل لکي ڏيڻي هيو. ان لاءِ کيس جيڪو فارم مليو هن اهو پوري ڌيان سان پڙهيو ۽ پوءِ پريو. هن سوچيو ته هتي جا ماڻهو سمجهندا هوندا ته مان ڏکڻ آمريڪا جي ڪنهن ملڪ مان آيو آهيان، تنهنڪري ملڪ جو نالو ارجنٽائين لکڻ گهرجي. کيس هونئن به اهو ملڪ فٽ بال راند جي ڪري پسند هو. ڏس

پتي واري خاني ۾ هن ڪولمبيا اسٽريٽ لڪيو ۽ پنهنجو نالو ڪارلوس ظاهر ڪيو. جيڪو ارجنٽينا جي تاريخ جي هڪ مشهور دهشت گرد جو نالو هو.

هن ڪلاڪن جي اندر ڳوٺ جي سڀني 281 رهاڪن کي خبر پئجي وئي ته ارجنٽائين جو هڪ همراھ ڳوٺ ۾ آيو آهي. ننڍن ڳوٺن جي اها خاصيت آهي ته اتي ڪنهن نئين معاملي کان هر ماڻهو جلد واقف ٿي ويندو آهي. هيءُ اها ئي ڳالهه هئي، جيڪا اجنبيءَ چاهي پئي.

اجنبي، هو ٿل پاران ڏنل ڪمري ۾ ويو ۽ پنهنجي ٿيلهي کي ڪوليائين، جنهن ۾ ڪجهه وڳا، شيونگ جو سامان، هڪ بوت جو جوڙو، سڀ کان بچاءُ لاءِ گوريون، هڪ ٿلهو نوٽ بڪ ۽ يارنهن سون جون شيخون، ڪيڊيائين جن مان هر هڪ جو وزن ٻه ڪلو هيو. تنهن کانپوءِ هو سمهي رهيو.

صبح جو هن ناشتو ڪري نئون وڳو پاڻو ۽ ميرو وڳو ڌارڻ لاءِ ڏنو ۽ پوءِ سون جون سڀئي شيخون ٿيلهي ۾ وجهي ڳوٺ جي اڀرندي پاسي روانو ٿي ويو. وڃڻ دوران هن هڪ ڪراڙي عورت کي پنهنجي گهر جي ٻاهرئين در جي آڏو ويٺل ڏٺو جيڪا کيس گهڻي تجسس سان ڏسي رهي هئي.

ڳوٺ جي ٻاهران گهاٽو پيلو هو. هي ان منجهه بي ڌڙڪ داخل ٿي ويو. اتي ويهي اڀرندي انتظار ڪرڻ لڳو جيستائين هو جيتن، پڪين ۽ هوا جي زور تي پنن جي سرسراھت مان پيدا ٿيندڙ شور جو عادي نه ٿي وڃي.

هن ڄاتو پئي ته هيءُ اهڙي جڳهه هئي، جتي، کيس ڪوبه ماڻهو بنا ڏسجڻ جي، لڪي ويهي سندس ڪمن کي جانچي سگهيو ٿي. تنهن ڪري هو اتي اٽڪل هڪ ڪلاڪ تائين بنا ڪجهه ڪرڻ جي ويٺو رهيو.

جڏهن هن کي پڪ ٿي ته کيس ڪوبه جانچي نه رهيو هو ته هي اٿيو ۽ اتي جي سخت زمين ۾ هڪ ڪڏ ڪوٽي سون جي هڪڙي شيخ ان ۾

وجهي ڍڪي ڇڏي پوءِ هو ٿورو اڳتي رڙهيو ۽ هڪ وڌيڪ ڪلاڪ سوچ
ويچار ۾ گذاري هڪ ٻيو سو راخ ٻئي هنڌ زمين ۾ کوٽي سون جون بچيل
ٽم شيخون ان ۾ پوري ڇڏيون



ڳوٺ ٽانھن واپس ورندي پهرين جنھن انسان کي هن ڏٺو اها
هڪ جوان عورت هئي جيڪا سر سبز زمين واري هڪ جڳهه تي ويهي
ڪتاب پڙهي رهي هئي. عورت ڪنڌ کڻي اجنبيءَ ٽانھن نھاريو ۽ وري
ڪتاب پڙهڻ ۾ مصروف ٿي وئي، چو ته ڪنھن اجنبيءَ سان ڳالھائڻ کان
کيس منع ڪئي وئي هئي

ڪوئي اجنبي جڏھن ڪنھن علائقي ۾ ايندو آهي ته هو چاهيندو
آهي اتي جي ماڻھن سان ملي جلي وڃي تنھنڪري هن اجنبيءَ به عورت
سان ڳالھائڻ جي ڪوشش ڪندي کيس سلام ڪندي چيو ”اڄ ته چڱي
خاصي گرمي آهي“

عورت متفق ٿيندي ڪنڌ ڌوڻيو.

اجنبيءَ وري ڳالھائڻ جي ڪوشش ڪندي چيو ”مان چاهيان ٿو
ته تون مون سان گڏ هلين ته جيئن مان توکي هڪ شيءِ ڏيکاريان“

عورت آرام سان ڪتاب بند ڪيو ۽ پنھنجو تعارف ڪرائيندي
چيو ”منھنجو نالو پرائم چنٽل آهي مان شام جو ساڳيءَ هوٽل تي ڪم
ڪندي آهيان جنھن ۾ اوھان ترسيل آھيو. اوھان سان رات ملاقات ڪانہ
ٿي سگھي جو اوھان ڪمري ۾ وڃڻ کان پوءِ رات واري ماني کائڻ لاءِ ٻاهر
ٿي ڪونہ نڪتا. پر ڳوٺ جي هر ماڻھوءَ کي ڄاڻ پئجي چڪي آهي ته
اوھان جو نالو ڪارلوس آهي ۽ اوھان ارجنٽائين ملڪ ۾ ڪولمبيا
اسٽريٽ ۾ رھندا آھيو ۽ اوھان جي عمر اٽڪل پنجھ سال آهي توهان
حيران ھوندا ته مون توهان جي باري ۾ سڀني ڳالھين جي خبر چورڪي آهي
ته مان ان جو به جواب ڏيان ٿي هتي ڪوبه اوڀرو ماڻھو شڪار جي موسم ۾
ايندو آهي ته ڳوٺ جا ماڻھو ان جي باري ۾ پوري ڄاڻ رکندا آهن... ۽ پيو ته
اوھان جي دعوت جي مھرباني. پر ان جو ڪو خاص فائدو ناهي چو ته مان
هن ڳوٺ ۽ ان جي ٻاهران جي هر منظر کان چڱيءَ نموني واقف آهيان

اوهان چاهيو ته مان اوهان کي ڳوٺ ۽ ان جي پرياسي جا علائقا ڏيکاري سگهان ٿي. پر اوهان وٽ شايد ايترو وقت نه هجي.“

”ها، منهنجي عمر پنجاه سال آهي، پر منهنجو نالو ڪارلوس ناهي ۽ مون جيڪا معلومات هوٽل واري فارم ۾ ڄاڻائي آهي، اها نسوري غلط آهي“

پرائم چنٽل منجهي پئي ته کيس ڪهڙو جواب ڏئي.

اجنبئيءَ گفتگو جاري رکندي چيو ”منهنجي دعوت جو مقصد اهو نه هو ته ڪو مان توکي تنهنجو ئي ڳوٺ ڏيکارڻ چاهيان ٿو. پر منهنجو مقصد اهو آهي ته مان توکي هڪ اهڙي شيءِ ٿو ڏيکاريان، جيڪا تو ڪڏهن پنهنجي پوريءَ زندگيءَ ۾ ڏٺي ئي ڪونه هوندي“

پرائم چنٽل ڪيتريون ڪهاڻيون انهن جوان عورتن جي باري ۾ ٻڌيون هيون، جيڪي اوڀرن ماڻهن سان ويون ۽ پوءِ غائب ٿي ويون. اها ڳالهه ياد ايندي هوءَ گهڙي پل لاءِ ڊڄي وئي، پر سندس خوف جلدي نئين مهم تي ويڙجڻ جي شوق ۾ غائب ٿي ويو.

”تون ڪير آهين؟“ پرائم چنٽل چيو ”جيڪڏهن تون سچ ٻڌائيندين ته پڪ ڄاڻ مان تنهنجي ان ڪوڙي سڃاڻپ جو پير مرڪنديس ۽ ڳوٺ ۾ ڪنهن کي به تنهنجي باري ۾ نه ٻڌائيندس“

”مان واعدو ڪريان ٿو ته توکي تنهنجن سمورن سوالن جو جواب ڏيندس. پر پهرين توکي مون سان گڏ هلڻو پوندو، مان توکي ڪا شيءِ ڏيکارڻ چاهيان ٿو هتان اتي پهچڻ ۾ پنج منٽ مس لڳندا.“

پرائم چنٽل پنهنجو ڪتاب بند ڪندي هڪ ٽڌو شوڪارو ڀريو ۽ دعائيءَ نگاهون ڪنيون، جڏهن ته سندس دل ۾ خوف ۽ نئين مهم تي ويڙجڻ جي آند مانڌ لڳي پئي هئي. آخر هوءَ اتي ۽ اجنبئيءَ جي پويان هلڻ لڳي. اجنبئي، کيس ساڳي ٽڪريءَ تي وٺي هليو جتي هن سون پوريو هو. اتي پهچي هن پرائم چنٽل کي چيو ”هن جاءِ کي کوٽي ڏس ته هتي ڇا لڪل آهي.“

”منهنجا هٿ خراب ٿي ويندا.“ پرائم چنٽل نهڪر ڪندي چيو

”۽ گڏوگڏ منهنجا ڪپڙا به گند ۾ پيرجي ويندا.“

اجنبیء کيس وٺ مان هڪ ٿاري پٽي ڏني ۽ چيو ته هن سان زمين کي کوٽ. پرائم چنٽل کي اجنبیء جي اها ڳالهه بري ته لڳي. پر بهر حال هن، سندن چوڻ تي عمل ڪرڻ جو فيصلو ڪيو. پنجن منٽن کان پوءِ هن کي هڪ ڦڪي رنگ جي ڌاتوءَ جو هڪ وزني ٽڪرو نظر آيو.

”هي ته سون جهڙو ٿو لڳي!“ هن چيو.
 ”اهو سون ئي آهي ۽ اهو منهنجو آهي. مهرباني ڪري ان کي ٻيهر ڏيکي ڇڏ.“

پرائم چنٽل ائين ئي ڪيو جيئن اجنبیء کيس چيو.
 اجنبی وري کيس ٻي اهڙي زمين تي وٺي هليو. جتي وري هن کان کوٽايائين ۽ هن پيري سون جون ڏهه شيخون ڏسي هوءَ حيران ٿي وئي.
 ”اهو پڻ سون آهي ۽ منهنجو ئي آهي.“ اجنبیء کيس ٻڌايو ”هاڻ انهيءَ سون کي پهرين وانگر ٻيهر پوري ڇڏ.“

پرائم چنٽل اجنبیء جي چوڻ مطابق ان کي ساڳيءَ طرح بند ڪيو.

تنهن کانپوءِ اهو اجنبی هڪ هنڌ پلٽي ماري ويٺو ۽ سگريٽ دکائي هن ڏانهن ڏسڻ لڳو.

”ان سون کي ڏيکارڻ مان تنهنجو ڇا مقصد آهي؟“ پرائم چنٽل کانئس پڇيو. پر اجنبی کيس ڪوبه جواب ڪونه ڏنو.

”تون آخر ڪير آهين ۽ تون هتي ڇا ڪرڻ آيو آهين؟ اهو ڄاڻيندي به ته آئون واپس وڃي سيني کي اهو ٻڌائي سگهان ٿي ته هتي ڇا لڪل آهي. پر پوءِ به تو مون کي اهو سون ڏيکاريو آخر ڇو؟“
 ”هڪڙي ئي منٽ ۾ ايترو سوال؟“

اجنبیء کيس چئي جبلن تي پنهنجي نظر گهمائيندي چيو:
 ”جيستائين ٻين کي ٻڌائڻ جو سوال آهي، اهو ئي ته مان پاڻ چاهيان ٿو ته سڄي ڳوٺ وارن کي هن سون جي باري ۾ خبر پوي.“
 ”تو مون سان وعدو ڪيو هو ته مان جيڪڏهن تو سان گڏ هلنديس ته تون مون کي سيني سوالن جا جواب ڏيندين!“

”پهرين ڳالهه ته توکي واعدن تي اعتبار نه ڪرڻ گهرجي دنيا اهڙن واعدن سان ڀري پئي آهي.“

هو عجيب و غريب ڳالهين ڪرڻ لڳو هو. پوءِ پنهنجي باري ۾ ڳالهائڻ جو سوچڻ لڳو. خاص طور تي ان رات جي باري ۾ جنهن هن جي دنيا تبديل ڪري ڇڏي هئي. پر کيس اهو ٿاڻ نه پئي آيو ته ڪيئن هن عورت کي اها ڳالهه سمجهائي سگهي!

جڏهن ته چنٽل اهو سمجهڻ لڳي ته هي ٻين ماڻهن وانگر هڪ جوان عورت جو قرب حاصل ڪرڻ لاءِ اهڙيون ڳالهين ڪري رهيو آهي هر ماڻهوءَ وانگر هو به سمجهي ٿو ته پئسي جي زور تي هو سڀ ڪجهه حاصل ڪري سگهي ٿو.

حقيقت ۾ پرائم چنٽل جي ڪيترائي پيرا ڪوڙا واعدنا ڪري دل ٽوڙي وئي هئي. پر پوءِ به هن کي اميد هئي ته سنڌس زندگيءَ ۾ ڪو ماڻهو ضرور ايندو جيڪو سنڌس قسمت بدلاتي ڇڏيندو. ان آس ۾ هن جا قلم ڪيترائي پيرا ٽڙيا هئا. هر پيري ان خيال کيس حوصلو ڏئي ٿو ته ٿي سگهي ٿو ته اهو شخص اڃا پنڌ ۾ هجي پر هاڻي کيس ان ڳالهه تي اچي ورايو هو ته وقت تيزيءَ سان گذري رهيو هو ۽ جيڪو هن سوچيو هو ائين نه ٿي رهيو هو. هاڻي ته هن اهو ارادو ڪري ڇڏيو هو ته جيڪڏهن کيس ڪو اهڙو ماڻهو ملندو جيڪو کيس پسند هجي يا نه پر رڳو اهو ڪري جو هن کي وسڪاس ڳوٺ کان ٻاهر ڪڍي سگهي ته هيءُ ساڻس هلي ويندي باقي رهي ڳالهه پيار جي ته اهو ته بعد ۾ به ٿي سگهي ٿو.

”مان اهو ڄاڻڻ چاهيان ٿو ته اسان جنت ۾ رهون ٿا يا دوزخ ۾؟“ اجنبيءَ پرائم چنٽل کي خيالن ۾ گم ڏسي کانئس پڇيو.

”مان ته ڏرتي، کي جنت جهڙو سمجهان ٿي پر اها به حقيقت آهي ته ماڻهو ساڳي جڳهه تي گهڻو وقت رهڻ کانپوءِ بيزار ٿي پوندو آهي.“ هن اها ڳالهه رڳو ان ڪري ڪئي ته جئين هو کيس هتان کان ٻئي هنڌ وٺي وڃڻ لاءِ راضي ٿي وڃي پر هن ان ڳالهه جي ڪا ورندي نه ڏني. چنٽل وري چيو ”ٺيڪ آهي جيڪڏهن تون مون کي ان سون جي باري ۾ ڪجهه به ٻڌائڻ نٿو چاهين ته پوءِ مان تنهنجو هيستائين وٺي اچڻ جو شڪريو ادا

ڪريان ٿي ۽ واپس پنهنجي ماڳ تي وڃي ڪتاب پڙهڻ چاهيان ٿي.“
”تورو ترس.“ اجنبيءَ وري نئين چال کيڏي

”مون کي خوشي ٿيندي جيڪڏهن اوهان مون کي ان سوال جو جواب ڏيندا، جيڪو مون پهرين اوهان کان پڇيو هو ته اوهان ڪير آهيو؟“
۽ هتي ڇا جي لاءِ آيا آهيو؟“

اجنبئي، جبلن کان نظر هٽائي سامهون ويٺل عورت کي ڏسڻ لڳو. هن سالن کان مختلف ماڻهن سان ڪم ڪندي گهڻو ڪجهه ڄاڻي ورتو هو ۽ ان تجربي جي آڌار تي هن سوچيو ته ٿي سگهي ٿو ته هن عورت اهو سمجهيو هجي ته مان ڪيس سون ڏيکاري متاثر ڪرڻ ٿو چاهيان. تنهنڪري هوءَ پنهنجي جوانيءَ جو احساس ڏياري مون کي متاثر ڪرڻ جي ڪوشش ڪري رهي آهي.

”آئون ڪير آهيان، نيڪ آهي، ائين سمجهه ته مان اهو ماڻهو آهيان، جيڪو ڪا حقيقت تلاش ڪرڻ ٿو چاهي.“
”ڪهڙي قسم جي حقيقت؟“

”مان انسانذات جي فطرت ڄاڻڻ چاهيان ٿو ته هو ڪهڙن حالتن ۾ برائيءَ طرف لاٽور ڪي ٿو. تون ڄاڻڻ چاهين ٿي ته مان ڪير آهيان ته ٻڌ، مان هڪ مشهور صنعتڪار آهيان. منهنجي هٿ هيٺ هزارين ملازم ڪم ڪندا هئا، پر مان سڀ ڪجهه ڇڏي انسانذات جي حقيقت جي تلاش ۾ هتي آيو آهيان. مون تنهنجي پهرين سوال جو واعدو مطابق جواب ڏنو آهي، هاڻي ٻڌاءِ ته تنهنجو ٻيو سوال ڪهڙو آهي؟“

پرائم چنٽل محسوس ڪيو ته هوءَ بازي هاري رهي هئي، پر ٻيهر همت ڪندي چيائين، ”تون سمجهندو هوندي ته مان تو کان اهو سوال پڇندس ته تون مون کي اهو سون ڇو ڏيکاريو پر مان ان کان پهرين اهو ڄاڻڻ چاهيان ٿي ته هڪ شاهوڪار شخص آخر ڇو هڪ سوال جو جواب ڳولھڻ لاءِ هن ڳوٺ ۾ آيو آهي. جڏهن ته ڪيس ان سوال جو جواب ڪنهن مذهبي ڪتاب يا ڪنهن فلسفيءَ کان به ملي سگهي ٿو!“

اجنبئي، چوڪريءَ جي ذهانت کان متاثر ٿيو ۽ سوچيائين، مون پنهنجي مقصد لاءِ بلڪل ٺيڪ ۽ صحيح ماڻهو تلاش ڪيو آهي.

”مان هن ڳوٺ ۾ ان ڪري آيو آهيان ته مون هڪ منصوبو ٺاهيو آهي. گهڻو عرصو اڳ مون هڪ اسٽيج ڊرامو ڏنو هو جيڪو ڊينمارڪ جو لکيل هو جنهن کان مون کي پڪ آهي ته تون به واقف هوندين.“

پرائم چنٽل گهٻرائجي وئي، ڇو ته هن ڪڏهن به اهڙي ليکڪ جو نالو نه ٻڌو هو پر معاملو الجهاڻڻ کان پاسو ڪندي چيائين، ”ها، اڳتي ٻڌاء.“

”اهو ڊرامو هڪ عورت جي باري ۾ آهي، جيڪا پنهنجي زندگي ٺاهڻ کانپوءِ واپس پنهنجي گهر پهچي ٿي ته ان شخص کي برباد ڪري جنهن ان کي جوانيءَ ۾ پنهنجو ڪرڻ کان انڪار ڪري ڇڏيو هو. هن پنهنجي زندگي، پنهنجي شادي ۽ پئسو سڀ ان خواهش تي دعاءُ تي لڳائي، پنهنجي پهرين پيار کان انتقام وٺڻ پئي چاهيو. ڊرامو ڏسڻ کان پوءِ مون به پنهنجي چال کيڏڻ جو سوچيو ۽ مون اهڙين جڳهين جي تلاش ڪئي، جتي جا ماڻهو خوشي، امن ۽ سلامتيءَ سان رهندا هجن. مون سوچيو ته مان ڪوشش ڪري ڏسان ته ماڻهون بنيادي ”ڏهن مذهبي اصولن“ مان ڪن جي پيڪڙي ڪري سگهن ٿا.“

پرائم چنٽل وري وسامي وئي ۽ نظرون جبلن طرف ٽيري ڇڏيائين. هن کي سڌ هئي ته اجنبي سمجهي ويو آهي ته مون ڊرامو ڪو نه پڙهيو آهي ۽ جڏهن هن کي معلوم ٿيندو ته مون کي ”ڏهن مذهبي اصولن“ جي بابت بلڪل خبر ڪانهي ته هو الائي ڇا سوچيندا! ڇو ته هو گهڻو مذهبي رجحان رکندڙ عورت ڪانه هئي، تنهنڪري ان باري ۾ ذري به خبر ڪانه هئس.

اجنبيءَ گفتگو جاري رکندي چيو ”هن ڳوٺ جو تو سميت، هر ماڻهو ايماندار آهي، پر هاڻ تو ته سون ڏنو آهي. هن سان تو پوري زندگي آرام سان گذاري سگهين ٿي. ۽ جيڪڏهن تون کي چورايو ته پوءِ تون انهن ڏهن بنيادي مذهبي اصولن جي پهرين اصول جي پيڪڙي ڪندين. اهو اڀريون اصول اهو ٻڌائي ٿو ته ”توهان کي چوري نه ڪرڻ گهرجي.“

پرائم چنٽل ڏانهن ڏٺو.

”مان چاهيان ٿو ته تون ڳوٺ وڃين ۽ اتي وڃي سڀني ان سون جي

باري ٻڌائين هي سون ماڻهن جي گهڻن مصيبتن کي حل ڪري سگهي ٿو پر هن ڳوٺ جي ماڻهن کي هي سون حاصل ڪرڻ لاءِ ٻئين بنيادي مذهبي اصول کي ٽوڙڻو پوندو جيڪو چوي ٿو ته ”ڪنهن کي به مارڻ نه گهرجي.“
 ”ڇا؟“

چنٽل جو آواز ائين نڪتو ڄڻ هو بيهوش ٿيڻ واري هجي.
 ”ها بلڪل، آئون چاهيان ٿو ته توهان ڳوٺ وارن مان ڪو خون ناحق ڪري“

اجنبِيءَ ڏٺو ته عورت صفا هيسجي وئي هئي. ان کان اڳ جو هو اتان هلي وڃي، هن جلدي پنهنجو منصوبو ٻڌائڻ شروع ڪيو.
 ”مان توهان جي ڳوٺ وارن کي هڪ هفتي جي مهلت ڏيان ٿو ۽ ستن ڏينهن جي پڄاڻيءَ تائين جيڪڏهن ڪنهن جو ڪوبه غير فطري موت واقع نه ٿو ٿئي ته پوءِ هيءَ دولت ڪنهن ٻئي ڳوٺ وارن ڏانهن ساڳئي ڪم لاءِ ويندي پر شرط اهو آهي ته ڪنهن ڪراڙي جو يا ڪنهن جو موتمار بيماريءَ وگهي موت ٿئي ٿو ته اهو منهنجي ڪم جو ڪونه هوندو ۽ نئي ڪنهن ذهني مريض جو موت مون کي قبول هوندو. سون حاصل ڪرڻ لاءِ ڳوٺ وارن کي ارادي ڏوه ڪرڻو پوندو جنهن بعد هو سون جا مالڪ ٿي سگهندا، ۽ مان اهو سمجهي ويندس ته اسين سڀ بنيادي شيطان آهيون. بس موقعو ڪپي.“

جيڪڏهن تون سون جي هڪ شيخ چوري ڪرين ٿي ۽ باقي سون ڳوٺ وارا نه ٿا کڻن ته اهڙي ريت مون کي پتو پئجي ويندو ته هتي سنا ماڻهو به آهن ته خراب به، پر اهڙي صورتحال ۾ آئون مشڪل ۾ پئجي ويندس. ڇو ته ان مان اهو ظاهر ٿيندو ته هتي روحاني سرگرمي به هلندڙ آهي، ڇا تون خدا ۽ ٻي روحاني دنيا يا وري شيطان ۽ فرشتي جي لڙائي جي باري ۾ ايمان نٿي رکين؟“

جوان عورت نهڪر ۾ جواب ڏنو ۽ ان لمحي اجنبِيءَ کي احساس ٿيو ته هن غلط وقت تي سوال پڇيو هو. ان سان اهو خطرو ٿي سگهي ٿو ته هوءَ سادي نموني ڪڙيءَ تي زور رکي اتان هلي وڃي ۽ هو پنهنجي ڳالهه کيس پوري طرح نه ٻڌائي سگهي. تنهنڪري هن گفتگو جو رخ مٽائيندي

اصل ڳاله شروع ڪئي.

”جيڪڏهن هتي ڪنهن به سون نه ڪنيو ۽ مون کي لاچار پنهنجا سون جا ٽڪرا کڻي هن ڳوٺ مان ويڻو پيو ته اها ڳاله منهنجي وشواسن کي تباهه ڪري ڇڏيندي ڇو ته مان بديءَ جي طاقت ۾ يقيني رکان ٿو. جيڪڏهن هي سون ڪنهن کي قتل ڪري مون کان حاصل ڪيو وڃي ٿو ته اها ڳاله منهنجي ڪم جي آهي. جيتوڻيڪ ان ۾ منهنجي سون جو نقصان ٿيندو پر مون کي سڪون ضرور ڏيندو ته مان صحيح آهيان ته هن دنيا ۾ بديءَ جو غلبو آهي.“

پراڻن چنٽل جون اڪيون ڳوڙهن سان ڀرجي آيون، پر هن صورتحال سان مقابلو ڪرڻ جي ڪوشش ڪندي ڳوڙهن تي قابو رکيو.

”تون اهو ڇا جي ڪري ڪري رهيو آهين؟ توڻو منهنجي ڳوٺ جي چونڊ ڪئي آهي؟“

”ان ۾ توسان يا تنهنجي ڳوٺ سان ڪجهه ڪرڻ جي ڳاله ناهي. آئون صرف پنهنجي باري ۾ ڄاڻڻ ٿو چاهيان. هڪ ماڻهوءَ جي ڪهاڻي سڀني ماڻهن جي ڪهاڻي آهي. مون کي ڄاڻڻو آهي ته اسين بنيادي طور سٺا آهيون يا خراب. جيڪڏهن اسين بنيادي طور سٺا آهيون ته خدا، جيڪو انصاف وارو آهي، اهو اسان مٿان رحم ڪندو ۽ مون کي منهنجي هن عمل تي معافي ڏيندو. ان ڪڏي ڪاروائيءَ تي، جيڪا مان هاڻ تنهنجي وسيلي ڪرڻ چاهيان ٿو يعني ڪنهن جو قتل. مان هن ڳاله جي ذريعي اهو به ڏسڻ ٿو چاهيان ته جيڪڏهن انسان بنيادي طور خراب يا سٺو آهي ته ان جو مطلب اهو ٿيندو ته اسان جو نصيب پهرين کان ٺهيل آهي ۽ ان جي ڪري مان جيڪو خراب ڪم ڪري رهيو آهيان، اهو مون کان مٿين طاقت ڪرائي رهي آهي.“

”جيڪڏهن منهنجي چيل اها پوئين ڳاله درست آهي ۽ انسان بنيادي طور خراب آهي ته پوءِ مون کي پنهنجي هن طرح ڪنهن بيگناهه کي قتل جي ڪوششن تي ڪو افسوس نه آهي، ڇو ته اهو ئي ڪرڻ منهنجي نصيب ۾ لکيل هو ۽ مان مجبور آهيان.“

ان کان اڳ جو چنٽل هلڻ جي ڪري هن کيس وڌيڪ چيو ”تون

شايد مون سان تعاون نه ڪرڻ جو فيصلو ڪرين. پر مون توکي سڀني ڳوٺ وارن جي مدد ڪرڻ جو موقعو ضرور ڏنو آهي. جيڪڏهن تون منهنجي سون ۽ ان سان لاڳاپيل آڇ کي ڳوٺ وارن کي ٻڌائڻ کان انڪار ڪيو ته پوءِ مان اهو منصوبو پاڻ وڃي انهن کي ٻڌائيندس. جيڪڏهن اهي ڪنهن هڪ انسان کي مارڻ جو فيصلو ڪن ٿا ته پوءِ شايد تون ئي اها انسان هجين، جنهن کي قتل جو نشانو بڻايو ويندو.“



وسڪاس ڳوٺ جي رهاڪن، هن اجنبِي مسافر کي ڏٺو پئي ته هو صبح جو سویر اتي جلدي ناشتو ڪري جبلن طرف نڪري ٿي ويو ۽ منجهند جو واپس وريو ٿي. واپسيءَ تي پنهنجي ڪمري ۾ هليو ٿي ويو ۽ ڪمري جو دروازو بند ٿي ڪري ڇڏيائين. ان مان ڳوٺ وارن ماڻهن اهو سمجهيو پئي ته اهو اجنبِي ان وقت نند ڪندو هوندو.

رات ٿيندي ئي هو ڳوٺ ۾ گهمڻ لاءِ ٿي نڪتو. پوءِ هو ٽل ۾ اچي سٺي ماني ۽ سٺي شراب جو آرڊر ٿي ڏنائين. پوءِ سگريٽ ڊڪائي هو ٽل جي اندر ويهي ڳوٺاڻن سان ڪچهري ٿي ڪيائين. اجنبِيءَ ڳوٺ جو ڳالهائين وڏي دلچسپيءَ سان ٿي ٻڌيون ۽ پنهنجي باري ۾ عجيبي و غريب ڪهاڻيون ٿي ٻڌايون. هن کي هتي جي علائقي جي باري ۾ قصا ٻڌندي مزو پئي آيو. انهن نسلن جي باري ۾ جيڪي ڪنهن دور ۾ هتي رهندا هئا. ڪنهن کيس ٻڌايو ته ڪنهن زماني ۾ هي هڪ وڏو ڳوٺ هو ۽ انهيءَ جا نشان اڄ به ٽنهي طرفن ۾ پکڙيل ڊنل گهرن جي صورت ۾ موجود هئا. ان کان علاوه اجنبِي هتي جي رسمن ۽ رواجن جي باري ۾ پڻ خبرون ٻڌيون، جيڪي ڳوٺاڻي زندگيءَ جو اصل روح هيون ۽ زراعت ۽ چوپائي مال جي سلسلي ۾ نين تبديلين جي باري ۾ ڳالهائين ٻڌندي اجنبِيءَ کي ڏاڍو مزو پئي آيو.

۽ جڏهن سندس ڳالهائڻ جو وقت ٿي آيو ته هو پنهنجي باري ۾ ڪجهه ٻڌائي، هن عجيب هٿ نوڪيون ڪهاڻيون ٺاهي کين ٿي ٻڌايون. ڪڏهن چيائين پئي ته هو هڪ وڏو واپاري هو ته ڪڏهن وري پنهنجو پاڻ کي سامونڊي سفرن جو ڄاڻو ٿي کونيائين. ڪڏهن پاڻ کي هٿيارن جي

ڪارخاني جو انچارج پئي ٻڌايائين. ته ڪنهن مهل پيو ڪجهه
 ڳوٺ وارن کي صرف هڪ ڳالهه جي پڪ هئي ته اهو اجني اتي
 ستن راتين جو مهمان هو ڇو ته بقول هوٽل جي مالڪيائيءَ جي هن کيس
 ايجرپورٽ فون ڪري سندس لاءِ جهاز جي تڪيٽ مخصوص ڪرائڻ جو
 پنهنجي ڪنن سان ٻڌو هو. هن هوٽل جي ٽن راتين جو پاڙو اڳواٽ ڏئي
 ڇڏيو هو. هن ڪافي دفعا هوٽل ۾ ان وقت موجود هر ڪنهن جي شراب
 پيئڻ لاءِ پئسا پڻ ڏنا، جيڪا ان طرفان ڳوٺ وارن جي دعوت هئي.

جڏهن ڳوٺ وارا گهرن ڏانهن روانا ٿيندا هئا ته انهن کي سمجهه ۾
 نه ايندو هو ته هن اجنيءَ سڄيون ڳالهيون ٿي ڪيون يا رڳو ٻڌا ڪون پئي
 هنيون. وسڪاس ڳوٺ ۾ ڪڏهن به اهڙي قسم جي ڳالهه نه ڏني وئي هئي ۽
 جلدي اهي سندس متضاد ڳالهيون وساري ويٺا ۽ اجنيءَ کي هڪ
 دوستاڻي مزاج، شاندار ۽ کليل دل ذهن جو مالڪ سمجهڻ لڳا. جيڪو
 ملڪ جي قانون جي پاسداري ڪندڙ هو ۽ وڏن رهاڪن وانگر مردن ۽
 عورتن کي برابر سمجهڻ جو حامي هو.

ڳوٺ جي ميئر جي راءِ هئي ته هي ماڻهو مختلف خوين جو مالڪ
 هو. جڏهن ته ڳوٺ جي پادريءَ جو چوڻ هو ته هي ماڻهو ڪجهه منجهيل هو
 ۽ پنهنجي باري ۾ ڄاڻڻ توڙي ڇاهي ڪجهه ماڻهن اهو چوندي ميئر جو پاسو
 کنيو ته نئون ايندڙ شخص زماني جو آهي ۽ جيڪو دوستيءَ جا اصل قدر
 سمجهي ٿو. جڏهن ته ٻيا پادريءَ جي حمايت ڪرڻ لڳا ته هن کي انساني
 روح جي باري ۾ وڏي ڄاڻ آهي ۽ چوڻ لڳا ته هنن اهو واحد ماڻهو ڏٺو آهي،
 جيڪو هڪڙي پاسي ته نون دوستن جي تلاش ڪري رهيو آهي، جڏهن ته
 ٻئي پاسي زندگيءَ جي اصل حقيقت کي سمجهڻ جي ڪوشش ڪري
 رهيو آهي. حقيقت ڇا به هجي، هو هڪ سٺي ڪردار جو مالڪ هو.
 وسڪاس ڳوٺ جا ماڻهن ان نتيجي تي پهتا ته هو جڏهن ايندڙ سومر تي
 هتان ويندو ته اهي سندس جدائيءَ کي ضرور محسوس ڪندا.

سڀني ڳالهين کي ڇڏي صرف هڪ ڳالهه، جيڪا سڀني نوٽ
 ڪئي ته اهو اجني سٺي سياڻيءَ ۽ مڪمل ڀروسي وارو ماڻهو هو. هڪ خاص
 حوالي سان ته اڪثر سياح، خاص طور تي جيڪي اڪيلا ايندا هئا، اهي

اڪثر هوتل جي بار ۾ ڊيوٽي ڏيندڙ پرائم چنٽل سان گفتگو ڪرڻ لاءِ آتا هوندا هئا، ان اميد سان ته هوان سان ڪي پيار ڀريون ڳالهيون ڪري وٺندا. پر هن شخص ان جي ابتڙ پرائم چنٽل سان رڳو ان وقت ٿي ڳالهايو جڏهن کيس ڪنهن شيءِ جي گهرج ٿي پئي. تنهن کانپوءِ مجال هئي جو ڏانهس نظر کڻي به ڏسي.



اجنبِيءَ سان ملاقات کانپوءِ واريون ٽي راتيون پرائم چنٽل آرام سان سمهي نه سگهي. اندر ۾ هڪ طوفان هو جنهن هن جي دل ۽ دماغ کي رکي رکي لوڏي ٿي ڇڏيو ۽ هوءَ هر هر چرڪ ڀري اٿي ٿي ويئي ۽ پگهر ۾ ٻڏي ٿي وئي.

پهرين رات هن ڏاڍا خوفناڪ خواب ڏٺا، جن کي هوءَ ياد نه رکي سگهي. هن پهرين خدا کي مدد لاءِ پڪاريو ۽ وري پنهنجي مرحوم نانيءَ کي ساٿ ڏيڻ لاءِ سڏيو جنهن پرائم چنٽل کي سندس ماءُ جي وفات کان پوءِ پاليو هو. نانيءَ کيس سمجهايو هو ته شيطان ڪنهن زماني ۾ هتي آيو هو. پر پوءِ هميشه لاءِ هتان غائب ٿي ويو.

سندس سڀني مسئلن باوجود پرائم چنٽل ڄاتو پئي ته هوءَ مثالي مردن ۽ عورتن جي ڳوٺ ۾ رهي ٿي، جيڪي پنهنجي ذميدارين کي اهم سمجهندا هئا. تنهنڪري اهي ماڻهو سڄي علائقي ۾ ڪنڌ کڻي فخر سان هلندا هئا ۽ سڄي علائقي ۾ عزت جي نگاهه سان ڏٺا ويندا هئا، پر ائين هميشه کان ڪونه ٿيندو رهيو هو. ان جو به عجيب قصو ٻڌايو ويندو هو.

اٽڪل پنڌين صدين تائين وسڪاس ڳوٺ ۾ ڪيتريون ئي خونريزون ٿيون هيون ۽ سڀني کي خبر هئي ته اها وحشيت ۽ بربريت ڳوٺ تي ڪن خوني نسل وارن ماڻهن جي ڪري آئي هئي.

۽ پوءِ سڀئي معاملو هڪ ماڻهوءَ جي بهادري ۽ همت ڪري تبديل ٿي ويا. هڪ ماڻهو جيڪو تباهي نه پر امن ۾ يقين رکندو هو، تنهن هن ڳوٺ جي ماڻهن جي دنيا کي بلڪل ئي تبديل ڪري ڇڏيو. پرائم چنٽل جي ڪنن تي سندس نانيءَ جو آواز ٻريو جنهن کيس ٻڌائڻ ٿي چاهيو ته اصل ۾ ڇا ٿيو هو.

”هڪ دفعي جي ڳالهه آهي ته ڪيترا سال اڳ هڪ گوشه نشيني اختيار ڪندڙ شخص، جيڪو بعد ۾ ساون جي نالي سان مشهور ٿيو ان ئي ڳوٺ جي پسگردائيءَ ۾ هڪ غار ۾ رهندو هو. ان زماني ۾ وسڪاس هڪ سرحدي چوڪيءَ کان وڌيڪ حيثيت نه رکندڙ هو جتي اڪثر ڌاڙيل سزا کان بچي اچي رهندا هئا يا اسمگلر. خوني ماڻهوءَ يا طوائفون، مطلب ته هي ڳوٺ هر قسم جي ڏوهارين جو مرڪز هو. پر انهن ۾ سڀني کان وڌيڪ ظالم هڪ عرب نسل جو ماڻهو هو جنهن جونالو ”احاب“ هو جنهن سڄي ڳوٺ ۽ پسگردائيءَ تي قبضو ڪري ڇڏيو هو ۽ اتان جي ماڻهن مٿان غير ضروري ٽيڪس مڙهي سندن زندگي زهر ڪري ڇڏي هئي. احاب جي اچڻ کان پهرين اتي جا ماڻهو پنهنجي زندگي ڏاڍي سٺي نموني گذاريندا هئا.

هڪ ڏينهن ساون پنهنجي غار مان نڪيو ۽ احاب جي گهر پهتو ۽ کيس چيو ته هو هتي هڪ رات گذارڻ چاهي ٿو. احاب کليو ”ڇا تون نٿو ڄاڻين ته مان هڪ خوني آهيان، جنهن هيل تائين الائي ڪيترن جون سسئون ڌڙڪا ڌار ڪيو آهن ۽ اها ٻي ڳالهه آهي ته مون کي تنهنجي زندگي ايتري قيمتي نٿي لڳي، جو مان تنهنجي خون سان پنهنجا هٿ رنگيان.“

”ها، مان اهو ڄاڻان ٿو.“ ساون جواب ڏنس، ”پر مان غار ۾ رهي رهي ڪڪ ٿي پيو آهيان ۽ مان صرف هڪ رات هتي تون سان گڏ گذارڻ چاهيان ٿو.“

احاب، ان شريف انسان کان پوريءَ طرح واقف هو ته هو شرافت ۾ ايترو عظيم هو جيترو هو پاڻ ڏوهن ۾ خوار هو. کيس ان خيال بي آرام ڪري ڇڏيو ته هو ان درويش سان گڏ رات ڪيئن گذاري کيس ان ڳالهه جو ڊپ هو ته متان ماڻهو ان ڳالهه ڪري هن درويش کي سندس برابر سمجهن. هن پاڻ کانسواءِ علائقي ۾ ٻئي ڪنهن جونالو نه ٿي ٻڌڻ چاهيو. تنهنڪري هن اهو ثابت ڪرڻ جي لاءِ ته هوئي هن سڄي علائقي ۾ واحد طاقتور انسان هو احاب ان درويش کي رات جو مارڻ جو فيصلو ڪيو.

هنن ڪجهه وقت لاءِ پاڻ ۾ ڪچهري ڪئي. احاب، بزرگ جي ڳالهين کان متاثر ٿيو پر هوشڪي مزاج ماڻهو هو جنهن جو خدا ۾ گهڻو يقين ڪو نه هو. هن ساون کي سندس سمهڻ جي جڳهه ڏيکاري جتي ان

درويش کي سمهڻو هو. کيس اهو ٻڌائي، احاب کيس ڏيچارڻ لاءِ پنهنجي چاقوءَ کي تڪو ڪرڻ لڳو. ڪجهه دير تائين هن کي ڇاڇڻ کانپوءِ ساون پنهنجون اکيون بند ڪيون ۽ نند پئجي ويو.

احاب سڄي رات چاقوءَ کي تڪو ڪندي گذاري صبح جو جڏهن ساون جاڳيو ته هن احاب کي سندس پاسي ۾ روئيندي ڏٺو.

”تون سڄي رات مون کان ڪونه ٻنين ۽ مون تي نظر ئي نه وڌئي ۽ بي فڪر ٿي سمهيو پيو هئين. ان جو سبب ڇا هو؟“

”مان ڪنهن کي به خراب نه سمجهندو آهيان. پنهنجي لاءِ تون به هڪ سٺو ماڻهو آهين، انهي ڪري بي فڪر ٿي تنهنجي پاسي ۾ نند ڪيم.“

”اهو پهريون دفعو ٿيو آهي ته ڪنهن منهنجي ڀر ۾ رات گذاري ۽ کيس اهو ڀروسو هو ته مان سٺو ماڻهو آهيان. ان ڳالهه مون کي بدلائي ڇڏيو آهي. اڄ کانپوءِ مان هر ضرورت مند جي مشڪل ۾ مدد ڪندس. جهڙو تو کي مون لاءِ ويساهه آهي، مان ائين ئي ثابت ٿي ڏيکاريندس.“

ان واقعي کانپوءِ احاب پنهنجي مجرماڻي زندگي ترڪ ڪري ڇڏي ۽ علائقي جي ڀلائي لاءِ ڪوششون ڪرڻ شروع ڪيو. ان کانپوءِ وسڪاس هڪ سرحدي چوڪيءَ مان متجي اهم واپاري مرڪز بڻجي ويو. ”واقعي!“

پرائم چنٽل جون اکيون ڀرجي آيون ۽ هن نانيءَ جو شڪريو ادا ڪيو جنهن کيس اهڙي ڪهاڻي وري ياد ڏياري. هن ڳوٺ جا ماڻهو سٺا هئا ۽ هوءَ انهن تي ڀروسو ڪري پئي سگهي ۽ جڏهن هوسمهڻ جي ارادي سان واپس وري ته اجنبيءَ جي ڳالهه هاڻي کيس اهو هڪ ڪيل لڳي هئي. کيس پڪ هئي ته جڏهن هوءَ اجنبيءَ جو اهو گندو منصوبو ڳوٺ وارن کي ٻڌائيندي ته ڳوٺ وارا ان کي رد ڪري ڇڏيندا. هاڻ هن اها اجنبيءَ واري آڇ ڳوٺ وارن کي صرف ان لاءِ ٻڌائڻ پئي چاهي ته هن اجنبيءَ جو پيشمان ٿيندڙ چهرو ڏسڻ تي گهريو جڏهن وسڪاس جا ڳوٺاڻا سندس ڳالهه ٻڌي کيس هن ڳوٺ مان ڊوڙائي ٻاهر ڪڍندا.



ٻئي ڏينهن پرائم چنٽل اجنبِيءَ کي هوٽل جي پٺئين پاسي کان ٻاهر نڪرندي ڏسندي حيران ٿي وئي، هو شراب خاني مان ٻاهر نڪري وات تي ملندڙ ماڻهن سان گفتگو ڪرڻ لڳو. سندس سپاءُ اهڙو هو جيئن ڪنهن سياح جو هوندو آهي. هو هر ننڍڙي ۽ وڏي شيءِ ۾ دلچسپي ظاهر ڪري رهيو هو. مثال طور هتي جا ماڻهو رڍون ڪيئن پالين ٿا يا وري هتي ڪيئن گوشت کي پڇايو وڃي ٿو. وسڪاس جا ماڻهو اڪثر ان ڳالهه ۾ ويساهه رکندا هئا ته هر ايندڙ سياح هتي جي فطرتي ۽ صحتمند زندگيءَ کان متاثر ٿئي ٿو. تنهنڪري اهي شهري زندگيءَ جي پيٽ ۾ هتي جي قدرتي فائدين جو بار بار ذڪر ڪندا هئا، پر سندس دلين جي ڪنهن ڪنڊ ۾ اها خواهش ضرور هئي ته جيڪر هو به هتان ڪنهن ٻئي پاسي نڪري وڃن ۽ پنهنجي زندگي شهرن جي سهولتن واري ماحول ۾ گذارين. ان جو سبب اهو هو ته اهي وڏن شهرن جون ڳالهيون ٻڌي متاثر ٿيڻ کان سواءِ نه رهي سگهندا هئا.

اهڙي طرح هو هر نئين ماڻهو کي پنهنجين ڳالهين ذريعي متاثر ڪرڻ جي ڪوشش ڪندا هئا، پر سندس لفظ ڪوڪلا هوندا هئا. انهن جون ڳالهيون اهي هونديون هيون ته هيءَ زمين جڻ جنت جو ٺڪري آهي ۽ هي هڪ معجزو آهي جو هنن هتي جنم ورتو آهي. اهو ٻڌائڻ مهل اهو وساري ويهندا هئا ته اڄ ڏينهن تائين هتي ايندڙ ڪنهن به مسافر، ڪڏهن به پنهنجو سڀ ڪجهه ڇڏي هتي رهڻ جو فيصلو نه ڪيو هو.

ان رات هوٽل جي ٻار ۾ هڪ خوبصورت ماحول هو. جيستائين اجنبِي پنهنجي گفتگوءَ سان ماحول کي خراب نه ڪيو ”مان سمجهان ٿو ته هتي جي ٻارن کي سٺي تربيت ڏني وئي آهي جو صبح مون هتي ڪنهن به ٻار جو رڻڻ يا روئڻ جو آواز نه آهي ٻڌو نه ته اڪثر ڪري ٻين جڳهين تي صبح جو ٻارڻن جي پاڪار سان منهن ڏيڻو پوندو آهي.“

چو طرف خاموشي ڇانجي وئي ڇو ته هتي وسڪاس ۾ ڪوبه ٻار نه هو. آخر ٿوري خاموشي کانپوءِ ڪنهن هن کان پڇيو ته اوهان جو هتي جي کاڌن جي باري ۾ ڪهڙي راءِ آهي، جيڪي اوهان هيل تائين کاڌا آهن.

اهڙي طرح گفتگوءَ جو رخ متجي ويو ۽ ٻيون اوياريون لهواريون شروع ٿي ويون، يعني ڀرپاسي جي باري ۾ ڏن شهرن جي زندگي جي خبر چار بابت.

جئين جئين وقت گذرندو پئي ويو پرائم چنٽل جي ڳڻپ تي ۾ اضافو ٿيندو ٿي ويو ته اجنبِي ڪنهن به وقت هن کي چئي سگهي ٿو ته ٻيلي ۾ ٿيندڙ ملاقات جي باري ۾ ڳوٺاڻن کي اڃا تائين ڇو ڪو نه ٻڌايو اٿئي؟

ان رات جئين ئي هوٽل جا گراهڪ راوانا ٿيندا ويا ۽ اجنبِي پنهنجي ڪمري ڏانهن روانو ٿيو ته هن ائپرن لائق هڪڙي پاڪيت مان سگريت کڻي دڪايو جيڪو ڪو گراهڪ وساري ويو هو ۽ هوٽل جي مالڪيائيءَ کي چيائين ته هوءَ هوٽل جي صفائي صبح جو اچي ڪندي ڇو ته هن گذريل رات نند نه ڪئي هئي. تنهنڪري سندس دماغ ڪم نه پئي ڪيو. هوٽل جي مالڪيائيءَ کيس ان جي اجازت ڏني. هوءَ سرد رات ۾ گهر وڃڻ لاءِ ٻاهر نڪتي.

هن جو ڪم صرف ٻن منٽن جي فاصلي تي هوءَ جيئن ئي هوءَ ٻاهر نڪتي، برسات جي وسڪاري هن کي پسائي ڇڏيو. هن سوچيو هن جو اجنبِيءَ سان ملڻ ۽ اجنبِيءَ جو کيس سون ذريعي متاثر ڪرڻ ڪو خواب ته نه هو؟ پر وري هن کي ان سون جو خيال آيو جيڪو هن خود پنهنجين اکين سان ڏٺو هو. پر ٿي سگهي ٿو ته اهو سون نه هجي. پر جيئن ته هوءَ بيحد ٽڪل هئي، ان ڪري وڌيڪ ان ڳالهه تي نه سوچيائين. ڪمري ۾ پهچندي ئي هن آلا ڪپڙا لاهي پنهنجي جسم کي گرم چادر سان ڍڪيو. پوءِ دريءَ طرف وڃي ويران گهٽيءَ ڏانهن نهاريائين، جتي نيڪ ناڪ مينهن وسي رهيو هو. هن جبلن طرف نهاريو جيڪي کيس ڪڪرن سان ڍڪيل نظر آيا ۽ هن سوچيو ته ڳوٺ وارن کي ڪهڙي خبر ته انهن جبلن ۾ هڪ اجنبِيءَ سون لکايو آهي ۽ ان جي صرف مون کي خبر آهي. هن سوچيو ته مان اهو سون ڪٿي پنهنجي استعمال ۾ آڻي سگهان ٿي! وري هوءَ واپس بستري طرف وئي. ٿوري دير کانپوءِ اٿي ويئي ۽ باٿ روم ۾ وڃي هن پنهنجي پوري ننگي جسم جو جائزو ورتو ۽ محسوس

ڪيو ته جيڪڏهن اهڙيءَ ريت گذرندو رهيو ته هو جلد ئي پنهنجي جواني ۽ خوبصورتي وڃائي ويهندي. هوءَ واپس بستري ڏانهن آئي. هن کي ڏاڍو افسوس ٿي رهيو هو ته هوءَ سگريٽ وارو پاڪيٽ چوپاڻ سان گڏ نه کڻي آئي هئي، پر هن کي معلوم هو ته ان جو مالڪ ڪنهن به وقت اچي سگهيو پئي.

هن محسوس ڪري ورتو هو ته هوءَ اڃ رات به نند نه ڪري سگهندي. هن دعائون گهرڻ شروع ڪيون ۽ پنهنجي نانيءَ کي ياد ڪيائين. پر ڦري گهري سندس سوچ جو محور جبلن ۾ لڪل سون هو. جيئن ئي هن کي دريءَ مان ايندڙ روشنيءَ مان پرھ ڦٽيءَ جي پروڙ پئي ته ڪپڙا پائي ٻاهر نڪري آئي.



هن ڳوٺ جي ماڻهن کي هونئن به پرھ ڦٽيءَ جو اثر جي عادت ڪا نه هئي، ان ڪري ڳوٺ جون گهڻيون ان وقت ويران هيون. هوءَ خالي گهٽين مان گذرندي اجنبيءَ جي پويان اچڻ واري ڏپ ۾ هر هر پوئتي نهاريندي رهي ۽ کيس ائين پئي لڳو ته ڪو سندس قدمن سان قدم ملائي هلي رهيو هجي. پر جلد ئي اها پروڙ پئجي ويس ته اهو ڪنهن جي پيرن جو نه پر خود سندس دل جي ڌڪ ڌڪ جو آواز هو.

هوءَ جهنگ ۾ نشانين جي سهاري ساڳيءَ جڳهه تي پهتي. جتي سون پوريل هو. هن ڪانءَ سان زمين کوٽي سون جي شيخ ڪڍي ورتي. هن سون کي هٿ ۾ کنيو ۽ ان ڳري وزن جي احساس کان حيران ٿي وئي. پوءِ سون کي پاسي جي ڍي جي پاڻيءَ سان ڌوئي ان تي لڪيل نشانن کي ڏٺائين ته کيس پڻ ڀا ۽ ڪجهه انگ نظر آيا، جن کي سمجهندي هن ان تي وڌيڪ ڌيان نه ڏنو.

پوءِ هوءَ سوچڻ لڳي ته اهو سون ڪيتري قيمت جو هوندو؟ پر کيس اندازو نه ٿي سگهيو. پوءِ کيس اجنبيءَ جا لفظ ياد آيا، جنهن کيس چيو هو ته هن سان هوءَ پوري زندگي آرام سان گذاري سگهي ٿي.

سون کي هٿ ۾ جهلندي هوءَ سوچڻ لڳي ته هاڻي هو سڀني پريشانين کان آزاد ٿي ويندي. هوٽل جي ڊيوٽي مان جند ڇڏي ويندي. جتي

هو ارڙنهن سالن کان نوڪري ڪري رهي هئي. هاڻي کيس ڪنهن به مرد جي ڪوٽڻ واعدن جي پرواهه نه رهندي، جيڪي کيس هن ڳوٺ کان ٻين هنڌ وٺي وڃڻ جا واعدا ڪري هليا ويا ته وري واپس ڪونه وريا هئا.

هن جي زندگي به عجيب هئي! هن کي خبر ئي نه هئي ته هن جو پيءُ ڪير هو! ماءُ ننڍپڻ ۾ ئي گذاري وئي هئس ۽ نانيءَ ڳوٺ ۾ ڪپڙا سبي. پائي پائي ڪري هن کي پاليو ۽ پڙهڻ لکڻ جي قابل بڻايو هو.

چنٽل هاڻي ڪيترا ئي خواب ڏسڻ لڳي ته هاڻي هوءَ ڪو سٺو ماڻهو ڏسي ان سان شادي ڪري وٺندي ۽ ڪنهن وڏي شهر ۾ نوڪري ڪندي پر ٿوري دير کانپوءِ هوءَ خوابن جي دنيا کان ڇڻ هڪ جهٽڪي سان واپس موٽي آئي. هن سوچيو ته جيڪڏهن اجنبي پنهنجو خيال تبديل ڪري ڪنهن ٻئي ڳوٺ جي تلاش ڪري پنهنجو سون هتان ڪڍڻ آيو ۽ سون نه ڏسي سيني ڳوٺ وارن کي منهنجي ڏانهن ڏني ته منهنجو ڇا ٿيندو؟ ڇو ته مون کانسواءِ هن ڳوٺ ۾ سون جي ٻئي ڪنهن کي به خبر نه آهي. پوءِ ٿاڻي ڪچهريءَ جا چڪر ۽ ڳوٺ ۾ بدنامي جهڙا معاملو به ٿي سگهن ٿا. تنهنڪري هن سون کي وري واپس ساڳيءَ جڳهه تي پوري واپس ڳوٺ ورڻ جي ڪئي ۽ جن هٿن سان هن سون کي ڇهيو هو انهن هٿن سان هوٽل جي صفائيءَ ۽ ٿانون کي ڌوئڻ جي ڊيوٽيءَ لاءِ رواني ٿي. جتي هوٽل جي مالڪيائيءَ ڏاڍي بيچينيءَ سان هن جو انتظار ڪري رهي هئي، ڇو ته پرائم چنٽل کيس يقين ڏياريو هو ته ماڻهن جي اچڻ کان اڳ هوءَ هوٽل جي صفائي ڪري وٺندي.



رات جو جڏهن پرائم چنٽل پنهنجي ڊيوٽيءَ تي پهتي ته سندس اندازي جي ابتڙ اجنبيءَ کي اتي موجود ڏنائين، جنهن هن جي نظرن سان نظرون ملائي ڊرنڪ جو آرڊر ڏنو. ٻنهي جي وچ ۾ وڌيڪ ڪا به ڳالهه ٻولهه نه ٿي. هو هميشه وانگر پرائم چنٽل جي راءِ موجب، ڳوٺاڻن کي ساڳيون هٿي هتي جون ڳالهيون ٻڌائي حيران ڪندو رهيو. پرائم چنٽل چاهيو پئي ته گراهڪن جي اها ڪچهري جلد پوري ٿئي ۽ اهي سڀ پنهنجن پنهنجن گهرن ڏانهن هليا وڃن ته جيئن هوءَ ڊيوٽيءَ تان جلد فارغ ٿئي. پر

اٽين ٿيندي کيس نظر نه پئي آيو.

پر اجنبي ڳالهين مٿان ڳالهيون ٻڌائي رهيو هو. ٻڌندڙ به وڏي چاهه سان اهي ڳالهيون ٻڌي رهيا هئا ۽ سندس ڳالهين مان متاثر ٿي رهيا هئا. ڳوٺاڻا پنهنجي وچ ۾ هڪ شهري ماڻهوءَ جي موجودگيءَ کي گهڻو اهم سمجهي رهيا هئا ۽ سندس هر مثال کي اهم سمجهي رهيا هئا ته اها راءِ هڪ اهڙي ماڻهوءَ جي هئي، جيڪو وڌيڪ سلجهيل، پڙهيل، ذهين ۽ نئين سوچ وارو هو.

”سڀ ڪوڙا“ چنٽل پنهنجو پاڻ کي چيو ”اهي نه ٿا سمجهن ته هو خود ڪيترا اهم آهن. اهي نه ٿا سمجهن ته جيڪو به ماڻهو ڪو ڪاڌو پنهنجي نڙيءَ ۾ وجهي ٿو اهو سندن ئي محنت جو نتيجو آهي. دنيا ۾ رهندڙ هر ماڻهوءَ کي هن وسڪاس سميت سڀني هارين جو شڪر گذار هجڻ گهرجي، جيڪي پر هه ڦٽيءَ کان سج لٿي تائين زمين ۾ هر هلائين ٿا ۽ پگهر ۾ ٻڌل هوندي به بنين ۾ ڪم ڪندا رهن ٿا ۽ پنهنجي چوپائي مال جي هر قسم جي سنڀال ڪن ٿا. وڏن شهرن جي ماڻهن جي پيٽ ۾ هنن ماڻهن جي هن دنيا کي وڌيڪ ضرورت آهي. پراڻوس! انهن سان اهڙو رويو رکيو وڃي، جڏهن اهي بيمار قسم جي مخلوق هجن ۽ ظلم اهو آهي ته اهي ماڻهو پنهنجو پاڻ کي به ائين ئي سمجهن ٿا.

اجنبي اهو ظاهر ڪرڻ ۽ مڃرائڻ پئي چاهيو ته سندس تهذيب هتي ويٺل سڀني پورهتين کان وڌيڪ مٿائين هئي. هن پٽ تي ٽنگيل تصوير ڏانهن اشارو ڪندي چيو ”ڇا توهان ڄاڻو ٿا ته اها ڇا آهي؟ اها دنيا ۾ سڀ کان مشهور تصوير ”آخري ڪاڌو“ آهي، جيڪا حضرت عيسيٰ ۽ سندن ساٿين جي باري ۾ آهي. هن لازوال تصوير کي عظيم مصور ليونارڊو خلقيو آهي.“

”هيءَ ته مون کي ڪا مشهور تصوير ڪانه ٿي لڳي.“ هوٽل جي مالڪيائيءَ چيو ”ڇو ته مون ان کي تمام سستو خريد ڪيو آهي.“

”هيءَ تصوير ته اصل جي صرف ڪاپي آهي. اصل تصوير ته صرف گرجا ۾ آهي، جيڪا هتان تمام گهڻو پري آهي. هن تصوير جي باري ۾ هڪ ڳالهه گهڻي مشهور آهي. ڇا توهان اها ٻڌڻ پسند ڪندؤ؟“

سڀني ها ڪار ۾ ڪنڌ ڏوڻيو.

چنٽل کي هتي موجود هئڻ تي شرمساري ٿي رهي هئي ته هوءُ هڪ اهڙي ماڻهوءَ کي ٻڌي رهي آهي، جيڪو اجايو ڳالهيون ڪري پاڻ کي سڀني کان وڌيڪ پارڪو ظاهر ڪري رهيو هو.

جڏهن ليونارڊو تصوير ٺاهي رهيو هو تڏهن هن چاهيو ته نيڪي ظاهر ڪرڻ لاءِ نيڪ چهرو ۽ بچڙائي کي ظاهر ڪرڻ لاءِ گندو چهرو ڳولهي. هن کي معصوم چهري جي تلاش ۾ ڏاڍي پڇ ڊڪ ڪرڻي پئي. هڪ ڏينهن هن گرجا ۾ ڪن ٻارن کي حمد ڳائيندي ٻڌو تڏهن هن ڏٺو ته انهن مان هڪ چوڪري جو چهرو ايترو ته معصوم هو جو اهو ڪنهن بزرگ جو عڪس ٿي لڳو. هي ٻار کي پنهنجي اسٽوڊيو ۾ وٺي آيو ۽ سندس چهري جا نقش ڪينواس تي چٽي چٽياڻينس. هاڻي کيس برائي جي چهري جي تلاش هئي.

”کيس اهو ڳولها ڪندي ٽي سال گذري ويا. هن جي تصوير تقريبن آخري مرحلي ۾ هئي، پر هو اڃان بري ماڻهوءَ جهڙو چهرو ڪو نه ڳولي سگهيو هو. هن مٿان مسيحي برادريءَ طرفان دٻاءُ وڌندو ويو ته هو جلدي گرجا ۾ لڳائڻ لاءِ تصوير ٺاهي وٺي. ڪيترن ئي ڏينهن جي تلاش کانپوءِ هن کي هڪ رستي تان لنگهندي هڪڙو نوجوان نظر آيو جنهن کي قاتل ۽ پراڻا ڪپڙا پاتل هئا ۽ هونشي جي حولت ۾ ڪريو پيو هو. گهڻي مشڪل بعد هن ان شخص کي پنهنجي اسٽوڊيو ۾ اچڻ لاءِ راضي ڪيو ڇو ته هاڻي هن کي بري ماڻهوءَ جو اسڪيج ٺاهڻ لاءِ چهرو ملي ويو هو.“

”فقير کي جڏهن آندو پئي ويو ته هن کي خبر نه هئي ته هن کي ڪهڙي سلسلي ۾ کيس وٺيو پيا وڃن. اسٽوڊيو ۾ ليونارڊو هن جا نقش چٽڻ ۾ لڳي ويو.“

”ليونارڊو پنهنجو ڪم پورو ڪيو ان دوران فقير جيڪو اڪيون بند ڪريو ويٺو هو تنهن جڏهن اڪيون کوليون ته هن پنهنجي سامهون هڪ تصوير ڏني. خوف ۽ ڏک مان هن جي وات مان نڪتو ”مون هي تصوير پهرين به ڏني آهي.“

”ڪڏهن ۽ ڪٿي؟“ ليونارڊو هن کان اتالو ٿي پڇيو.

”تي سال اڳ جو واقعي آهي، جڏهن مون اڃان ڪجهه به ڪو نه وڃايو هو ۽ مان گرجا ۾ ويهي حمد ڳائيندو هوس ۽ منهنجي زندگي خوبصورت خوابن سان ڀريل هئي. ان وقت هڪ مصور منهنجا نقش نيڪيءَ جي عڪس طور چٽيا هئا.“

ان قصي ٻڌڻ کانپوءِ ڊگهي خاموشي ڇاڻججي وئي. اجنبيءَ پادريءَ ڏانهن نهارڻ لڳو. جڏهن ته پرائم چنٽل ڄاتو پئي ته هن جا لفظ دراصل هن جي لاءِ ئي هئا.

”سو توهان ڏٺو ته نيڪيءَ ۽ بديءَ کي ساڳيو روپ آهي. بس ڳالهه ان تي دارومدار رکي ٿي ته ڪير ڪڏهن توهان کي ڏٺو.“

اها ڳالهه پوري ڪري اجنبي اتي بيٺو ۽ سڀني کان معافي ورتائين ته هو ڏاڍو ٽڪل هو ۽ پنهنجي ڪمري ۾ وڃڻ تي چاهيو. هر ماڻهوءَ سندس شڪريو ادا ڪيو. اجنبي سڀنيءَ کان موڪلائي هليو ويو. هن جي اسهڻ کانپوءِ هو ٽل ۾ موجود سڀني ڳوٺاڻا به هڪ هڪ ڪري خاموشيءَ سان بار مان نڪرڻ لڳا. ويندي مهل انهن ڀت تي لڳل تصوير تي آخري نگاهه ضرور ڦيري ٿي، جڏهن اهي پنهنجو پاڻ کان پڇندا هجن ته واهه جي خاص ڳالهه هن تصوير جي حوالي سان نيڪيءَ ۽ بد جي فرق جي سلسلي ۾ اجنبيءَ کين ٻڌائي. هڪ ٻئي سان بنا ڪجهه ڳالهائڻ جي، هوسپ ان راءِ تي پهتا هئا ته اهڙو واقعو پهرين به وسڪاس ۾ ٿي چڪو هو. يعني جڏهن احاب ۾ تبديلي آئي ۽ هن واديءَ ۾ امن آندو هو.

رات جو وري چنٽل ڊيجاريندڙ خواب ڏسندي ڪئي پيرا چرڪ ڀري اتي پئي ۽ کيس بخار پڻ محسوس ٿيو. هن کي ٻاهر بگهڙ جون اونيون پڻ ٻڌڻ ۾ پئي آيون. هن سوچيو ته هو جلدي چرچ ۾ وڃي پادريءَ کي چوندي ته هو ڊاڪٽر کي گهرائي، پر جڏهن ائين ڪرڻ ارادو ڪيائين ته هن کي محسوس ٿيو ته منجهس هلڻ جي طاقت ئي ڪونه هئي. هن سوچيو جي هو طاقت گڏ ڪري گرجا گهر تائين پهتي به ته هن کي پادريءَ جي جاڳڻ ۽ ڪپڙا پائي ٻاهر نڪرڻ تائين انتظار ڪرڻو پوندو ۽ پوءِ ئي سگهي ٿو ته تڏ، بخار ۾ وڌيڪ اضافو ڪري ۽ هوءَ اتي ئي مري وڃي.

جڏهن صبح جو سوجهرو ٿيو ته هن محسوس ڪيو ته جن بخار ۾
ڪافي گهٽتائي اچي وئي هيس. جيئن ئي هن طبيعت ۾ بهتري محسوس
ڪئي ته وري سمهڻ جو اراد ڪيائين ته کيس وين جي هارن جو آواز ٻڌڻ ۾
آيو ۽ هوءَ سمجهي وئي ته ناشتي لاءِ بسڪوٽن واري گاڏي اچي وئي هئي.

هن کي ناشتي جي طلب ڪانه هئي، پر هن ٻاهرين دنيا سان
رابطو رکڻ تي چاهيو. ان کان اڳ جو هوءَ بلڪل پري ٿي وڃي. هن چاهيو
پئي ته هوءَ انهن ماڻهن سان وڃي گڏجي. ۽ ساڻن ڳالهائي دل کي ريجهائي.
اهو سوچي هوءَ پڻ وين جي ويجهو وئي ۽ کيس ماڻهن کان ڪجهه جملا به
ٻڌڻا پيا، ”تون ڏاڍي تڪل پئي نظر اچين؟ يا توسان ڪو مسئلو آهي؟“

انهن جي پڇڻ جو مقصد پرائم چنٽل سان همدردي هو
تنهنڪري هن سڀني جي همدردي جو ٿورو مڃيندي چيو ”اهڙي ڪا ڳالهه
ڪانهي، بس رات جو بگهڙ جي اونائيءَ جو آواز پئي آيو تنهن ڪري
سڄي رات نند ڪانه آئي.“

”مون ته رات جو ڪنهن به بگهڙ جو آواز ڪونه ٻڌو!“ هوٽل جي
مالڪيائيءَ کيس چيو جيڪا پڻ اتي بسڪوٽ خريد ڪرڻ آئي هئي.
”ان ڳالهه کي مهينا گذري چڪا هئا جو ڪنهن ماڻهوءَ هن علائقي
۾ بگهڙن جو آواز ٻڌو هجي.“ هڪ ٻي عورت به هوٽل جي مالڪيائيءَ جي
سر ۾ سر ملايو ”ڪافي وقت اڳ شڪارين سڀني بگهڙن کي ماري ختم
ڪري ڇڏيو هو. جيتوڻيڪ اها ٽنبر اسان سڀني لاءِ ڏک واري ڳالهه آهي،
ڇو ته شڪاري اڪثر هتي بگهڙ مارڻ لاءِ اچن ٿا.“

”بيڪريءَ واري سامهون اهڙيون ڳالهيون نه ڪر ته هتي ڪو
وڌيڪ بگهڙ نه بچيا آهن.“ هوٽل جي مالڪيائي کيس پڻ پڇڻ ڪندي چيو
”جيڪڏهن ڪنهن ٻڌي ورتو ته پوءِ ڪوبه شڪاري وسڪاس ۾ نه ايندو.“
”پر مان سچ ٿي چوان، مون رات جو جهنگلي بگهڙ جون اونايون
ٻڌيون هيون.“ ائين چئي چنٽل پنهنجي ضرورت جي شيءِ وٺي واپس
پنهنجي گهر ڏانهن مڙي وئي.

هوٽل جي مالڪيائيءَ کي ڏاڍي ڪاوڙ هئي، ”هتي ڪوبه ڇتو
جهنگلي بگهڙ ڪونه آهي. اهو ڪو عام بگهڙ هوندو جيڪو شايد

هيستائين ڪنهن نه ڪنهن طريقي سان مرڻ کان بچي ويو آهي.“
 ميسر جي زال به اتي موجود هئي. اها اهڙين ڳالهين کي آسانيءَ سان نه ڇڏيندي هئي، هن چيو ”ان ڳالهه تي پوءِ ٿا اچون اهو جهنگلي بگهڙ هيو يا عام رواجي، پر اسين سڀ ڄاڻون ٿا ته رات ڪنهن به بگهڙ اونيون ڪونه ڪيون هيون. تون شايد هن غرب چوڪريءَ کان سندس وت کان متي ٿي ڪم وٺين، جو کيس اهڙيون ڳالهيون ڏسڻ ۽ ٻڌڻ پريون اچن.“
 چنٽل انهن عورتن کي سندن بحث ۾ ڇڏي پنهنجي ڊبل روتي وٺي پنهنجو رستو ورتو.

”هڪ غير ضروري بحث!“ هن پنهنجو پاڻ سان ڳالهايو. هن سوچي ڇڏيو هو ته هوءَ کين اجنبيءَ جو منصوبو ۽ سندس سون جي شيخن جي آڇ ٻڌائيندي ۽ ڏسندي ته ڇا اهي سادا ڳوٺاڻا ان اجنبيءَ جي منصوبي مطابق ڪنهن بي گناهه جو قتل ڪندا! جنهن جي بدلي ۾ کين سون جون ڏهه شيخون ملنديون، جن جو مجموعي وزن ويهه ڪلو هو. صرف هڪ خون جي بدلي ۾! اهو خون انهن جي ٻارن جو مستقبل سنواري ڇڏيندو ۽ انهن جي اولاد کي خوشحال ڪندو ۽ پوءِ وسڪاس هڪ شاندار وستي ٿي ويندي. بگهڙن کان خالي.

پر هن فيصلو ڪيو ته هوءَ رات جو سيني کي ٻڌائيندي ته جيئن ڪير ائين نه چوي ته هن ان ڳالهه کي نه ٻڌو يا نه سمجهيو. ڳوٺاڻا شايد اها ڳالهه ٻڌي اجنبيءَ تي ٿئي پون ۽ کيس پوليس جي حوالي ڪري ڇڏين، يا وري کيس ان شرط تي ڇڏي ڏين ته بدلي ۾ هو کين اهي سون جا ٽڪرا ڏيندو. ائين به ٿي سگهي ٿو ته شايد ماڻهو سندس ڳالهه تي اعتبار نه ڪن.
 اهي اهڙين ڳالهين کان پري الڳ ٿا هجن. اهي سادا ماڻهو ته ان ڳالهه تي به اعتبار ڪرڻ کان انڪار ڪندا هئا، جيڪا هنن جي عقيدتي تي پوري نه لهندي هئي. اهي سڀ صرف خدا جو خوف دل ۾ رکي زنده هئا. جڏهن ڪا ڳالهه سندن قسمت کي بدلائڻ لاءِ انهن جي آڏو رکي ويندي هئي ته اهي سڀ، هن سميت، ان سلسلي ۾ انتهائي بزدل نڪرندا هئا. سچ پچو ته سچي خوشيءَ جهڙي ڳالهه ته انهن جي اندر ۾ ڪانه هئي.
 پرائم چنٽل جو بخار آهستي آهستي گهٽ ٿي رهيو هو. هن تن

راتين کان ننڊ نه ڪئي هئي. هن ناشتو ڪرڻ کانپوءِ پاڻ کي بهتر محسوس ڪيو. چنٽل ڪافي پيئندي سوچيو ته اميد ته ڏينهن جلدي گذري ويندو پر حقيقتن سندس ڏينهن تيزيءَ سان ڪونه پئي گذريو. گهاٽن ڪارن ڪرڻ هر وقت ٿيرا ڏيندي ڄڻ وقت جي رفتار روڪي ڇڏي هئي!

هن کي ياد آيو هڪ ماڻهو جيڪو هڪ ڪيميادان هو ۽ پير واري ڳوٺ ۾ رهندو هو تنهن کي ويهن سالن جي نوڪريءَ کانپوءِ نوڪريءَ تان ڪڍيو ويو. هن پنهنجي مالڪ کان سندس رهيل پئسن جي گهر ڪا نه ڪئي، ڇو ته اهو مالڪ ملازمن سان تمام سنور ويو رکندو هو. ۽ هو ڪين پنهنجو دوست سمجهندو هو.

هن پئسن جي گهر نه ڪرڻ جو پيو اهو به سبب ٻڌايو ته ڪيس صرف ڪاروبار ۾ گهاٽي پوڻ ڪري ڪڍيو ويو هو. ان ڪري هو سندس مالڪ کي وڌيڪ پريشان نه ڪرڻ پئي چاهيو.

هن جون ٻڌايل سڀئي ڳالهيون ڪوڙيون هيون. هن جو پنهنجي حق کي حاصل ڪرڻ لاءِ عدالت جو دروازو نه کٽڪاڻڻ جو سبب رڳو اهو هو ته هو بزدل هو. هن چاهيو ٿي ته سندس مالڪ هميشه هن جي لاءِ سٺي راءِ رکي. پر اهو رڳو هن جي خوشفهمي هئي. ڪجهه عرصي کانپوءِ اهو ماڻهو جڏهن پنهنجي پراڻي مالڪ وٽ ڪجهه قرض وٺڻ ويو ته انهيءَ مالڪ هن کي دفتر ۾ ئي گهڙڻ نه ڏنو.

غريب جي زندگي اهي ماڻهو گذاريندا آهن، جيڪي زندگيءَ ۾ ڪو فيصلو ڪرڻ جي صلاحيت ناهن رکندا. اهو ته ڏاڍو سولو آهي ته ماڻهو پنهنجي دل ۾ پنهنجيون چڱايون ويٺو ڳڻي، پر اصل ڳالهه اها ته ماڻهو پنهنجي مٿان ويساهه رکي پاڻ کي ميجرائي ۽ پنهنجي حق لاءِ وڙهڻ جي ڳالهه ڪري. اهو آسان لڳندو آهي ته پنهنجي بي عزتي سهجي ۽ مشڪلاتن سان مقابلو نه ڪجي. پر اهي بي عزتي سهڻ وارا ماڻهو به جڏهن رات جي وقت اڪيلا هوندا آهن، ته اهي به دل ٽي دل ۾ پنهنجي بزدليءَ تي خاموشيءَ سان پيا روئيندا آهن.



پرائم چنٽل دريءَ مان ڏٺو ته اجنبِي هُوَٽل مان نڪري رهيو هو. پر کيس پڪ هئي ته هو وري موٽي ايندو ڇو ته هن پوري هفتي جو ڪرايو ڏنو هو ۽ هر شاهوڪار جيان هو به پنهنجي پئسي جو پورو پورو حساب وٺندو. چنٽل چاهيو ته ڪنهن ڪتاب جو مطالعو ڪري پر دل ڪو نه مڃيس. پوءِ هوءَ ڳوٺ جو چڪر لڳائڻ جو ارادو ڪري ٻاهر نڪتي ۽ کيس صرف برتا نظر آئي. جيڪا پنهنجو سڄو ڏينهن در جي ٻاهر ويٺي هر ايندڙ ويندڙ کي ڏسندي گذاريندي هئي ۽ برتا، چنٽل کي ڏسي پنهنجي منهن چيو ”لڳي ٿو ته کيس اڄ تڏ ضرور لڳندي“

پرائم چنٽل پنهنجو رستو ورتو ۽ برتا سان ڪجهه به نه ڳالهايا. هن سوچيو اهو به وقت هو جڏهن هوءَ برتا کي هڪ دلچسپ ۽ باهمت عورت سمجهندي هئي، جنهن پنهنجي محبوب مڙس جي شڪار دوران ٿيل حادثي ۾ مري وڃڻ کانپوءِ زندگي گذارڻ سکي ورتي هئي. اهڙا حادثا هن ڳوٺ ۾ اڪثر ٿيندا رهيا هئا. برتا پنهنجي ڪجهه ملڪيت ڪپائي، ان مان مليل رقم هڪ انشورنس ڪمپنيءَ ۾ وڌي هئي ۽ هاڻي انهيءَ رقم جي ٿيڪ تي هوءَ زندهه هئي. وقت گذرندي دير ڪا نه ٿيندي آهي.

جيڪڏهن هن کي ملندڙ وياج جو مڊو ختم ٿي ويندو ته پوءِ هن برتا جو ڇا ٿيندو. پرائم چنٽل کي ڊپ ٿيو ته پوءِ شايد اها اويچاري بيواهه پنهنجي گهر جي در جي ٻاهر ئي ويٺي مري ويندي

چنٽل گهمندي رهي ۽ کيس ڪوبه خيال ڪونه پئي آيو ته هوءَ ڌنڌ ۾ وڪوڙيل پيلي ۾ ڪٿي ويهي آرام ڪري هونئن هوءَ هتي هي هر وڻ ٽڙ کان واقف هئي. هن سوچيو ته اڄ رات ڳوٺ وارن لاءِ ڏاڍي سنسني خيز هوندي هوءَ سوچڻ لڳي ته هوءَ ڳوٺاڻن آڏو ڪيئن اجنبِيءَ جو منصوبو پيش ڪري پهرين ته هن سوچيو ته سادي تقرير ڪري ڪين ٻڌائي ته هن ڇا ٻڌو ۽ ڏٺو هو. وري هن سوچيو ته اهي ماڻهو شايد ئي سندس ڳالهه تي اعتبار ڪن.

وڻ جي پاسي مان گذرندي پرائم چنٽل کي احساس ٿيو ته هن

هڪ ٻيو به اجنبِيءَ جهڙو خطرناڪ ماڻهو پنهنجي زندگيءَ ۾ اڳ ڏٺو هو. اها چار سال اڳ جي ڳالهه آهي، جڏهن هو ان جي جادوءَ پيرين ڳالهين ۾ اچي ڌوڪو کائي ويٺي هئي.

هن کي احساس ٿيو ته وسڪاس ۾ رهڻ ايترو خراب ڪونهي. هونئن به اونهار ۾ سڄو علائقو سياحن سان پرڄي ويندو هو ۽ جيڪو به ماڻهو هتي ايندو هو، اهو هن زمين کي جنت سمجهندو هو.

”ڪڏهن پون اهي مٿا مرد ۽ ڪڏهن پوان مان به، جو مون انهن جي واعدن تي اعتبار ڪيو.“

جيئن ئي هو ڳوٺ طرف واپس وري ته هن کي پنهنجي زندگيءَ جي هر لمحي تي افسوس ٿيڻ لڳو. هن پنهنجي ماءُ کي به گهٽ وڌ ڳالهايو جيڪا جوانيءَ ۾ ئي وفات ڪري وئي هئي. نانيءَ تي به چوهه چنڊيائين جنهن کيس سڪاريو هو ته هميشه ايماندار ۽ مهربان هئڻ گهرجي. دوستن تي پڻ ڪاوڙ آيس، جن کيس نظر انداز ڪيو هو ۽ قسمت تي به، جيڪا اڃا تائين هن مٿان مهربان نه ٿي هئي.

برٽا اڃا تائين ساڳي جڳهه تي ويٺل هئي.

”تون ڏاڍي ٽڪڙي آهين ڇا؟“ هن پڇيو ”ڇو نه ٿي ڪجهه گهڙيون منهنجي ڀرسان ويهي آرام ڪرين؟“

چنٽل ائين ئي ڪيو جيئن برٽا کيس چيو. هن ته بس چاهيو پئي ته ڪنهن به طرح وقت جلدي گذري وڃي.

”مون کي ڳوٺ ۾ ڪا وڏي تبديلي ايندي محسوس ٿي رهي آهي.“

برٽا چيو ”هوائون ڪجهه مختلف ڳالهيون پيو ٻڌائين. گذريل رات ته مون ڇتي بگهڙ جو اوائون به ٻڌيون هيون.“

پرائم چنٽل کي اهو ٻڌي اطمینان ٿيو ته ڳوٺ ۾ هن کانسواءِ ٻيو به ڪو هو جنهن بگهڙن جو اوائون ٻڌيون هيون.

برٽا کيس هن ڳوٺ جي ماضيءَ جي هير و احاب جون ڳالهيون ٻڌائڻ شروع ڪيون. جنهن ڪئي سال اڳ هتي سالٽڪ نسلن سان مقابلو ڪري ڳوٺ ۾ امن امان قائم ڪيو هو ۽ زراعت ۽ واپار کي وڌائي ڳوٺ ۾

خوشحالي آندي هئي.

”مان احاب جي باري ۾ سوچي رهي آهيان. اسان جو عظيم هيرو ۽ مددگار هڪ ماڻهو جيڪو ساون جي ڪري شريف بڻجي ويو.“
”احاب چو!؟“

ڇاڪاڻ ته هو ئي سمجهي سگهيو ٿي ته ننڍيون ننڍيون عام ڳالهين، وڏيون تباهيون به اُٿي سگهن ٿيون. چيو وڃي ته ٿو ته ڳوٺ ۾ امن امان قائم ڪرڻ کانپوءِ هن سڀ پراڻا قاعدا ۽ قانون ختم ڪري ڇڏيا ۽ واپار توڙي زراعت کي جديد بنياد تي ترقي ڏياري

هڪ قصو آهي ته هن پنهنجن ڪجهه دوستن کي رات جي مانيءَ جي دعوت ڏني ۽ هنن لاءِ پڪريءَ جو گوشت ڪڙهائي ڪرايو. اوچتو احاب محسوس ڪيو ته ان ۾ لوڻ ڪونه هو. تنهنڪري احاب پنهنجي پٽ کي چيو ”ڳوٺ ۾ وڃ ۽ لوڻ خريدي اچ، پر ان لاءِ مناسب قيمت ڏجانءِ، نه تمام گهڻي نه تمام ٿوري“

هن جو پٽ حيران ٿيو ”مان سمجهي سگهان ٿو ته ڇو مون کي تمام گهڻي قيمت ادا نه ڪرڻ گهرجي، پر اها ڳالهه سمجهه ۾ ڪونه ٿي اچي ته ڇو مان ساڻن بحث ڪري گهٽ قيمت ادا نه ڪريان!“

احاب ورائيس ”اهڙيون ڳالهيون ڪنهن وڏي شهر ۾ ته هلي سگهن ٿيون. پر اسان جهڙن ننڍڙن ڳوٺن ۾ اهي تباهي ۽ بربادي اُٿي سگهن ٿيون.“

ڇوڪرو وڌيڪ سوال پڇڻ کان سواءِ روانو ٿي ويو. احاب جي مهمانن، جن سموري گفتگو ٻڌي ورتي هئي، کانئس پڇيو ته جيڪڏهن لوڻ سستو ملي وڃي ته ڇا ڇوان کي نه خريد ڪجي!

تنهن تي احاب جواب ڏنو ”ان جو سبب صرف اهو آهي ته جيڪڏهن ڪوئي ماڻهو لوڻ سڀني کان وڌيڪ سستو وڪرو ڪندو ته ان جو اهو مطلب ٿيندو ته هو ٻين لاءِ مجبور آهي. جيڪو سندس ان صورتحال مان فائدو وٺڻ جي ڪوشش ڪري ٿو ته اهو ماڻهو ڪو انصاف وارو نه چئبو جيڪو ان ماڻهوءَ جي پگهر ۽ پورهئي جو ڪو قدر ڪو نه ٿو ڪري ۽ ڪنهن جي مجبوريءَ مان فائدو ٽو وٺي.“

”پر منهنجي خيال ۾ اهڙي قسم جون ننڍيون شيون ڳوٺن کي تباھ نہ ٿيو ڪري سگهن.“ چنٽل چيو.

”شروع ۾ دنيا وارن بہ اهو سمجهيو تہ اهي ننڍڙيون ناانصافيون آهن، پر تون پاڻ ڏس اڄ دنيا ڪٿي بيٺي آهي.“

”مثال طور جيئن اجنبيءَ جو هتي اچڻ“ پرائم چنٽل ان اميد سان چيو تہ برٽا هن جي راءِ جي پٺڀرائي ڪنديءَ پر برٽا خاموش رهي.

”مان نٿي ڄاڻا تہ چواحاب وسڪاس ڳوٺ کي سڌارن ۾ دلچسپي ورتي.“ چنٽل وري ڳالهائڻ شروع ڪيو ”ان ڪري ڪنهن وقت جي ڏنگن ماڻهن جي هيءَ بستيءَ بدلجي اڄ پاڙين جي هڪ وسندي بڻجي وئي آهي.“

چنٽل کي پڪ هئي تہ ڪراڙي اجنبيءَ جي باري ۾ ڪجهه نہ ڪجهه ضرور ڄاڻ رکي ٿي. هن هاڻي صرف اها پڪ ڪرڻ پئي چاهي ٿي تہ ڇا هن کي اجنبيءَ سون جي باري ۾ تہ ڪجهه نہ ٻڌايو هو.

”اهو سچ آهي، پر مون کي پڪ ناهي تہ هتي صرف پاڙين جو راج آهي. بس هر ڪو ڪنهن تبديليءَ کان گھيرائي ٿو. هتي جا ماڻهو بس اهو چاهين ٿا تہ وسڪاس جي صورتحال جيئن جو تئين برقرار رهي. زمين، جنهن ۾ ٻج پوکجي ٿو ۽ مال، جنهن کي گاهه ڏجي ٿو زمين جتي شڪاري شڪار لاءِ ۽ سياح گھمڻ لاءِ اچن ٿا ۽ جتي هر ماڻهو کي ان ڳالهه جي پڪ آهي تہ سياڻي ڪهڙا ڪهڙا ڪم ڪرڻا آهن. بس هتي رڳو هڪڙي ڳالهه اوجھتي سندن اندازي کان هتي ڪري ٿي سگهي ٿي. اهي قدرتي طوفان ۽ زلزلن. پر مان توهان هڪ ڳالهه تي متفق ٿي سگهان ٿي اهي سڀ ماڻهو اهو سمجهن ٿا تہ هر ڪا شيءِ سندن وس ۾ آهي. جڏهن تہ حقيقت ۾ سندن وس ۾ ڪجهه بہ نہ آهي.“

”بلڪل نڪ.“ چنٽل چيو.

”ڪوبه اهڙو ڦٽي خان ڪونہ ڄاڻو آهي، جيڪو لکڻي ۾ ڪا ڦير ڪري سگهي.“ ڪراڙي عورت وڏي گھري ڳالهه ڪئي، ”پر اسين خيالن ۾ رهڻ کي پسند ڪندا آهيون. چو تہ ان ريت اسان پنهنجو پاڻ کي محفوظ سمجهندا آهيون. نڪ آهي، اها بہ هڪ راءِ آهي، جيڪا ڪير بہ ڏئي سگهي ٿو. جيتوڻيڪ حقيقت ۾ اها بيوقوفني آهي تہ اسين ان ڳالهه ۾

ويساه ركون ته اسين هر شيء تي ضابطور کي سگهون ٿا. ان سان اسان رڳو پنهنجو پاڻ کي وقتي طور تي دلا سوڏيون ٿا. جڏهن ته اسان پنهنجين زندگين ۾ بلڪل غير محفوظ آهيون. ڇاڪيڙو اندازو لڳائي سگهي ٿو ته ڪيئن اوچتو زلزلو اچي جبلن جي قطارن کي لوڏي ڇڏي ٿو يا وري هڪ ڪنوڻ جو ذرو ڳوٺ کي ساڙيو ڇڏي يا وري اوچتو شڪار ڪندي ڪنهن حادثي سبب ڪو شريف ماڻهو زندگيءَ کان محروم ٿي وڃي ٿو.

۽ پوءِ برتا پنهنجي مڙس جو قصو ٻڌائڻ شروع ڪيو. جيڪو چنٽل جي خيال موجب هوءَ سوين ڀيرا ٻڌائي چڪي هئي ته هورا ندين جو ڏاڍو ماهر هوءَ هن جيان ڪوبه ماهر نشاني باز نه ٿي ٿي سگهيو. نيٺ چنٽل سندس ڳالهين مان بيزار ٿيندي چيو ”ڇڱو مان هاڻي هلاڻ ٿي، مون کي ڊيوٽيءَ تي وڃڻ کان اڳ ڪجهه ضروري ڪم ڪرڻا آهن.“

برتا کيس خدا حافظ چيو ۽ نظرن کان غائب ٿيڻ تائين کيس ڏسندي رهي.



ڪيترائي سال برتا در جي ٻاهران ويهي، جبلن ڏانهن نهاريندي ۽ ڪڪرن کي ڏسندي ۽ پنهنجي مرحوم مڙس سان ڳالهيون ڪندي گذاريا هئا. سندس مري ويل مڙس اهو سيڪاريو هو ته ڪيئن هوءَ ماڻهن جو اندر ڏسي سگهي ٿي.

اهو لقاء ساڻس تڏهن کان شروع ٿيو هو جڏهن هن جي پياري مڙس کي دفن ڪيو پئي ويو ۽ هن ريهون پئي ڪيون. تڏهن سندس ڀر ۾ بيٺل هڪ ٻار جيڪو وسڪاس ڳوٺ جي ڪنهن رهاڪوءَ جو اولاد هو ۽ هاڻي هڪ وڏو ماڻهو ٿي چڪو هو ۽ هتان کان هزارين ميل ڏور هو تنهن هن کان پڇيو هو ته هوءَ ڇو روئي رهي هئي.

برتا نه پئي چاهيو ته ٻار کي موت ۽ قبر جي باري ۾ ٻڌائي ڊيڄاري. تنهنڪري هن صرف ايترو چيو ته هن جو مڙس اهڙي هنڌ وڃي رسيو هو جتان هو هن ڳوٺ ۾ وري ڪڏهن به نه ٿو اچي سگهي.

”منهنجو خيال آهي ته هو توهان سان مزاق ڪري رهيو آهي. هو

ته هتي ئي موجود آهي. “بار جواب ڏنو ”مون ته هن کي هيئن ڦير مان
نڪرندي ڏٺو آهي. هو کلي رهيو هو ۽ هن جي هٿ ۾ سوپ پيئڻ وارو
چمچو هو.“

بار جي ماءُ جڏهن اهو ٻڌو ته چڙيو ۽ چيو ”بار اڪثر ڪري اهڙي
بڪواس ڪندا رهندا آهن.“ هن برتا کي تسلي ڏيندي چيو. پر برتا جلدي
روئڻ بند ڪري ان طرف نهارڻ شروع ڪيو. تنهن طرف بار اشارو ڪري
رهيو هو. هن جي مڙس جي عادت هئي ته هو پنهنجو سوپ پنهنجي خاص
چمچي سان پيئندو هو. ان ڳالهه تي برتا کي چڙب لڳندي هئي ته جڏهن
سڀئي چمچا هڪ جهڙا آهن ۽ هر هڪ سان سوپ پي سگهجي ٿو ته پوءِ
رڳو اهو مخصوص ڪيل چمچو ئي چو استعمال ڪندو هو. بار وري اها
ڳالهه هن ڪنهن سان به ان ڊپ کان ڪا نه ڪئي ته متان ماڻهو کيس وهمي
نه سمجهن.

معنيٰ ته چوڪري هن جي مڙس کي ڏٺو هو. جنهن جو ثبوت
چمچو هو. ان کان برتا اهو فيصلو ڪيو ته هن کي اهڙو علم سڪڻ گهرجي.
جنهن ذريعي هو پنهنجي مڙس سان ڳالهائي سگهي ۽ کيس چوي ته هو
واپس اچي. توڙي جو هو پوت جي روپ ۾ هجي.

پهرين هن پنهنجو پاڻ کي گهر ۾ بند ڪيو. پوءِ هڪ ڏينهن هن
محسوس ڪيو ته هن ٻڌو ڇڻ کيس مڙس چوي پيو ته هو پنهنجي در جي
ٻاهران ويهي هر ڪينهن ايندڙ ويندڙ کي جاچيندي رهي. سندس مڙس جو
چوڻ هو ته ائين ڪرڻ سان هوءَ وڌيڪ آرام سان سندس وقت گذاري
سگهي ٿي ۽ گڏوگڏ هن کي خبر چار به پوندي رهندي ته ڳوٺ ۾ ڇا وهي
واپري رهيو آهي.

هن ڪرسي پنهنجي گهر جي ٻاهر رکي ۽ ڳوٺ ۾ ٿيندڙ هر چر ۾
تي نظر رکڻ شروع ڪيائين. کيس معلوم هو ته هتي وسڪاس ڳوٺ جي
گهڻين ۾ اچڻ ويڃڻ جي گڻي گيهه ڪانهي. پر پهرئين ڏينهن ئي هڪ
پاڙيسريءَ کي ڏٺو جيڪو ڪنهن ڀر واري ڳوٺ کان واپس پئي ويو ۽
جنهن هن کي ٻڌايو ته هتي مارڪيٽ ۾ سستي اگهه ۾ چمچا پيا وڪرو
ٿين.

برتا کي احساس هو ته هو پنهنجي مڙس سان ٻيهر ڪا نه ملي سگهندي پر هو کيس چوندو رهندو هو ته هو ۽ اتي ويني ڳوٺ ۽ ڳوٺ جي ماڻهن کي ڄاڻيندي رهي ۽ اهو ئي هو ڪري رهي هئي. جيئن جيئن وقت گذرندو ٿي ويو تيئن تيئن هن جو احساس پختو ٿيندو ويو ته سندس مڙس هن سان هر وقت گڏ آهي ۽ اهو ڪنهن به خطري کان کيس بچائي سگهي ٿو جيڪو کيس اهو پڻ سڃاڻي رهيو هو ته هو ۽ اهي شيون ڏسڻ جي ڪوشش ڪري جيڪي ٻيا نٿا ڏسي سگهن.

تن سالن کانپوءِ هو ۽ ماڻهن جي اندر جي ڳالهين کي سمجهڻ جي قابل ٿي وئي ۽ ان سان گڏ کيس مڙس پاران ڪجهه دلچسپ هدايتون پڻ ملڻ شروع ٿي ويون.

هڪ صبح کيس سندس مڙس ٻڌايو ته ٿي سگهي ٿو ته وسڪاس ڳوٺ تباھ ٿي وڃي. برتا جو خيال هڪدم زلزلي جي طرف هليو ويو پر سندس مڙس چيو ته اهڙي قسم جي تباھي جا آثار نظر نٿا اچن اها ڪنهن ٻئي قسم جي تباھي هوندي پر خود هو ان سلسلي ۾ چٽو نه هو. ساڳئي وقت هن چيو ته هو ۽ پنهنجي ڌرتيءَ کي ڇڏي ڪيڏانهن به نه وڃي. هي اهو ئي ڳوٺ هو جنهن کي هو سڄي دنيا کان وڌيڪ چاهيندو هو.

ان کانپوءِ برتا هر ماڻهوءَ جي چرپر کي وڌيڪ ڌيان ڏيڻ شروع ڪيو هو پر کيس ان ايندڙ تباھيءَ بابت ڪي به ظاهري آثار نظر ڪو نه آيا. جنهن مان هو سمجهي ته ڪوئي ڳوٺ کي تباھ ڪرڻ جي ڪوشش ڪري رهيو آهي. هن جي مڙس جي چوڻ مطابق خطري جي اچڻ تائين کيس در تي ويهي انتظار ڪرڻو هو ۽ ان حڪم جي تعميل ۾ اتي ويٺل هئي.

تي ڏينهن پهرين، هن هڪ اجنبِي ڏٺو هو جنهن سان گڏ شيطان به هو. تڏهن هن سمجهي ورتو هو ته اهو خطرو ڪهڙو هو. هاڻ سندس دل جو بار هلڪو ٿي ويو هيو. اڄ هن کي اهو پڻ ڏسڻ ۾ آيو هو ته چنٽل سان شيطان ۽ فرشتو ٻئي گڏ هئا. هو انهن ٻنهي ڳالهين کي هڪٻئي سان جوڙڻ جي ڪوشش ڪرڻ لڳي. کيس اندازو ٿي ويو هو ته ڳوٺ ۾ ڪجهه نه

ڪجهه خراب ٿيڻ وارو هو.

هوءَ پنهنجي منهن مرڪي ۽ پنهنجي ڪاٻي پاسي واري ڪلهي
ڏانهن منهن ڦيري چمي ڏنائين. هوءَ ڪا بيڪار ڪراڙي عورت ڪا نه
هئي. بس هن لاءِ ڪو ضروري ڪم ڪرڻ لاءِ ڪونه هو. پر هاڻي هن، ان
ڌرتيءَ جو بچاءُ ڪرڻ پئي چاهيو جتي هوءَ رهي پئي. جيتوڻيڪ هن کي
ڪنهن به قسم جو اندازو ڪونه پئي ٿيو ته هوءَ ڪهڙي ريت ڳوٺ وارن جي
مدد ڪري سگهي ٿي.



پرائم چنٽل، پوڙهي عورت کي خيالن ۾ گم ڇڏي پنهنجي
ڪمري طرف واپس وڃڻ جو ارادو ڪيو. هن ڳوٺاڻن کي سس پس ڪندي
ڏٺو هو ته برتا ڏاڻڻ آهي، ڇو ته هن پاڻ کي سال کان گهر ۾ قيد رکيو هو. هن
لاءِ مشهور هو ته هن جادو پئي سڪيو.

چنٽل کي پوڙهي جا قصا ٻڌڻ ۾ ڪا به دلچسپي ڪانه هئي. هن
هجي سوچ جو محور ته بس اجنبي هو. اهوئي سندس شڪار هو ۽ ان کي
حاصل ڪرڻ لاءِ کيس ڪو منصوبو ٺاهي ان تي عمل ڪرڻو هو. اهو
سوچي هن وڌيڪ هڪ ڏينهن لاءِ ڳوٺ وارن کي اجنبيءَ سان سندس
ملاقات ۽ سون واري قصي کي ٻڌائڻ جو ارادو ملتوي ڪري ڇڏيو.



ان رات جڏهن هوءَ هوٽل ۾ پيئڻ جو دور شروع ڪرڻ لاءِ پئسا گڏ
ڪرڻ لاءِ اڳتي وڌي جنهن جي ادائگي هميشه جيان اجنبيءَ ٿي ڪئي، ته
پرائم چنٽل ڏٺو ته ان اجنبيءَ هڪڙي چني هن ڏانهن وڌائي، جيڪا هن
جلدي کائڻس وٺي پنهنجي کيسي ۾ وڌي گڏوگڏ هن ان ڳالهه جو به خيال
رکيو ته متان ڳوٺ وارا ان جو ڪو غلط مطلب ڪين. سندس ورتاءُ اهڙو هو
جواتي وينل سيني ماڻهن ائين سمجهيو ته اها ڪا عام ڳالهه هئي. هوءَ ان
ڳالهه کان باخبر هئي ته اجنبيءَ جون نگاهون هر هر ڏانهس ڪڍي ڄڻ
ڪجهه پڇي رهيو هيون. هوٽل ۾ پيئڻ جو دور ٺيڪ پئي هليو. ان جو
مطلب هو ته ڳالهه سندس هٿ جي هيٺ هئي. هاڻي بس هن چاهيو پئي ته

وقت ملي ۽ ڪجهه ڪرڻ لاءِ ميدان هٿ اچي.

هن کي پنهنجي ڪمري ۾ ويڃڻ جو انتظار هو. پوءِ هن چئي پڙهي، جنهن ۾ اجنبيءَ کيس وري ساڳي جاءِ تي ملڻ لاءِ چيو هو.

چنٽل چئي بند ڪري سوچيو ته اتي هوءَ ڇا اجنبيءَ سان ڳالهائيندي کيس ان جو فڪر نه هوندو ته جنبي ڪنهن ٻئي کي به ڳالهين ۾ شامل ڪري سگهيو ٿي. ڪنهن دوکي جو اڃا پوءِ به سندس ذهن مان نڪري نه سگهيو. کيس حقيقت ۾ خوشي ان ڳالهه جي هئي ته اجنبي ساڻس ڳالهائڻ تي مجبور ٿيو هو ۽ اهو ان ڳالهه جو ثبوت هو ته سچ پچ خطرناڪ مرد توڙي عورت هڪٻئي کي دوکي نه ڏئي سگهن. احاب، هڪ فرد، جنهن وسڪاس ۾ امن قائم ڪيو، اڪثر چوندو هو ”دنيا ۾ ٻن قسمن جا بيو قوف رهندا آهن. هڪڙا هي جيڪي ڪو به عملي قدم نه کڻي سگهندا آهن، ڇاڪاڻ ته اهي دوکي ۾ اچي ويندا آهن. ٻيا اهي جيڪي سمجهندا آهن ته هو عملي قدم کڻي رهيا آهن، ڇاڪاڻ ته انهن ئي دوکي جي شروعات ڪئي آهي.“

هن چئي کي پرڙا پرڙا ڪري اچي ڇڏيو ۽ پوءِ گرم پاڻي سان وهنجي بستري تي لپتي مسڪرائڻ لڳي.

هن چاهيو پئي ته اجنبيءَ سان ٻيهر ڳالهه ٻوله ٿي، ته جيئن ان جي باري ۾ ڄاڻي سگهي. جيترو دشمن جو معمول هوندو، اوترو ان جو شڪار سولو ٿي پوندو آهي. سوائين ئي ٿي رهيو هو. ٿوري دير کانپوءِ کيس گهري بنا ڪٿي واري نند اچي وئي.

پرائم چنٽل هڪ رات نيڪيءَ جي احساس سان سرشار ٿي گذاري هئي. ٻين رات نيڪيءَ ۽ بديءَ جي گڏيل احساس سان. ٽين رات بديءَ جي چڪر ۾. پر انهن ٽنهي راتين مان هوءَ ڪنهن به نتيجي تي نه پهچي سگهي هئي.

جهنگل ۾ اجنبيءَ وٽ پهچڻ تائين پرائم چنٽل برسات ۾ پوري

پسي چڪي هئي ۽ طوفان وري شروع ٿي چڪو هو.

”ڀاڻ کي موسم جي باري ۾ ته ڳالهائوناهي.“ چنٽل کيس چيو.

توهان ڏسي سگهو ٿا ته برسات جاري آهي. مونکي هڪ اهڙي جڳهه سجهي ٿي، جتي پاڻ ويهي آرام سان ڳالهائي سگهون ٿا.“

ائين چئي هو جهڪي ۽ پنهنجو ڊگهو ٿيلهو کنڀائين.

”توهن ۾ بندوق آندي آهي؟!“

اجنبئيءَ پڇيس.

”هائو!“

”تون مونکي مارڻ چاهين ٿي؟!“

”هائو! پر مان نه ٿي ڄاڻان ته مان ان ۾ ڪامياب وينديس يا نه. پر مون هي هٿيار هتي هڪ جهنگلي بگهڙ کي مارڻ لاءِ آندو آهي ۽ جيڪڏهن مون ان کي ماري وڌو ته منهنجي ڳوٺ ۾ سارا هٿيندي چو ته ڳوٺ وارا منهنجي ڳالهه تي پت ٿي نه ٿا ڪن ته مون پوئين رات هڪ بگهڙ کي اونيون ڪندي ٻڌو آهي.“

پهرين هن فيصلو ڪيو ته هوءُ چوسپ ڳالهيون ان شخص سان ڪري جيڪو سندس دشمن هو. پر کيس هڪ ڪتاب ياد آيو جيڪو جاپاني مارشل آرٽ (ويٽه جي فن) جي باري ۾ هو. هو اڪثر ڪري اهو ڪتاب پڙهندي رهندي هئي. ان ڪتاب ۾ لکيل هو ته سڀ کان بهتر طريقو دشمن کي زير ڪرڻ جو اهو آهي ته آهين کيس پهرين اهو يقين ڏيارو ته سندس ساٿي آهيو.

جهنگ ۾ هو پنهنجو پاڻ کي برسات کان بچائي اڳتي وڌي رهيا هئا ۽ پرائم چنٽل کيس ڳوٺ جو هڪ قصو ٻڌايو.

”ٻه سال اڳ وسڪاس جو هڪڙو ماڻهو جيڪو لوهار هو سو هن جهنگ ۾ گهمي رهيو هو ته اوچتو هڪ بگهڙ ۽ ان جو ٻچو کيس سامهون اچي ويا. همراھ ڊڄي ويو پر هن وڻ جي هڪ شاخ پٽي ۽ بگهڙ تي حملو ڪيائين. عام طرح بگهڙ کي پڇڻ گهرجي ها، ڇاڪاڻ ته هن سان گڏ هن جو ٻچو به هو. تنهنڪري هن جوابي حملو ڪيو ۽ همراھ کي تنگي چڪ پائي وڌو. لوهار به نه ڪئي هر نه ڪئي تر، ڪٿي بگهڙ کي پڪ وجهي دسيائين. آخر ڪار اهو بگهڙ پاڻ ڇڏائي واپس بيلي ڏانهن پنهنجي ٻچي سان گڏ ڀڳو ۽ پوءِ ڪڏهن به ڏسڻ ۾ ڪونه آيو ۽ هر ڪو ان جي باري ۾

ڄاڻي ٿو ته هن کي ڪا بهي ڪن تي اڇو نشان آهي.

”پران کي ڇٽو ۽ جهنگلي بگهڙ ڇو ٿو چيو وڃي؟“

”هونئن سمجهيون ويندو آهي ته اڪثر جانور پنهنجي بچاءَ ۾ حملو ڪندا آهن ته جيئن پنهنجو ۽ سندس بچن جو بچاءَ ڪري سگهن. پر جيڪڏهن اهڙو جانور جيڪو انساني گوشت جو مزو وٺڻ لاءِ حملو ڪري ته پوءِ اهو خطرناڪ سمجهيو ويندو آهي ۽ بگهڙ جي باري ۾ به هر ڪو ائين سمجهي ٿو ته هو جوابي حملو ڪرڻ لاءِ ڪڏهن به اچي سگهي ٿو.“

”منهنجي ڪهاڻي پڻ اهڙي آهي.“

اجنبِيءَ سوچيو.

ڇنٽل ايتري تڪڙي هلي رهي هئي، جيتري تڪڙي هو هلي ٿي سگهي. ڇاڪاڻ ته هوءُ اجنبِيءَ کان وڌيڪ جوان ۽ چست هئي ۽ هن تي نفساتي اثر به وجهڻ پئي چاهيائين ته جيئن کيس ٽڪائي وجهي. هو پاڻ کي هن سان قدم ۾ قدم ملائي مس پئي هلي سگهيو ۽ سهڪي رهيو هو. پر هن ڇنٽل کي آهستي هلڻ لاءِ نه چيو.

هو پئي ڳالهائين ڪندي اچي هڪ شڪارين طرفان ڇڏيل هڪ ٺهيل ٺوڪيل خيمي وٽ پهتا، ۽ برسات کان بچڻ لاءِ ان جي اندر ويهي رهيا ۽ تريون مهتي پنهنجي ٿڌن هٿن کي گرم ڪرڻ جي ڪوشش ڪرڻ لڳا.

”تون ڇا ٿو چاهين؟“ ڇنٽل، اجنبِيءَ کان پڇيو. ”تون مون کي اها

چئي ڇوڏني؟“

”مان توکان هڪ ڳجهارت پڇڻ ٿو چاهيان ته اها ڪهڙي ڳالهه

آهي، جيڪا اسان جي زندگيءَ جي ڪڏهن به ڪونه ايندي؟“

چرائم ڇنٽل کيس ڪوبه جواب ڪونه ڏنو.

”سڀاڻي جوڏينهن. اهو ڪڏهن به ڪنهن جي زندگيءَ ۾ ڪونه

آيو آهي. هميشه اڄ ئي ٿيندي آهي.“ اجنبِيءَ پاڻمرادو جواب ڏنو، ”پر لڳي

ٿو ته تون اهو سمجهين ٿي ته تنهنجي زندگيءَ ۾ سڀاڻي ضرور ٿيندي“

چرائم ڇنٽل وري به خاموش رهي.

”مون توکي جيڪا ڳالهه ڳوٺ وارن کي ٻڌائڻ لاءِ چيو آهي، سو جلدي ڪري ڏيکار. اسان ٻئي هفتي جي پڄاڻيءَ طرف وڌي رهيا آهيون ۽ جيڪڏهن تون ماڻ ۾ رهندين ۽ ڪنهن کي به ڪجهه نه ٻڌائيندي ته پوءِ اهو سڀ ڪجهه مجبورن مون کي خود ئي ڪرڻو پوندو.“

چنٽل خيمي مان نڪري ٿورو ٻاهر ڀرپور وئي ۽ پنهنجي ٿيلهي مان بندوق ڪڍيائين. اجنبيءَ ان جي ڪا به پرواهه نه ڪئي.

”مون کي پتو آهي ته تون سون واري جاءِ تي وڃي سون کوٽي ٻاهر ڪڍيو هو.“ هن پرائم چنٽل کي چيو نئين جيڪڏهن توکي پنهنجن تجربن جي باري ۾ ڪو ڪتاب لکڻو پوي ته پوءِ تون ڇا ٿي سمجهين ته تنهنجا پڙهندڙ تنهنجي ان عمل تي ڇا سوچيندا. منهنجي خيال ۾ اهي توکي صلاح ڪڏهن به نه ڏيندا ته تون اهو سون ڪٿي ڇڏي وڃين.“

”مون کي خبر ناهي.“ پرائم چنٽل اهو سوچي بندوق ۾ گولي وڌي

”مان به نه ٿو ڄاڻان. پر اهو ئي جواب آهي جنهن جي آئون تلاش ۾ آهيان.“

پرائم چنٽل ٻئي گولي بندوق ۾ وڌي
 ”تون مون کي مارڻ جو ارادو رکي ٿين؟“

”هاڻي هي وٺ“ پرائم چنٽل بندوق هن جي حوالي ڪندي کيس چيو ”تنهنجي باري ۾ جيترو مان ڄاڻان ٿي، ايتري خبر هن ڳوٺ ۾ ٻيو ڪنهن کي به نه آهي. هوٽل جي ريڪارڊ ۾ پنهنجي باري ۾ ٻڌايل سڀئي تفصيل ڪوڙا آهن. تون جڏهن به چاهين، هتان وڃي سگهين ٿو ۽ توکي ڪير به پڪڙي نه سگهندو. توکي ڪنهن سٺي نشاني جي به ضرورت ڪانهي. توکي هاڻي صرف اهو ڪرڻو آهي ته منهنجو نشانو ڇڏي، بندوق جو گهوڙو ڊٻائين. هر گولي ۾ خطرناڪ بارود ڀريل هوندو آهي. جيئن ئي ڪا گولي بندوق جي نليءَ مان نڪرندي، تئين ئي اها ڪنهن پڪيءَ، انسان، يا ساهه واري شخص کي ماري سگهي ٿي. جيڪڏهن تون منهنجو گهايل بدن جو ست نه ٿو ساري سگهين ته پوءِ تون مون کي گولي هڻي پنهنجو منهن ٻئي طرف ڦري ڇڏجان.“

اجنبی پنهنجي آڱر کي باقائده بندوق جي گهوڙي تي رکيو ۽

چنٽل اهوڏسي حيران ٿي وئي ته هن بندوق ڪنهن ماهر جيان صحيح طريقي جهلي هئي. چڱي خاصي دير تائين اهي ائين ئي بيٺا رهيا. هن جاتو پئي ته اها آگر تڏهن هتي سگهي ٿي، جڏهن ڪو جانور اوچتو جهنگ مان نڪري پوي ۽ هو چرڪي آگر پري ڪري ڇڏي هن سوچيو ته هن ڪيڏو نه وڏو جوڪم سر تي کنيو هو صرف اها ڳالهه اجنبيءَ کي سمجهائڻ لاءِ ته هو جيڪو ڪم ٻين کي ڪرڻ لاءِ چئي رهيو آهي، اهو خود هن جي لاءِ ڪيڏو مشڪل هو.

اجنبي اڃا تائين هن تي بندوق تائڻي بيٺو هو ۽ ڏانهس بنا اکين چنڀڻ جي گهوري رهيو هو. شايد هو سوچي رهيو هو ته ڪنهن اهڙي جوان عورت جي مٿان اهڙي نموني گولي هلائڻ خراب ڳالهه هئي، جنهن خود ڪيڏي نه بهادريءَ سان کيس اهو موقعو ڏنو هو ۽ پنهنجي بندوق سندس حوالي ڪئي هئي.

پرائم چنٽل کي خبر ناهي ڇو ان گهڙيءَ موت کان ڊپ لڳڻ لڳو هو. هوءَ اڃا اهو ويچار رهي هئي ته هوءَ اجنبيءَ کي قتل نه ڪرڻ لاءِ پاڏائي. پر کان اڳ جو هو ڪجهه چوي اجنبيءَ بندوق واپس سندس حوالي ڪري ڇڏي.

”مون تنهنجي خوف کي محسوس ڪري ورتو هو.“ اجنبيءَ کيس بندوق واپس ڪندي چيو ”مان ان ڊپ جي ڪري نڪرندڙ پگهر جي پوءِ سنگهي سگهان ٿو جيڪو تنهنجي بدن مان بارش هوندي به نڪري پيو ۽ مان تنهنجي دل جي ڌڪ ڌڪ به ٻڌي سگهان ٿو جيڪا ڇڻ ته ڦاٽڻ تي آهي.“

”مان اهوئي ڪرڻ واري آهيان، جنهن لاءِ تون مون کي ان شام چيو هو.“ چنٽل ان سچ کان لنوائيندي چيو. جيڪو سندس باري ۾ هو چئي رهيو هو.

”حقيقت ۾ تون اسان جي ڳوٺ وسڪاس ۾ پنهنجي فطرت معلوم ڪرڻ ۽ اهو ڳولڻ لاءِ آيو آهين ته تون سٺو آهين يا خراب. مون توکي هتي هڪڙيءَ شيءِ ڏيکارڻ چاهي پئي. اها هيءَ ته تون موڪي بندوق سان ماري سگهين پيو پر تون ائين ڪو نه ڪيو. ڇا تون ڄاڻين ٿو ته ڇو؟

ڇاڪاڻ ته تون بزدل آهين. توڄا هين ته تو ت جيڪو ڪم تون نه ٿو ڪري سگهين، اهو ٻين جي هٿان مڙهين. ڇو ته تو پر وقت سر فيصلو ڪرڻ جي قوت ڪانهي.“

”نه، مان بزدل نه آهيان، مون پنهنجي زندگيءَ ۾ ڪئي دفعا خراب ڪان خراب لمحن ۾ گوليون هلايون آهن. مون تو واري بندوق ڪان وڌيڪ سنيون بندوقون ٺاهيون آهن ۽ دنيا ۾ ڦهلايون آهن. مون اهو سڀ ڪجهه سني نموني قانوني طور ڪيو هو ۽ ان لاءِ باقاده حڪومت ڪان اجازت ورتي هئي. مون هڪ اهڙي عورت سان شادي ڪئي، جيڪا مون سان محبت ڪندي هئي. مون کي به خوبصورت نياڻيون به هيون. مون پنهنجي ڪمپنيءَ مان ڪڍڻ هڪ پئسو به نه چورايو. جتي مون کي پئسا ڏيڻا هوندا هئا، اهي مون ڏنا. مان ڪنهن جو به قرضي نه هئس. مان بنيادي طور تي عملي ماڻهو رهيو آهيان، جيڪو ڪيترن ئي مشڪلاتن کي منهن ڏئي پار پوندو آهي.“

”مون زندگيءَ ۾ تمام گهڻو پڙهيو آهي. مان روزانو گرڄا گهر ويندو هوس، مان خدا ڪان ڊڄندو هوس ۽ خراب ڪم نه ڪرڻ لاءِ سندس چيل حڪمن تي عمل ڪندو هئس. مان پنهنجي ڪمپنيءَ ۾ ڊائريڪٽر هوس ۽ مون کي تمام گهڻي پگهار پڻ ملندي هئي.“

”مون کي تنهنجي ان ڳالهين سان ڪا به دلچسپي ڪانهي. آئون رڳو اهو پڇڻ تي چاهيان ته ڪهڙي ڳالهه توکي اسان جي هن ڳوٺ ۾ آندو آهي؟“ چنٽل چيس، ”تو کي اهو معلوم ڪري ڇا ملندو ته انسانذات ۾ نيڪي وڌيڪ آهي يا بدي؟“

اهو ٻڌي اجنبيءَ جو اکيون ڌڪ مان پر جي آيون.

”مون هميشه ڪوشش ٿئي ڪئي ته مان سٺو ماڻهو بڻجان. تنهنڪري مون پنهنجي ڪاروبار ۾ ڪڏهن به ڪا هيراڻيري نه ڪئي. هڪ ڏينهن فون سان مون سان ڪنهن عورت ڳالهائيندي چيو ته ان جي دهشتگردي ٽولي منهنجي زال ۽ ڌيئرن کي اغوا ڪري ورتو آهي ۽ انهن کي ان طرح تي آزاد ڪيو ويندو ته مان کين سندن گهرج فطابق هٿيار ڏيان. عورت فون بند ڪندي چيو ته ٿوري دير بعد وري فون ڪري هوءَ منهنجو

جواب ٻڌندي جيئن ته مان هڪ شريف ماڻهو هوس، تنهنڪري مون پوليس کي اطلاع ڏنو ۽ پوليس هڪ وڏو منصوبو ٺاهي دهشتگردن تي حملو ڪيو. ٻنهي پاسن کان گوليون هلائڻ لڳيون ۽ ٻنهي پاسن کان منهنجي ٽي ڪمپنيءَ جا هٿيار استعمال ٿي رهيا هئا، پر ٻنهي جي مقصد ۾ فرق هو. مرندي مرندي هنن منهنجي زال ۽ ٻنهي نياڻين کي به قتل ڪري ڇڏيو. مان اهو صدمو برداشت نه ڪري سگهيس. مون پنهنجي نوڪري ڇڏي ڏني ۽ اڪيلي سر پنهنجو درد کڻي دنيا جي چئني ڪنڊن ۾ پڙهندو رهيس ۽ پاڻ کان ئي پڇندو رهيس ته انسان ڪيئن ايڏو پاپ ڪري سگهي ٿو. هاڻي مون کي پرواهه ناهي ته مان مران يا بچان، پر مان پنهنجي زال ۽ ڌيئرن جي چوٽڪاري واسطي انهيءَ واردات کي سمجهڻ ٿو چاهيان، جيڪا هڪ لڪل جڳهه تي ڪئي وئي. مون کي خبر آهي ته ماڻهو مثبت ۽ منفي جذبن ڪارڻ ٻين کي ماريندو آهي، پر بنا ڪنهن خاص سبب جي رڳو ڪاروباري معاملن ڪري ڪنهن کي مارڻ جي حقيقت مان پروڙ ٿو چاهيان. انهن دهشتگردن جي منهنجي زال ۽ نياڻين سان ته ڪا دشمني نه هئي، پر پوءِ به انهن کين قتل ڇو ڪيو؟

”اهو ته توبه ڏٺو هوندو ته ماڻهو روزانو هڪٻئي کي پئسن جي چڪر ۾ ماريندا رهن ٿا، پر مون کي ان سان ڪا دلچسپي ڪانهي. مان ته صرف پنهنجي زال ۽ ڌيئرن جي باري ۾ ڄاڻڻ چاهيان ٿو ته انهن کي مارڻ وقت دهشتگردن جي ذهن ۾ ڇا سوچ هوندي. مان ڄاڻان ٿو ته نيڪي ۽ بدعي بغي هڪٻئي جي ابتڙ آهن، پر مون کي اهو ڄاڻڻو آهي ته ڪيئن سڀڪنڊن ۾ نيڪيءَ تي بدعي حاوي ٿي وئي، جنهن جي ڪري منهنجو پورو گهراڻو مارجي ويو.“

”پر توڻو اها ڳالهه معلوم ڪرڻ لاءِ وسڪاس جي ئي چونڊ ڪئي آهي؟ ڇو صرف منهنجو ڳوٺ؟“

”ڇو ته منهنجي ڪارخاني جا هٿيار ئي منهنجي خاندان جي خاتمي ۾ استعمال ٿيا، جڏهن ته دنيا ۾ ٻيا به ڪيترائي هٿيارن جا ڪارخانا آهن. جن مان ڪن ته ڪنهن حڪومت جو به ڪو ضابطو ڪونهي. انهن جا هٿيار منهنجي گهراڻي کي مارڻ لاءِ چونڊ ڪيا آهن؟ ان

جو جواب بلڪل سادو آهي. صرف اتفاق. سومون کي هڪ اهڙي جڳهه جي تلاش هئي، جتي هر ڪو ماڻهو ٻئي کي سڃاڻيندو هجي ۽ هڪٻئي تي ڀروسو ڪندو هجي ۽ اهي سڀئي گڏجي ڪو اجتماعي فيصلو ڪري سگهن. جڏهن هوسون جي باري ۾ ٻڌندا ته انهن مان گهڻا لالچ ۾ اچي ويندا ۽ اهڙي نموني نيڪي ۽ بدئيءَ پيهر هڪٻئي جي بد مقابل اچي وينديون. اهو ساڳيو ڪيل ان لڪيل جاءِ تي به ٿيو هوندو جتي منهنجي گهر وارن کي ماريو ويو هو. دهشگردن انهن کي مارڻ لاءِ گڏيل فيصلو ڪيو هوندو.

”دهشگردن کي ته اڳيئي گهيريو ويو هو جتان سندس فرار ناممڪن هو پر تنهن هوندي به انهن منهنجي خاندان کي قتل ڪيو جنهن ڳالهه مان کين ڪو فائدو به نه ٿيو هو.“

”تنهنجي ڳوٺ کي اهو موقعو ملي رهيو آهي، جيڪو مون کي نه مليو. انهن کي چونڊ جو حق آهي ته اهي پئسن جي لالچ ۾ اچي قتل ڪن ٿا يا نه اهو ئي ته سڀ ڪجهه آهي، جيڪو آئون ڏسڻ چاهيان ٿو ته ڇا سڀئي ماڻهو ڪنهن شيءِ جي حاصل ڪرڻ جي چڪر ۾ ساڳئي نموني ورتاءُ ڪن ٿا يا وري اهي لالچ کي ڇڏي نيڪيءَ تي هلن ٿا.“

جڏهن اسين پهرين مليا هئاسين، ته مون توکي ٻڌايو هو هڪ انسان جي ڪهاڻي درحقيقت سڀني انسانن جي ڪهاڻي آهي. جيڪڏهن تنهنجي ڳوٺ جا ماڻهو قتل نه ٿا ڪن ته پوءِ اهو قبول ڪندس ته بدئيءَ سان گڏ نيڪيءَ به دنيا ۾ آهي. مون سان ويڌن صرف ان ڳالهه جي ڪري ٿي جو شايد منهنجي قسمت ڪو گهڻي خراب هئي، جڏهن ته اها قسمت ٻين جي مٿان مهربان ٿي کين بچائي سگهي ٿي. پر ان سان منهنجي رويي ۾ گهڻي ڪا تبديلي ڪانه ايندي ۽ نه وري ڪو منهنجو خاندان مون کي واپس ملندو پر گهٽ ۾ گهٽ اها ڳالهه مون کي منهنجي شيطاني خيالن کان ضرور آجو ڪرائي سگهندي جيڪي هر قت مون تي حاوي هوندا آهن.“

”۽ تون اهو چو ٿو ڄاڻڻ چاهين ته مان تنهنجو سون چوري ڪري سگهان ٿي يا نه؟“

”ان جو به ساڳيو سبب آهي. دنيا ۾ ڏوهن کي ٻن قسمن ۾ ورهائي سگهجي ٿو. هڪ اهي جيڪي ننڍا ۽ معمولي هوندا آهن، ۽ ٻيا اهي

جيڪي وڏا ۽ ڳرا هوندا آهن. مان سمجهان ٿو ته دهشتگردن سوچيو هوندو ته اهي منهنجي خاندان کي قتل ڪرڻ وارو ڏوهه ڪنهن مقصد لاءِ ڪري رهيا آهن، ۽ نه ڪي ڪنهن خوشيءَ، پيار يا پئسي جي ڪارڻ جيڪڏهن تون سون کي چوري ڪندين ته پوءِ اهو ڏوهه ڪندي توت ضرور ان جو ڪو سبب هوندو جنهن سان تون پنهنجي ضمير کي مطمئن ڪري سگهندين. اهڙي نموني مون کي ڄاڻ پئجي ويندي ته ڪيئن انهن دهشتگردن منهنجن پيارن کي ماريندي پنهنجو پاڻ سان سمجهوتو ڪيو هوندو. توکي خبر آهي ته مون سڄي عمر ان ڳالهه کي سمجهڻ ۾ گذاري آهي. مان نٿو سمجهان ته ان ڳالهه کي ڄاڻڻ سان مون کي ڪو سکون ملندو پر مون وٽ ان کانسواءِ ٻيو ڪو رستو به نه ڪونهي.

”جيڪڏهن مان سون چوري ڪريان ها ته پوءِ تون مون کي ٻيهر ڪڏهن به نه ڏسي سگهين ها.“

ان کانپوءِ هو پهرين ڀيرو اٽڪل اڌ ڪلاڪ تائين پاڻ ۾ ڳالهائون ڪندا رهيا. اجنبي مرڪي کيس چيو، ”مون هٿيارن جي ڪارخاني ۾ ڪم ڪيو آهي، تنهنڪري اهو نه وسار ته اتي مون مٿان جاسوسي ڪرڻ جي ذميواري به هوندي هئي.“

پرائم چنٽل ڪائٽس بندوق واپس ورتي، جيڪا هن هڪ دوست کان اڌاري ورتي هئي ۽ اها واپس بيگ ۾ رکي ڇڏي موٽڻ مهل هنن هڪٻئي سان ڪجهه به نه ڳالهائڻ ۽ جڏهن هو منزل تي رسيا ته اجنبيءَ هن کان موڪلايو ۽ چيو ”مان سمجهان ٿو ته توتي مون جيڪا ذميداري رکي آهي، ان ۾ تون چوڏير ڪري رهي آهين. پر مان گهڻو انتظار نه ٿو ڪري سگهيان. سڄو وقت شيطان موکي تنگ ڪندو رهي ٿو. هاڻ مان يا ته ان کي پاڻ وٽان بچائڻ ٿو چاهيان يا وري هميشه لاءِ ان کي قبول ٿو. تنهنڪري مون کي تڪڙو پنهنجي سوال جو جواب گهرجي.“

جمعي جي رات جڏهن ڳوٺاڻان هوٽل ۾ گڏجي ڪچهري ڪري رهيا هئا ته چنٽل سيني کي خاموش رهڻ جو اشارو ڪيو. سيني کي حيراني ٿي ته جيڪا عورت رڳو هوٽل جي ڊيوٽي ڪندي آهي، ان کي آخر

ڪهڙي ڳالهه ڪرڻي آهي، جو هن اهڙي جرئت ڪئي آهي.
 ”تي سگهي ٿي ته ڪا ضروري ڳالهه ڪرڻي هجي.“ هوئل جي
 مالڪيائي سوچيندي چيو ”پر جيڪڏهن ائين نه هوندو ته مان ڪيس اڄ
 ئي هوئل مان ڪڍي ڇڏينديس.“

”توري دير ترس!“ اجنبيءَ چيو. هن هڪ ننڍڙو ٽيپ ريڪارڊر
 پنهنجي ڪيسي مان ڪڍي ان جو سوئچ کوليو ۽ ٽيبل تي رکيو. ”مون ڪي
 سڪاس جي تاريخي واقعن سان دلچسپي آهي، مان ان باري ۾ هڪ لفظ
 به وڃائڻ نه ٿو چاهيان. تنهنڪري مان سمجهان ٿو ته تون ان تي ناراض نه
 ٿينديئن، جيڪڏهن مان تنهنجي ڳالهه کي رڪارڊ ڪيان؟“

پرائم چنٽل فيصلو نه پئي ڪري سگهي ته هوءُ ان تي ناراض ٿئي
 يا نه، پر هاڻي هن کي وقت وڃائڻ جي مهلت نه هئي. هن ڪيترن ئي
 ڪلاڪن جي ڊپ کانپوءِ مس مس ته ڳوٺ وارن کي ڳالهه ٻڌائڻ جي همت
 ڪئي هئي. تنهنڪري هن، ان ۾ ڪوبه رخو نه پئي وجهڻ چاهيو.

”وسڪاس ۾ ٽي گهٽيون ۽ هڪ چوواٽو آهي. چوواٽي تي صليب
 تڪيل آهي. ڪجهه پراڻا گهر ۽ ڪجهه کنڊر. هڪ هوٽل، هڪ پوسٽ
 آفيس ۽ هڪ گرجا گهر پڻ آهي. گرجا گهر سان لڳ هڪ قبرستان پڻ هن
 ٺوٺ ۾ آهي.“

اهو وضاحت ڪري هن جو اعتماد اڃان وڌيو ڇو ته ايترو
 نالهائيندي هن کي ڪا به هٻڪ ڪا نه ٿي هئي.

”اسين ڄاڻون ٿا ته هيءُ جاءِ ڪنهن زماني ۾ ڏوهارين جي جنت
 هئي. جيستائين هڪ بهترين قانون ناهيندڙ احاب، درويش ساون جي
 ناهين کانپوءِ هن ڳوٺ کي سنوارڻ ۾ ڪامياب ٿي ويو ۽ هاڻي هي ڳوٺ
 سٺن ۽ نيڪ ماڻهن جو ڳوٺ سڏجي ٿو.“

”جيڪا ڳالهه اجنبيءَ اڃا نه ٿو ڄاڻي، اهو هاڻي مان ڪيس ٻڌائڻ
 اڀري آهيان ته ڪيئن احاب اهو سڀ ڪجهه حاصل ڪيو. هن ان وقت
 ڪنهن به ڳوٺ واري کان سندس راءِ ڪا نه ورتي هئي، ڇو ته هن ڄاتو ٿي
 ته ماڻهو تبديلي کي گهڻو پسند نه ڪندا آهن ۽ ان سان سندس طاقت
 ختم ٿي ويندي.“

”هن پهرين اهو ڪم ڪيو جو ڀر واري ڳوٺ مان ڪي مستري گهرايا ۽ کين هڪ پنو ڏنو. جنهن مٿان ڪنهن شيءِ جو نقشو ٺهيل هو. هن کين حڪم ڏنو ته ان ڳوٺ ۾ ان جڳهه تي اها نقشي واري جڳهه ٺاهين، جتي پورو وڃي ٿي. ڏهه ڏينهن ڏهه راتيون محنت ڪرڻ کانپوءِ اتي نقشي واري جاءِ ٺهي. اها اڃان ڪپڙي سان ڍڪيل هئي. ڪنهن کي به خبر نه هئي ته ان ڪپڙي هيٺ ڇا هو. هاڻ احاب ڳوٺ وارن کي چيو ته اچو ته گڏجي ان جو افتتاح ڪريون.“

”اهڙي طرح بنا ڪجهه وڌيڪ ڳالهائڻ جي هن ڪپڙو هٽايو. اهو هڪ مڪمل ڦاسي گهاٽ هو، جنهن ۾ ڦاسيءَ جي رسي تائين هر ڪا شيءِ موجود هئي. پوءِ احاب ماڻهن کي نئين قانون جي باري ۾ ٻڌائڻ شروع ڪيو جن سان هارين جو بچاءُ پئي ٿيو ۽ چوپائي مال کي وڌائڻ جي سلسلي ۾ همت افزائي پئي ٿي. هن اعلان ڪيو ته جيڪڏهن ڪوبه ماڻهو هتي نئون ڪاروبار شروع ڪندو ته ان کي انعام ڏنو ويندو. هن وڌيڪ چيو ته ماڻهن کي هن ڳوٺ ۾ يا ايمانداريءَ سان ڪرڻو پوندو يا نڪرڻو پوندو.“

”جڏهن جشن پورو ٿيو ته ماڻهن ۾ چوپول مڇي ويو. گهڻن جي راءِ هئي ته احاب کي ماريو وڃي.“

”ڦاسي گهاٽ ڳوٺاڻن ڏانهن پئي ڏٺو ۽ ڳوٺاڻن ڦاسي گهاٽ کي پئي ڏٺو. آهستي آهستي سڀني هارين ۾ خوف وڌندو ويو. ڇو ته اهي احاب کان واقف هئا ته هو پنهنجو فيصلو ڪڏهن به واپس نه وٺندو. تنهنڪري انهن مان ڪجهه ڳوٺ ڇڏي هليا ويا ۽ ٻين سوچيو ته هاڻي ڪو ٻيو اهڙو ڏندو ڪجي، جنهن جي لاءِ مشورو ڏنو ويو آهي. هو سمجهي ويا هئا ته هاڻي يا ته هو ڦاسيءَ جو ڏندو پنهنجي ڳچيءَ ۾ وجهن يا نيڪ بنجي وڃن. ٿوري ئي عرصي ۾ وسڪاس هڪ صاف مٿرو ڳوٺ ۽ وڏو ڪاروباري مرڪز بڻجي ويو ۽ عمدي پشم برآمد ڪرڻ لڳو ۽ سٺي قسم جي ڪٽڪ پيدا ڪرڻ لڳو.“

”ڦاسي گهاٽ ان جاءِ تي ڏهه سال لڳو رهيو. ان جو ڪاٺ موسم جي سختيون برداشت ڪندو رهيو. پر انهيءَ جي رسين کي برابر سان بدلايو ويندو هو. پر ۱۱- ڦاسي گهاٽ ڪڏهن به استعمال ۾ نه آيو. جڏهن ڏهه

سال گذري ويا ۽ نئون قانون نيڪ طرح وسڪاس ۾ عمل ۾ اچي ويو ته احاب قاسي گهاٽ کي ڊاهڻ جو حڪم ڏنو.

پرائم چنٽل ٿوري ساهي پئي. سڀ ماڻهو خاموشي سان اهو ٻڌي رهيا هئا. ايتري ۾ اجنبيءَ جي تاڙين وڃائڻ جو آواز آيو.

”اها هڪ شاندار ڪهاڻي آهي.“ اجنبيءَ چيو ”احاب چڱيءَ طرح سندن فطرت کان واقف هو ته ماڻهو هڪ سٺو معاشره ٺاهڻ جي سلسلي ۾ نئين قانون کي ڪڏهن به پاڻ مرادو قبول نه ڪندا، پر سزا ملڻ جي خوف کان هوان تي ضرور عمل ڪندا. اسان مان هر هڪ پنهنجي اندر ۾ هڪ قاسي گهاٽ کنيو پيو هلي.“

”اڄ اجنبيءَ جي چوڻ تي مان هڪ ٻيو قاسي گهاٽ ساڳئي چوواڻي تي اڏڻ واري آهيان.“ پرائم چنٽل اجنبيءَ جي ڳالهه پوري ڪرڻ تي پنهنجي ڳالهه کي اڳتي وڌايو ”مان چاهيان ٿي ته اوهان سڀئي منهنجي ڳالهه ڌيان سان ٻڌو. مان هاڻ جيڪا ڳالهه توهان کي ٻڌائينديس، اها هتي موجود، اجنبيءَ کانسواءِ، توهان سڀني کي حيران ڪري ڇڏيندي.“

”ڪارلوس“ ڪنهن ماڻهوءَ چيو ”هن جو نالو ڪارلوس آهي تنهنڪري کيس اجنبي سڏڻ کان بهتر آهي ته سندس نالو وٺي پڪارجي.“

”مان هن جو اصل نالو نه ٿي ڄاڻان. سڄي معلومات جيڪا هن هوٽل جي فارم ۾ رکي آهي، اها ڪوڙي آهي.“

سڀني ماڻهن حيرانيءَ مان اجنبيءَ ڏانهن نهاريو، جيڪو بس چنٽل کي ئي ڏسي رهيو هو.

”جي، ۽ جيڪڏهن هي توهان کي سچ ٻڌائيندو ته توهان مان ڪو به اعتبار ڪونه ڪندو. چار ڏينهن اڳ هن مون کي ڏهه سون جو شيخون ڏيکاريون هيون ۽ پوءِ انهن کي جهنگ ۾ خبر ناهي ڪهڙي هنڌ پوري ڇڏيون. اهو سون پوري وسڪاس ڳوٺ ۾ خوشحالي آڻي سگهي ٿو پر ان لاءِ اجنبيءَ شرط وڌو آهي ته جيڪڏهن ايندڙ ٽن ڏينهن ۾ اسان ڳوٺ وارا ڪو خون ناحق ڪريون. جيڪڏهن اسان اهو نه ڪيو ته اجنبي پنهنجو سون کڻي ڪنهن ٻئي شهر ڏانهن روانو ٿي ويندو.“

هڪ دفعو ٻيهر سڀني ماڻهن حيرانيءَ مان اجنبيءَ ڏانهن نهاريو ۽ هن هائوڪار ۾ ڪنڌ لوڏيندي چيو ”چوڪريءَ ڏاڍي سٺي ڪهاڻي ٻڌائي آهي.“ هن ائين چئي ٽيپ رڪارڊر بند ڪري پنهنجي ڪيسي ۾ وڌو. چنٽل اتان هلي وڃي گلاس ڌوڻڻ شروع ڪيا. ڪيس ائين لڳي رهيو هو ته ڳوٺ ۾ وقت رڪجي ويو هو.

چنٽل اڳتي نڪري وئي ۽ نانڪيءَ جي نلڪيءَ مان گلاس ڌوڻڻ شروع ڪيائين. ڪنهن بني بشر به ٻڙڪ ٻاهر نه ٿي ڪڍي، بس جيڪو آواز ٻڌڻ ۾ پئي آيو اهو وهندڙ پاڻي جو هو آخر ميئر خاموشيءَ کي توڙيو ”اسان کي پوليس کي اطلاع ڏيڻ گهرجي.“

”پلي ائين ڪريو“ اجنبيءَ چيو ”منهنجا صرف اهي لفظ هوندا ته چوڪريءَ ڏاڍي سٺي ڪهاڻي ٻڌائي آهي.“

”مهرباني ڪري پنهنجي ڪمري ۾ وڃ ۽ پنهنجو سامان ٻڌ ۽ هتان جلدي نڪري وڃ.“ هونل جي مالڪيائيءَ چيو.

”مون هڪ هفتي لاءِ اڏانگي ڪئي آهي ۽ مان هتي صرف هڪڙو هفتو ئي رهڻ چاهيان ٿو. پوءِ به تون پوليس کي سڏي رهي آهين!“

”چا توهان سوچيو ته تنهنجي چوڻ تي جڏهن ماڻهوءَ جو خوپڻ ڪيو وڃي، اهو تون به ٿي سگهي ٿو؟“

”بلڪل ۽ مون کي ان جي پرواهه ڪانهي، پر جيڪڏهن اوهان منهنجو خون ڪيو ٿا ته پوءِ توهان ڏوهارين ۾ ته شمار ٿيندا، پر اوهان کي انعام ۾ سون نه ملي سگهندو.“

واري واري سان بار ۾ ايندڙ ماڻهو نڪرندا ويا. نوجوان پهرين ۽ پوڙها پوءِ، ٿوري دير کانپوءِ صرف اتي پرائم چنٽل ۽ اجنبِي ٿي رهجي ويا. پرائم چنٽل پنهنجو ٿيلهو ڪنيو ۽ ان ۾ پنهنجو ڪوٽ وڌو ۽ دوازي ڏانهن وڌندي هن طرف آئي، ”تون اهو ماڻهو آهين، جنهن کي تڪليفون مليون ۽ تون ان جو بدلو وٺڻ ٿو چاهين.“ هن چيو ”تنهنجي دل مري چڪي آهي، تنهنجي روح جي گهراين ۾ انڌيرو آهي، تنهنجي پاسي ۾ ٻيهي شيطان مرڪي رهيو آهي، ڇاڪاڻ ته هن جيڪا راند شروع ڪئي آهي، اها تون ڪيڏي رهيو آهين.“

”تنهنجي مهرباني جو مون توکي جيڪي ڪجهه چيو اهو تو
ڳوٺاڻن کي ٻڌايو. ان جي به مهرباني جو تون مونکي قاسمي گهاٽ جي باري ۾
به هڪ دلچسپ ڪهاڻي ٻڌائي.“

”ٻيلي ۾ تون مونکي ٻڌايو هو ته توکي پنهنجي سوال جو جواب
کڻي، پر جنهن طريقي سان تون شروع ڪئي آهي، ان سان جيڪڏهن
ڪنهن جو خون ٿيندو ته به انعام ته شيطان کي ملندو. توکي ڪنهن به
سوال جي تلاش ڪانهي. بس تون ان ڳالهه جي پڪ ڪرڻ چاهين ٿو ته
شيطان هر هنڌ موجود آهي يا نه.“

اجنبيءَ جي چهر تي هڪ رنگ آيو ۽ لهي ويو جنهن کي پرائم
چنٽل پروڙي ورتو. ”جيڪڏهن توکي اها ڄاڻ پئجي وڃي ٿي ته دنيا ۾
صرف بدي ئي آهي ته ڇا جيڪا ويدن تو سان ٿي آهي، اها ختم ٿي
ويندي؟“ هن ڳالهائن شروع ڪيو. ”ڇا ان سان تون منهنجي زال ۽ ڌيئرن
جي موت کي آسانيءَ سان قبولي وٺيندين؟ پر جيڪڏهن پنهنجي سوال
جي جواب اهو ٻڌايو وڃي ته هن دنيا ۾ سٺن ماڻهن جو پڻ وجود آهي ته پوءِ
ڪيستائين تون ان کان ڪن لاٽار ڪندين؟ تنهنجي زندگيءَ ته برداشت
ڪرڻ جي قابل نه رهندي. ڇا ڪاڌ ته قسمت تون سان ڌوڪو ڪيو ۽ تون
سمجهين ٿو ته تون سان ائين نه ٿيڻ گهرجي ها. تون هاڻي نه ٿو چاهين ته
روشنِي تنهنجي زندگيءَ ۾ اچي. توکي صرف اها پڪ گهرجي ته هتي بس
اونده ئي اونداهه آهي.“

”تون بلڪل درست چئي رهي آهين.“ اجنبيءَ ورائيو. هن جي
آواز ۾ ٿوري هٻڪ هئي، ”پر تون ڇوڻ ڇا ٿي چاهين؟“

”منهنجي خيال ۾ تو شرط صحيح نه رکي. هئڻ ائين ڪڍي ته
جيڪڏهن تڻ ڏينهن جي اندر ڪنهن جو به خون نه ٿو ٽٽي ته پوءِ به ڳوٺ
وارا هن سون جا حقدار ٿين، ڇو ته انهن توکي سوال جو جواب ها ڪار يا نه
ڪار ۾ ڏنو آهي.“

اجنبِي ڪَلِيو.

”۽ سون جي هڪ شيخ منهنجي آهي، ڇو ته مان تنهنجي هن
ڪم ۾ مدد ڪري رهي آهيان. مون ان ڪري ڳوٺاڻن کي ڏهن سون جي

شيخن جو ٻڌايو. ائين سمجھ ته اهو منهنجي هن راند ۾ ڀرپور حصو وٺڻ جو سولو آهي.“

اجنبئيءَ سگريٽ دکايو. پنهنجو جام پورو ڪيو ۽ ٿيل تان اٿيو. چنٽل هن جي جواب جو انتظار ڪرڻ لڳي. هن کليل در جي پاسي ۾ بيهندي ۽ ٿڌي هوا کي ڪمري ۾ اچڻ جو موقعو ڏنو.

”جيڪڏهن مون سان ڪنهن به قسم جي حرڪت ڪئي وئي ته مون کي خبر پئجي ويندي“ هن چيو. ”مون کي هر قسم جي ماڻهن سان احاب وانگر ئي منهن ڏيڻ اچي ٿو.“

”مون کي يقين آهي ته تون نيڪ ٿو چو.“

چنٽل دورانو بند ڪيو ۽ ڳوٺ جي وڏي رستي تان گذرندي پاڻ کي ڏاڍو ويڳاڻو محسوس ڪيائين ته بنا ڪنهن خواهش جي هوءَ غلط راند جو حصو بڻجي رهي هئي. واپس ورندي کيس اهو احساس پئي ٿيو ته جيتوڻيڪ ڳوٺ جون سڀئي گهٽيون خالي هيون، پر گهرن جي اونداهي ڪمري جي پردي جي اوت مان شايد کيس سڀ ڄاڻيندا هوندا. تنهن هوندي به کيس اهو مطمئن هئو ته سندس ڳوڙهن کي اونداهه ۾ ڪير به ڏسي نه سگهيو هوندو.



اجنبئيءَ پنهنجي ڪمري واري دريءَ کي کوليو ان اميد سان ته ٿڌ

سبب ٿي سگهي ٿو ته سندس اندر ۾ ويٺل شيطان ڪجهه گهڙيون لاءِ خاموش ٿي وڃي. پر جئين هن اميد پئي ڪئي، تئين ڪونه ٿيو. ڇاڪاڻ ته شيطان هاڻي ته وڌيڪ هوشيار ٿي ويو هو. هن ڪيترن سالن کانپوءِ اجنبئيءَ کي اندروني طور ڪمزور محسوس ڪري رهيو هو. شيطان انسان جي کاٻي پاسي واري دماغ ۾ رهي ٿو جيڪو حصو سبب ۽ منطق سان واسطو رکي ٿو. پر شيطان ڪڏهن به پاڻ کي آماده نه ڪيو ته هو اسان آڏو ظاهر ٿئي. بس اهو انسان جي سوچ تي آهي ته هو ان کي ڪئين سمجهي سگهي ٿو. اجنبئي هزارين طريقا آزمائيندي ڪوشش ڪئي ته هو شيطاني خيالن کي سندس اندران تڙي ڪڍي سگهي، پر هو ان ۾ ڪامياب نه ٿيو.

اجنبئي پهريون ڀيرو شيطان جو آواز هڪ بيت تي ٻڌو. جتي هو

نوڪري ڇڏڻ کانپوءِ سياحت دوران هليو ويو هو. اجنبي شديد ذهني پيڙا ۾
ڪناري تي بيٺو هو ۽ هن چاهيو پئي ته ڪهڙيءَ طرح سندس ان درد جي
پيڙا ۾ ڪمي اچي.

اتي بيٺي هن سڄ لهڻ جو خوبصورت منظر ڏٺو جيڪو هن
ڪڏهن پهرين ان احساسن سان ڪونه ڏٺو هو ۽ سندس اندر ۾ اها آرزو
اڀري ته ڪاش هو اهو منظر منهنجي زال ۽ ٻارن سان گڏ ڏسي ها!

ان ئي ملحي هن هڪ دوستائو ۽ پيار ڀريو آواز ٻڌو، جنهن کيس
چيو ”هوا ڪيلو نه آهي. هتي هر شيءِ موجود هئڻ جو ڪونه ڪو ڪارڻ
آهي. ان جو مطلب آهي ته فيصلو اڳ ۾ ٿي چڪو آهي. ڏک به انسان جي
زندگيءَ ۾ اڳ کان لکيل آهن، تنهنڪري ان جو هر ويرو الزام اسان شيطان
تي نه ٿا هڻي سگهون.“

”هتي ڪا اهڙي شيءِ ڪانهي، جنهن کي مڪمل سنو چئجي. هر
شيءَ جا ٻه رخ آهن.“ آواز فضا ۾ گونجندو رهيو ”جڏهن ماڻهوان ڳالهه ڪي
سمجهي ۽ پروڙي وٺندو ته پوءِ سمجهندو ته هي دنيا جهڙوڪ قدرت پاران
سائنس ڪيل هڪ پوڳ آهي.“

پوءِ آواز جنهن پاڻ کي دنيا جو شهزادو يعني ٻڌايو ۽ دعويٰ پئي ڪئي ته
هوا ڪيلو ئي آهي، جيڪو سڀ ڪجهه ڄاڻي ٿو ته دنيا ۾ ڇا پيو ٿئي. ان آواز
پوءِ اجنبيءَ کي ڪناري تي بيٺل ماڻهن جي باري ۾ ٻڌائڻ شروع ڪيو.

”هو ماڻهو ڏس، جيڪو هڪ پيءُ آهي ۽ پنهنجي ٻارن جو سامان
ٻڌڻ ۾ لڳو پيو آهي ۽ ٻارن کي گرم ڪپڙا پاران ۾ مدد ڪري رهيو هو. ان
جو پنهنجي دفتر جي سيڪريٽريءَ سان عشق جو چڪر هلي رهيو آهي، پر
زال جي ردعمل کان ڏاڍو ڊنل آهي. سندس زال، جنهن کي پنهنجي ڪم
ڪار ڪرڻ جي آزادي آهي، پر مڙس جي انهيءَ حرڪت کان ڏاڍي خوفزاده
آهي، ۽ ٻار جيڪي ظاري طرح هڪ ٻئي سان سٺي طرح پيش اچي رهيا
آهن، پر هنن جي اندر ۾ خوف آهي ته هنن سان ڪجهه نه ڪجهه ٿيڻ وارو
آهي، ۽ ان ماڻهو جي سيڪريٽري جيڪي ڏاڍي آرام سان ڪتاب پڙهي
رهيا آهن، پر هن جي اندر ۾ خوف آهي ته شايد هن جي سموري زندگي
ائين ئي اڪيلي گذري ويندي.“

”هوڏانهن ڏس، جيڪو چوڪرو ٽينس راند ڪرڻ واري رڪيٽ کڻي چوڌاري ڊوڙي رهيو آهي. هن جي اندر ۾ ڊپ آهي ته هو هميشه پنهنجي والدين سان گڏ گذاري سگهندو يا نه... ان ويتر چوڪري کي ڏس، جيڪا هڪ شاهوڪار شخص کي پاڻي ڏيندي ان ڊپ ۾ آهي ته ڀتان کيس ڪنهن ڳالهه تي توکيون وڃي... هوڏانهن ان جوان چوڪري ڏانهن نهار جنهن چاهيو پئي ته هوناچڻي ٿئي، پر کيس اهو ڊپ هو ته پاڙي وارا ڇا چوندا؟ هو پوڙهو شخص، جيڪو هاڻي نه سگريٽ چڪي ٿو ۽ نه شراب ٿو پيئي ۽ چوندو وڃي ته هو ان سان پاڻ کي بهتر ٿو سمجهي، پر حقيقت ۾ هن جي اندر موت جو خوف آهي، جيڪو سندس ڪنن ۾ هوا وانگر زوزت پيو ڪري نئون شادي شده جوڙو هڪ ٻئي سان ڳالهائين ڪندي ڏاڍو خوش پيو نظر اچي، پر سندن دلين ۾ خوف آهي ته جلد ئي اهي پوڙها ٿي ويندا ۽ پوءِ اڳتي بوري بوري زندگي آهي. مهاڻو جيڪو پنهنجي لانچ تي آرام سان سمهي ماڻهن کي ڏسي رهيو آهي، ان جي اندر ۾ خوف آهي ته هن جي ٿوري به غفلت سان سندس ٻيڙي ٻڏي سگهي ٿي. هوٽل وارو مئنيجر، جيڪو سڀني گرهاڪن کي آڏين آڪين سان ڏسي رهيو آهي ۽ حساب ڪتاب به ڪري رهيو آهي، ان جي اندر به خوف آهي ته هو ڪيتري به ڪوشش ڇو نه ڪري سندس آفيسر ضرور سندس ڪيل حساب ڪتاب مان غلطي ڪڍي وٺندا.“

”مطلب ته هتي هن خوبصورت ٻيٽ جي ڪناري تي بيٺل سڀني ماڻهن جي اندر ڪو نه ڪو ڊپ ضرور آهي، جڏهن ته ظاهري طرح هن سڄ لهر جي منظر هن شام کي خوبصورت بڻائي ڇڏيو آهي. هتي موجود هر ماڻهو خوف جو شڪار آهي... اڪيلي ٿيڻ جو خوف، اوندهه جو خوف، جيڪو سندن تصور ۾ شيطان پيدا ڪري ٿو... اهو خوف ته جيڪو به ڪم هن کان ٿئي پيو اهو ڪو سنو نه پيو ٿئي. خدا جي ڌرم جو خوف، ان ڳالهه جو خوف ته خدا پاران هر غلط عمل جي سزا دنيا ۾ به ملندي اهو خوف ته ڪوشش ڪبي، پر ناڪامي ٿيندي محبت ملڻ ۽ درد ٿيڻ جو خوف...“

”خوف... خوف... خوف... زندگيءَ ۾ خوف جو هڪ ڊگهو سلسلو آهي“

”مون کي يقين آهي ته اهو تفصيل ٻڌڻ کانپوءِ تو کي ٿورو

اطمينان ٿيو هوندو.“

هن شيطان جو آواز ٻڌو ”اهي سڀئي خوفزده آهن، هتي تون اڪيلو رڳو اهو نه پوڳي رهيو آهين. فرق رڳو اهو آهي ته توکي پهريون ڀيرو هن ڏک واري صورتحال ۾ ڌڪيو ويو آهي، هاڻم تنهنجو خوف ناڪ خواب حقيقت بڻجي چڪو آهي. هاڻ وڃائڻ لاءِ تون وڙڪجھ به ڪونهي. جڏهن ته ڪناري تي بيٺل هر ماڻهو اهو خوف ڪڍي پيو جيئي. ڪن کي ان حقيقت جو ادراڪ آهي، ته ڪي وري ان کي نظر انداز ڪن ٿا، پر اهي سڀئي ڄاڻن ٿا ته خوف موجود آهي، ڪڏهن نه ڪڏهن ڪين اچي ضرور سوڙهو ڪندو.“

انهن لفظن هن تي ڏاڍو اثر ڇڏيو ۽ پوءِ شيطان جو ساڻس ڳانڍاپو وڌندو ويو. هاڻي شيطان ٻن سالن کان ساڻس گذرهي رهيو هو ۽ اجنبِي ان تي ڪڏهن به خوشيءَ يا ڏک جو اظهار نه ڪيو هو ته شيطان مڪمل طور تي هن جي روح تي حاوي ٿي ويو هو.

جڏهن هو شيطان جي ساٿ جو عادي ٿي ويو ته پوءِ هن شيطان جي اصليت ڄاڻڻ جي ڪوشش ڪئي، پر شيطان هميشه هن جي سوالن جو جواب مختصر ڏيندو هو.

”هتي ڪا به اهڙي ڳالهه ڪانهي جيڪا منهنجي وجود کي ظاهر ڪري سگهي، جيڪڏهن تون سچ پچ وضاحت چاهين ٿو ته پوءِ ائين سمجه ته مان خدا جي طرفان موڪليل هڪ امتحان وٺندڙ آهيان.“

جڏهن شيطان پنهنجي باري ۾ ڪجھ ٻڌائيندو هو ته هو ڪوشش ڪندو هو ته هو سڀ حوالا ڏک ڪري ۽ جهنم جي حقيقت ڀر وڙي اجنبِيءَ کي معلوم ٿيو ته ڪجھ مذهب ۾ جهنم هڪ حساب ڪتاب وٺڻ جي جڳهه آهي. جتي انهن گنهگار روحن کي موڪليو ويندو آهي، جيڪا سماج ۾ ڪنهن ڏوهه جا قصوروار هوندا آهن. ڪن مذهب ۾ وري چيو ويو آهي ته جڏهن پهريون ڀيرو روح کي جسم کان جدا ڪيو ويو ته ان کي نديءَ مان گذاريو ويو. پوءِ اهو روح هڪ ڪتي سان مليو ۽ پوءِ جهنم ۾ وڃي رهيو جتان ٻاهر نڪرڻ جو ڪوبه دروازو ڪونهي.

اجنبِيءَ سزا جي باري ۾ هڪ حوالو ڪنهن عربي ڪتاب ۾ پڙهيو

هو ته جڏهن روح جسم مان نڪرندو ته پوءِ ان کي هڪ ڀل تان گذريو ويندو جيڪا تمام سنهي ۽ تلوار جي ڌاڙ جهڙي ٽڪي هوندي ان جي ساڄي پاسي جنت هوندي ته کاٻي پاسي دوزخ. جنهن ماڻهوءَ جا عمل سٺا هوندا ته هو ساڄي پاسي هلڻ ۾ ڪامياب ٿي ويندو ۽ جنهن ماڻهوءَ جا عمل خراب هوندا ته هو کاٻي پاسي هليو ويندو.

عيسائي عقيدتي مطابق اهو جهنم اهڙي جڳهه آهي، جتي پهچڻ کانپوءِ ماڻهو روئڻ ۽ ڏند ڪرڻ کان سواءِ ٻيو ڪجهه به نه ڪري سگهندو. يهودين جي مذهب مطابق هڪ اهڙو غار هوندو جنهن ۾ هڪڙو ڪمرو هوندو جنهن ۾ لاتعداد روحن کي اچليو ويندو. جڏهن اهو دوزخ ڀرجي ويندو ته دنيا ختم ٿي ويندي اسلام مطابق دوزخ ۾ اهڙي باهه هوندي جنهن ۾ پيل سڀ روح، ايسٽائين سڙندا رهندا، جيستائين خدا جي طرفان مٿانهن رحم نه ٿو ٿئي. هندن جي عقيدن مطابق وري گنهگار روح کي ٿوري عرصي کانپوءِ وري ساڳئي جڳهه تي سزا ڀوڳڻ لاءِ ڪنهن جانور جي روپ ۾ موڪليو ويندو. ٻڌ ڌرم مطابق گنهگار روح کي ستن گرم ۽ ستن ٿڌن جهنمن مان گذريو ويندو.

خيالن جي دنيا مان نڪري اجنبي ڏاڙهي ڪوڙڻ شروع ڪئي. پر ڪمري جي دريءَ کي ائين ئي ڪجهه دير لاءِ اڃا کليو رکڻ جو فيصلو ڪيو. ۽ رب کي ٻا ڏاڻڻ لڳو ”اي خدا! جيڪو تون مون سان ڪيو آهي، مان ان سزا جو قصوروار نه هئس. هاڻ مان ساڳي ڳالهه ٻين ماڻهن سان ڪرڻ چاهيان ٿو. منهنجي خيال ۾ انصاف ان کي چئبو آهي.“

شيطان پريشان ٿي ويو پر خاموش رهيو. هن اهو ظاهر ڪو نه ڪيو ته هو اجنبيءَ جي ان نموني جي ڳالهائڻ کان ڊڄي ويو هو ڇو ته اجنبي، خدا سان مخاطب هو ۽ پنهنجي عمل لاءِ ڪو موزون دليل تلاش ڪري رهيو هو. ٻن سالن جي رفاقت ۾ شيطان اهو پهريون ڀيرو ڏٺو هو ته اجنبي خدا سان مخاطب هو.

شيطان کي ان مان ڪنهن ڳڙيڙ جا آثار نظر اچي رهيا هئا.



”اها سٺي شروعات آهي.“ چنٽل جڏهن صبح جو وين جو آواز
 ٻڌو ته سندس ذهن ۾ آيو. وسڪاس جي زندگي وري پنهنجي معمول مطابق
 پئي نظر آئي. ماڻهو پنهنجي گهرن مان نڪري ناشتتي لاءِ ڪجهه وٺي،
 واپس گهرن ڏانهن ٿي وريا ۽ چنٽل به ڪجهه وٺڻ لاءِ ويڳن وٽ پهتي.

هوءَ سوسچي رهي هئي ته هو درويش ساون جهڙي پاڪ ته نه ٿي
 سگهي، پر ڪيترن نسلن تائين هن کي ياد رکيو ويندو ته ٻيهر شيطان جي
 آمد کان ڳوٺ کي بچايو هو. ٿي سگهي ٿو ته هن جو يادگار ٺاهيو وڃي. ٿي
 سگهي ٿو ايندڙ نسل کيس پياري عورت جي لقب سان ياد ڪري

هن پنهنجو پاڻ تي فخر محسوس ڪيو. پر اها به سڌ هيس ته هن
 کي پر ڪيو ويندو ته هن ڇا چيو آهي ۽ ڇا نه هن، ان سون جو ذڪر نه ڪيو
 هو جيڪو هن کي سندس ڪم جي ڪري حاصل ٿيڻو آهي.

هوءَ اها ڳالهه سمجهي رهي هئي ته هوان طريقي سان اجنبيءَ جي
 مدد ڪري رهي هئي ته هو پنهنجي روح کي بچائي ۽ خدا کيس ان نيت
 کي قيامت جي ڏينهن ضرور ڳڻپ ۾ آڻيندو. کيس اجنبيءَ جي ڳالهه جو
 ايترو اونو ڪونه هو. پرائم چنٽل کي بس هاڻ اها آس هئي ته ايندڙ ٻه
 ڏينهن جلد کان جلد گذري وڃن، ڇو ته اهو سمورو راز دل ۾ رکي هلڻ هن
 کي ڏاڍو ڏکيو پئي لڳو.

وسڪاس ڳوٺ جا ماڻهو ٻين ڳوٺن جي پيٽ ۾ نه گهڻا سنا هئا نه
 ڪي خراب. ان ڳالهه جي کيس پڪ هئي ته اهي پئسي کي حاصل ڪرڻ
 لاءِ ڪنهن جو خون ناحق هر گز نه ڪندا.

کيس ڄاڻ هئي ته اجنبيءَ جي رٿ معلوم ٿيڻ بعد ڳوٺ جو ڪوبه
 انسان پوءِ چاهي اهو ڪو مرد يا عورت جي، ان سلسلي ۾ اڪيلي ڪا وڪ
 وڌائڻ جي همت نه ڪري سگهندو ڇو ته سڀنيءَ کي سون جي خبر پئجي
 وئي هئي ۽ ان انعام کي سڀني ڳوٺاڻن ۾ هڪ جيترو ورهاڻو هو. هن ڄاتو
 پئي ته ڪير اهڙي قسم جي ڪم جو بار اڪيلي سر کڻڻ نه چاهيندو
 جنهن جو فائدو ٻين کي به رسي. ٻي ڳالهه ته انهن کي ڳوٺ جي ڪنهن فرد
 کي مارڻ لاءِ ٻين جي به تعاون جي ضرورت پوندي ۽ جيڪڏهن ڪو
 شخص اڪيلو اهڙو ڪڍو ڪندو ته سڀ هن جو ئي نالو وٺندا ۽ هو

جیل جي حوالي تي سگهي ٿي.

چنٽل هيٺ لٿي ۽ هن کي ياد آيو ته ميئر جي اليڪشن جي دوران
ڪيترن واعدن جي باوجود تنهي گهٽين جي ساڳي بيچري حالت هئي.
ماڻهن جي خواهش هئي ته هتي ٻارن جي راند جو ميدان ٺهي، پر ڳوٺ جي
هينين حصي واري ميدان ۾ ايترو ته گند ڪچرو پيل هو جو اهو ڪم به
شرع ڪونه ٿي سگهيو هو. مٿان وري ڪنهن ٻئي چيو ته ڳوٺ ۾ ڪو به
ٻار ڪونهي، تنهن ڪري ان جي ڪا ضرورت ڪانهي (ڳوٺ جي ماڻهن
سندن ٻارن کي ٻين ڳوٺن ۽ شهرن ڏانهن موڪلي ڇڏيو هو ته جيئن اهي
اتي تعليم پرائي سگهن). جڏهن ته ڪنهن ٻئي چيو ته سندن ٻار موڪلون
گذارڻ هتي ايندا ته هتي ميدان ڏسي ڏاڍا خوش ٿيندا ۽ کين معلوم ٿيندو
ته هتي جو ماحول تبديل ٿي رهيو آهي، پر وريو ڪجهه به ڪونه.

هوءَ ويڳن طرف هڪ نئين احساس سان اڳتي وڌي ته هوءَ هاڻي
ڳوٺ جي تاريخ ۾ هڪ قائدانا صلاحيتن وارو ڪردار نڀائڻ واري آهي. ان
کان پهرين هوءَ هڪ بي سهارا يتيم چوڪري هئي. اهڙي چوڪري جنهن
کي سواءِ نوڪري ڪرڻ جي ٻيو ڪم نه هو. هڪ مسڪين رات جي
ڊيوٽي ڪندڙ چوڪري اڪيلي تنها ۽ ڪنهن ساٿ جي تلاش ۾
پتڪندڙ ۾ هاڻي ٻن ڏينهن جي اندر ڳوٺ جا سڀ ماڻهو هن وٽ ايندا، هن
جا پير چمندا ۽ هن جي ساٿ جو شڪريو ادا ڪندا ۽ شايد هو کيس ايندڙ
اليڪشن ۾ ميئر جي چونڊ جي سلسلي ۾ بيهڻ لاءِ به زور ڀرين.

هن محسوس ڪيو ته هن جي چوڌاري سيدو ۽ سامان وٺندڙ سڀ
ماڻهو خاموش بيٺا کيس گهوري رهيا هئا.

”هتي ڪجهه ٿيو آهي ڇا، جوهر ڪو ماڻهو خاموش آهي؟“
بيڪريءَ واري پڇيو. ”ڇا ڪنهن جو موت ٿيو آهي؟“

”نه“ ڳوٺ جي لوهار جواب ڏنو جيڪو پڻ اتي موجود هو.

چنٽل پڻ ڪجهه نه سمجهي سگهي ته آخر ڇا ٿيو آهي.

”جلدي ڪر توکي ڇا وٺڻو آهي“ چنٽل آواز ٻڌو جيڪو ڪو ئي

کيس چئي رهيو هو.

هوءَ مشين وانگر اڳتي وڌي پئسا ڏنائين ۽ ڊبل روٽي ورتائين. وين

ياري ڪجهه نه سمجهن تي ڪلها لوڏيا ۽ سڀني کي خدا حافظ چئي گاڏيءَ سترت ڪئي.

پرائم چنٽل چيو، ”ما توهان کان پڇان ٿي ته ڳوٺ ۾ ڇا ٿي رهيو آهي، توهان سڀئي خاموش ڇو آهيو؟“

”تون سڀ ڪجهه ڄاڻي ٿي ته ڇا پيو ٿئي.“ لوهار کيس جواب ڏيندي چيو، ”تون چاهين ٿي ته اسان پئسا حاصل ڪرڻ لاءِ ڪوئي خون ڪريون!“

”مان ڪجهه به نه ٿي چاهيان. مون رڳو اهو چيو جيڪو مون کي جنبيءَ ٻڌايو. ڇا توهان سڀ چريا ٿي ويا آهيو؟“

”بس تون ئي آهين، جيڪا چري ٿي پئي آهين، توکي ڪنهن طرح هڪ چرئي ماڻهوءَ جو آواز نه بڻجڻو هو. تون هن ڳوٺ ۾ جيڪو ڪرڻ چاهين ٿي، ان مان توکي ڇا ورندي؟ ڇا تون چاهين ٿي ته هن جاءِ کي اهو ساڳيو دوزخ بڻائجي، جيئن احاب جي وقت ۾ هو! ڇا تون هن ڳوٺ جون سڀ روايتون ۽ اصول وسري ويا آهن؟“

چنٽل چڙهي پئي، ”توهان سچ پچ چريا ٿي ويا آهيو. ڇا توهان ان شرط تي سنجيدگيءَ سان سوچيو پيا؟“

”چڙهي هن کي.“ هوٽل جي مالڪيائيءَ چيو، ”هلو ته گهر هلون ۽ ناشتو ڪريون.“

پرائم چنٽل ناشتي جو سامان گهر اندر رکي جبلن طرف نڪري وئي. نه هن کي بک پئي لڳي نه اڃ. بس هن ڪجهه به نه ٿي چاهيو.

برتا هن کي سڏ ڪيو جيڪا هميشه جيان پنهنجي ڊيوٽي سنڀالي پنهنجي در وٽ ڳوٺ جو واءِ سواءِ لهڻ لهڻ لاءِ ويٺي هئي ۽ کيس پڪ هئي ته ڳوٺ وڏي خطري ۾ هو.

”مان ڪجهه به ڳالهائڻ نه ٿي چاهيان.“ چنٽل کيس چيو، ”هن وقت منهنجو مٿو گهميل آهي، نه مان ڪجهه سوچي سگهان ٿي ۽ نه وري ڪنهن ڳالهه جو جواب ڏئي سگهان ٿي.“

”گهٽ ۾ گهٽ تون ٻڌي ته سگهين ٿي نه، گهڙي کن ويهه ته سهي.“

پرائم چنٽل ويٺي ته ڪونه پر ٻانهون پٺيان ورائي برتا جي آڏو

بيهي رهي. ڪجهه وقت جي لاءِ ٻئي خاموش ٿي ويون. نيٺ برتا خاموشي
ٽوڙيندي چيو ”يلي تون بيلي طرف نڪري وڃ ۽ پنهنجو دماغ صاف ڪر.
سڀئي ماڻهو ڄاڻن ٿا ته تون اهو مسئلو پيدا نه ڪيو آهي، پر اهي چاهين ٿا
ته ان جو ڪنهن نه ڪنهن تي الزام لڳايو وڃي.“

”اهو اجنبِي آهي، جنهن تي اهي الزام لڳائي سگهن ٿا.“
”تون ۽ مان ته اهو سڀ سمجهون ٿا پر ٻيو ڪوئي اها ڳالهه نه ٿو
سمجهي. انهن کي صرف اهو افسوس آهي ته تون هنن سان بيوفائي ڪئي
آهي، جو توکين اها ڳالهه دير سان ٻڌائي آهي. هو سمجهن ٿا ته شايد توکي
ڳوٺ وارن تي اعتبار ڪو نه هو.“

”مون ساڻن بيوفائي ڪئي آهي؟“

”هاڻو بيوفائي.“

”هو ڪهڙي ڳالهه جي ڪري ائين سمجهن ٿا؟“

”اهو تون پاڻ سوچ.“

پرائم چنٽل گهري سوچ ۾ پئجي وئي.
”مان نه ٿي ڄاڻان ته هاڻ اهو قصو ڪيئن ختم ٿيندو!“ برتا چيو
”وسڪاس، سٺن ماڻهن جو ڳوٺ آهي ۽ هڪ پيري تون به ائين ئي چيو هو.
پر اهي ٿورا بزدل آهن. منهنجي توکي صلاح آهي ته تون ڪجهه ڏينهن لاءِ
ٻئي پاسي هلي وڃ. پوءِ سڀ ڪجهه نيڪ ٿي ويندو.“
چنٽل کي اها ڳالهه توتڪي وانگر لڳي. هن وٽ ته ايترا پئسا ڪو
نه هئا جو هو هتان ڪنهن ٻئي هنڌ هلي وڃي سگهي.
اوچتو پنهي، اجنبِيءَ کي معمول مطابق صبح جو سير لاءِ جبلن
ڏانهن ويندي ڏٺو.

”هو ڏاڍو اداس پيو لڳي.“ برتا چيو ”شايد هاڻ ڪيس ڳڻتيين اچي
ورايو آهي.“

”شايد هن هاڻي سمجهي ورتو آهي ته سندس هڪ ننڍڙي راند
حقيقت نه بڻجي وڃي.“

”نه، ان جو ڪو ٻيو سبب آهي... سبب اهو آهي ته جيڪڏهن... نه،
نه، مان نٿي ڄاڻان ته اهو ڪهڙو سبب آهي.“ برتا ڳالهه مٽائيندي چنٽل جي

پني ٺيريندي چيو ”تنهنجي اندر ۾ جيڪا نيڪيءَ ۽ پيڊيءَ کي سمجھڻ جي آند مانڌ آهي، ان کي دور ڪرڻ لاءِ بيلي ۾ وڃ، فطرت کان پچ ته تون ڪهڙي جاءِ تي وڃي سڪون حاصل ڪرين، چو ته مون کي پڪ آهي ته اسان جي هيءَ بستي تباھ ٿيڻ واري آهي.“

”مان شرط تي رکان ته منهنجو مٿس سڀ ڄاڻيندو هوندو.“ برتا چيو اهو محسوس ڪندي ته سندس ڪاٻي پاسي سور جي ست اڀري آهي، چو ته سندس مٿس سندس ڀر ۾ بيٺل هٿس ڀر هن مهل هوءَ ان سان ڳالهائي نه ٿي سگهي.

”اتي مونکي احاب ياد اچي ٿو.“

هن چنٽل کي چيو.

”مان احاب جي باري ۾ سوچڻ نه ٿي چاهيان، نه وري ڪنهن ٻئي عظيم شخص جي ڳالهه. بس هاڻي ان ڳالهه تي سوچڻو آهي ته هڪ شخص جيڪو سڄي ڳوٺ کي تباھ ڪرڻ چاهي ٿو ان کان ڪيئن جند ڇڏائجي.“

”مون اهو پئي چوڻ چاهيو ته احاب جنت ۽ دوزخ جي باري ۾ هڪ ڪهاڻي ٻڌائي هئي، جيڪا هر نسل کان ٻئي ڏانهن منتقل ٿيندي هئي. پر هاڻي اها وساري وئي آهي. هڪ دفعي جي ڳالهه آهي ته هڪ ماڻهو پنهنجي گهوڙي ۽ ڪتي سان گڏ هڪ روڊ تان گذري رهيو هو. جيئن ئي هڪ وڏي وڻ جي پاسي مان گذريا ته اهو انهن جي مٿان اوچتو ڪري پيو ۽ اهي ٽئي اتي جواتي مري ويا. مرڻ کانپوءِ به انهن هلڻ نه روڪيو چو ته کين اها خبر ئي ڪانه پئي هئي ته اهي مري چڪا هئا. کين وڏي اُچ لڳي هئي.“

”اهي هڪ وڏي ۽ مٿانهين رستي تي هلي رهيا هئا. سج هنن مٿان پنهنجي تپش اڇلائي رهيو هو ۽ اهي سڀ پگهرجي پيا هئا ۽ مٿان وري ڏاڍا اڇايل به هئا. روڊ جي ڇيڙي تي هنن سنگ مرمر جي ٺهيل هڪ شاندار عمارت ڏني، جنهن جي هڪ پاسي وهاري مان شيشي جهڙو صاف پاڻي نڪري رهيو هو. همراھ اڳتي وڌيو ۽ داخل ٿيڻ کان پهرين کيس هڪ پهريدار در وٽ مليو.

”صبح جو سلام“

”صبح جو سلام“

”هيءَ ڪهڙي شاندار جڳهه آهي؟“

”هيءَ جنت آهي.“

”واھ، مونکي ان کي ڏسڻ جو ڏاڏو شوق آهي. اسين ڏاڏا اڃايل آهيون. اسان کي پاڻي گهرجي ٿو.“

”توهان کي هتي اچڻ تي پليڪار ڪجي ٿي ۽ اوهان جيترو پاڻي پيئڻ چاهيو پئي سگهو ٿا.“ پوءِ گارڊ کين ڦوهارو ڏيکاريو.
”منهنجو گهوڙو ۽ ڪتو پڻ اڃايل آهن.“

”مون کي افسوس آهي.“ گارڊ کيس چيو ”چو ته هتي جانورن کي پاڻي پيارڻ جي اجازت نه آهي.“

همراه گهرائجي ويو. هو اڃايل ته ڏاڍو هو پر هن اڪيلي سر پاڻي نه پئي پيئڻ چاهيو. سو هن پهريدار جو شڪريو ادا ڪيو ۽ اڳتي وڌي ويو. هلندي هلندي هو هڪ پراڻي دروازي تي پهتا، جنهن جي سامهون ڪچورستو هو ۽ اتي ڪيترائي سڙيل وڻ بيٺل هئا. هڪڙو ماڻهو انهن وڻن جي اوت ۾ جڻ ستو پيو هو.

”صبح جو سلام.“ مسافر چيو.

ان شخص ستي ئي ڪنڌ سان سندس ڪيڪار جو جواب ڏنس.

”مان، منهنجو گهوڙو ۽ ڪتو ڏاڏا اڃايل آهيون.“

”هتي هنن ٽڪرين جي وچ ۾ هڪ چشمو آهي.“ ان همراه کين جڳهه ڏانهن اشارو ڪندي ٻڌايو ”توهان جيترو پاڻي پيئڻ چاهيو پي سگهو ٿا.“

همراه پنهنجي گهوڙي ۽ ڪتي سان گڏ اوڏانهن ويو ۽ انهن پنهنجي اڃا جهاتي.

مسافر شڪريو ادا ڪرڻ لاءِ ساڳئي همراه وٽ پهتو.

”توهان جڏهن به چاهيو هتي اچي سگهو ٿا.“ همراه کيس چيو.

”پراهو ته ٻڌاءِ هي ڪهڙي جڳهه آهي؟“

”جنت.“

”جنت؟ پر سنگ مر مر جي دروازي واري همراھ ٻڌايو هو ته جنت اها هئي!“

”اهو دوزخ هو جنت هي آهي.“

مسافر اچرج ۾ پئجي ويو.

پرائم چنٽل ان ڪهاڻيءَ کي ٻڌڻ ۾ ايتري محو ٿي وئي هئي جو ان جي ختم ٿيڻ جو به پتو نه پيس. برتا چوڪريءَ جي ڪلهي کي ٽٽڪي ڏني ۽ هن محسوس ڪيو ته هن جي اندر ۾ نيڪي ۽ بدي جي جنگ هلي رهي هئي. تنهنڪري هن کيس صلاح ڏني ته هو ان سلسلي ۾ جهنگ جو چڪر هڻي فطرت کان پڇي ته هوءَ سڪون حاصل ڪرڻ لاءِ ڇا ڪري

”ڇاڪاڻ ته مون کي محسوس پيو ٿي ته اسان جو جبلن جي وچ ۾ جنت جهڙو ڳوٺ پنهنجن ساٿين کي تباهه ڪرڻ وارو آهي.“

”تون غلط آهين برتا، هتي جي ماڻهن جو خون ايترو پٽڙو ڪونهي جواهي ايندڙ مصيبت جو مقابلو نه ڪري سگهن.“

”نيڪ آهي، ٿي سگهي ٿو ته مان غلط هجان. پوءِ به مان توکي جيئن چوان پئي آئين ڪر، ۽ بيلي ۾ وڃي فطرت کان پڇ ته هوءَ توکي ڇاڻي صلاح ڏي.“

چنٽل سندس راءِ کي بيڪار سمجهي هلڻ لڳي ۽ برتا پنهنجي مرحوم مڙس سان خيالن ۾ ئي جهيڙو ڪرڻ لڳي ته تون خاموش ره، خاص ڪري ان موقعي تي جڏهن مان ڪنهن کي صلاح ڏيندي هجانءِ ۽ اها صلاح وٺندڙ ڪا نوجوان عورت هجي. هاڻي مون ۾ وڏي تبديلي اچي وئي آهي. پهرين مان پنهنجي سار سنڀال ڪندي هيس ۽ هاڻ ڳوٺ جي سار سنڀال ڪرڻي اٿم.



وسڪاس ڳوٺ جي آدمشماري ڪل 281 فردن تي مشتمل

هئي. ڳوٺ جي عورتن ۾ سڀ کان جوان عورت پرائم چنٽل ۽ سڀ کان پوڙهي برتا هئي. اڌ درجن کن فردن کي ڳوٺ ۾ اهم ذميداريون هيون.

هوٽل جي مالڪياڻيءَ تي ٻاهران ايندڙ سياحن جي ميزبانيءَ جي ذميداري هئي. پادريءَ جو ڪم روحاني سرگرمين جي نگراني ڪرڻ هو.

ميئر جي حوالي شڪار جي سرگرمين جي نگراني ڪرڻ هو ۽ لوهار هو جيڪو کين زمين جا هر وغيره ٺاهي ڏيندو هو ۽ زميندار جيڪو هتي جي ڪجهه زمين جو مالڪ هو.

زميندار هوٽل ۾ ڪو ورتل وڌائيندو هو ۽ ڳوٺ جون سيئي خبرون کيس نوڪر اچي ٻڌائيندو هئس. پر هن پيري کيس به هوٽل ۾ پاڻ اچي ڪري معاملي جي حقيقت معلوم ڪرڻي پئي. آخرڪار ڳوٺ جي ڪجهه وڏن صلاح ڪري گرجا جي پاسي ۾ هڪ جڳهه تي ڳوٺ جي سڀني خاص ماڻهن جي گڏجاڻي ڪوٺائي.

”سڀ کان پهرين اسان کي پوليس کي اطلاع ڏيڻ گهرجي“ زميندار تجويز ڏني، ”مان سمجهان ٿو ته هن وٽ ڪو سون پون ڪونه هوندو، مڙهي هي شخص اسان کي ڏوڪيو ڏئي.“

”تون نه ٿو سمجهين ته تون ڇا ڳالهائي رهيو آهين.“ ميئر جوش مان چيو، ”سون واقعي ئي موجود آهي، نه ته هر ويروس پرائم چنٽل اهڙي ڳالهه ڪري ڳوٺ ۾ حاصل ڪيل پنهنجي حيثيت کي ڊاءِ تي نه لڳائي ها!“ آخر گهڻي بحث کانپوءِ سيئي ان ڳالهه تي متفق ٿيا ته پوليس کي جيترو جلد ٿي گهي اطلاع ڏجي، پر سيئي ان ڳالهه ۾ منجهي پيا ته پوليس کي ڪهڙو ثبوت پيش ڪندا. هنن خود ته سون ڏٺو ئي ڪونه هو! پوءِ ٿي سگهي ٿو پوليس، چنٽل کي ماڻهن کي خون ڪرڻ لاءِ اسڪاٽن جي ڏوهه ۾ گرفتار ڪري وڃي.

ڪنهن ڳوٺاڻي صلاح ڏني، ”جيستائين واقعي سون جي پڪ نه ٿئي، تيستائين اسان کي ڪو قدم نه کڻڻ گهرجي. ان سون جي خبر صرف چنٽل کي آهي، پر هو اهون ٿي ڄاڻي ته اهو سون اجنبيءَ کڻي لڪايو آهي.“

آخر پاڌريءَ فيصلو ٻڌايو ته ان لاءِ جاچ واريون ٽيمون ٺاهيون وڃن، جيڪي ان مامري جي چڱي طرح جاچ ڪري ان ڪاميٽيءَ کي ٻڌائين. هن اها به تجويز ڏني ته هو جهنگ ۾ سون کي ڳولين.“

هوٽل جي مالڪياڻيءَ دريءَ طرف وڌي ۽ ان مان ٻاهر جهاتي پاتائين ته هن کي قبرستان ۽ هر پاسي جبل ٿي جبل نظر آيا. ”اسان کي

سون جي تلاش لاءِ سٺو ماڻهو ۽ سٺو سال گهرجن.

زميندار جيڪو سڀ ڪجهه ٻڌي رهيو هو پر ان جي من ۾ ڪا ٻي هورا ڪوري هئي. هن سوچيو پئي ته قبرستان واري زمين ڪهڙي نه خاص اهميت واري هنڌ تي آهي! ڇو نه ان کي ڪنهن ٻئي هنڌ منتقل ڪري انهيءَ زمين مان وائڊو وٺجي.

”مان ڪنهن ٻئي موقعي تي قبرستان جي باري ۾ توهان سان ڳالهائيندس.“ هن پاڌريءَ کي چيو ”مان توهان کي ملڻ کي دفن ڪرڻ لاءِ هن کان وڌيڪ زمين ڏئي سگهان ٿو جيڪا گرجا جي ويجهو به هوندي.“

”ڪو به ماڻهو اها زمين وڪرو ڪرڻ جي حق ۾ نه آهي. هر ڪو اهو چاهي ٿو ته مرڻ کانپوءِ کيس اتي دفن ڪيو وڃي. ٻيو ته کير اها زمين خريد به نه ڪندو.“

”تي سگهي ٿو ته ڳوٺ مان کير خريد نه ڪري پر هتي ايندڙ سياح اها زمين پنهنجي عارضي رهائش لاءِ ضرور خريد ڪندا. بس اهو ڳوٺ وارن تي ڇڏيل آهي ته اهي پنهنجو وات ڪيئن ٿا بند رکي سگهن. ان لاءِ ته جيئن ان کي وڪرو ڪرڻ کانپوءِ ڳوٺ ۾ وڌيڪ ڪمائي ٿئي.“

”تون درست آهين. تون ڳوٺ وارن کي چئي سگهين ٿو ته اهي پنهنجو وات بند رکن، جيڪو ڪم ايڏو مشڪل به نه آهي.“

اوچتو خاموشي ڇانئجي وئي. هڪ ڊگهي خاموشي، جنهن کي ڪنهن به ماڻهو ٽوڙڻ نه ٿي چاهيو. پادري هڪ ننڍڙي مجسمي کي ٺاهڻ ۾ لڳي ويو. زميندار شراب جو هڪ ٻيو جام ڀريو. لوهار پنهنجن پنهي بوتن جون ڪهيون کولڻ ۽ ٻڌڻ ۾ لڳي ويو ۽ ميسر پنهنجون نظرون واچ تي گهمائڻ لڳو جڻ هو چوڻ وارو هجي ته هن کي ڪنهن ضروري ميٽنگ ۾ ويڻو آهي.

پر ڪنهن ماڻهو ڪو لفظ ڪونه ڪڍيو. هر ڪو ڄاڻي پيو ته وسڪاس جا ماڻهو ان قبرستان جي زمين جي خريد و فروخت جي باري ۾ هڪ لفظ به نه ڪيندا.

”توڻ ان جي وڪڻڻ لاءِ ڪهڙي تجويز آهي؟“ آخر پادريءَ پنجن منٽن جي ڊگهي خاموشي کانپوءِ زميندار کان پڇيو.

سڀ ماڻهو هڪ ٻئي ڏي نهارڻ لڳا. ان لاءِ ته ڇا هوان راءِ تي متفق آهن ته ان معاملي ۾ خاموش رهجي.

”مان سمجهان ٿو ته اسين ان معاملي کي ڳالهين ذريعي اڳتي وڌائي سگهون ٿا.“ زميندار جواب ڏنو. هن پنهنجا لفظ وڏي احتياط سان چونڊي چونڊي ادا ڪيا هئا ته جيئن ڪير انهن جو غلط مطلب نه ڪڍي سگهي.

”هتي جا ماڻهو سٺا، محنتي ۽ سٺي ڪردار وارا آهن.“ هونل جي مالڪيائيءَ چيو. هن وڌيڪ وضاحت ڪندي چيو ته، ”اڄ مثال طور جڏهن ويڳن جي ڊرائيور ڄاڻڻ جي بيحد ڪوشش ڪئي ته هتي ڇا ٿي رهيو آهي. پر ڪنهن به ماڻهوءَ جواب نه ڏنس. مان سمجهان ٿي ته اسان کي هنن تي اعتبار ڪرڻ گهرجي.“

وري ٻيهر خاموشي ڄاڻجي وئي. پر اها خاموشي ڄڻ هڪ خاموش احتجاج هئي. لوهار چيو ”اهو صرف ڳوٺاڻن جو سوال آهي، حقيقت اها آهي ته اها هڪ غير اخلاقي ۽ نه قبول ڪرڻ جوڳي تجويز آهي.“

سڄي ڪمري ۾ ٿوري سڪون جي لهر ڇانئجي وئي. هاڻي هنن ۾ ٿوري همت ٿي ته هوان معاملي تي ڳالهائي سگهن.

”غير اخلاقي قدم اهو ٿيندو ته اسين پوئتي ويهي پنهنجي پيارن جون قبرن کي ڊهندي ڏسون.“ مئٽر جي زال چيو ”اهو ڇا ٿيندي ته اسين هتي رهندڙ آخري نسل آهيون ۽ اسان جي ابن ڏاڏن، احاب ۽ سيلتڪ نسل جو خواب ٿوري ئي عرصي ۾ پورو ٿي ويندو. جلد ئي اسان کي يا ته هي ڳوٺ ڇڏڻو پوندو يا وڃي ڪنهن پوڙهن جي گهر ۾ رهون يا پنهنجن ٻچن کي التجا ڪريون ته هو پنهنجن انهن بيمار والدين کي هتان وٺي وڃن، جن ڪڏهن به شهري زندگي نه ڏني آهي ۽ انهن سڄي زندگي ان ورثي کي سنڀاليندي گذاري، جيڪا سندس وڏا انهن لاءِ ڇڏي ويا هئا. ڏک جي ڳالهه اها آهي ته اسان اهو ورثو هاڻي نئين نسل تائين منتقل ڪرڻ جي لائق نه رهيا آهيون.“

”تون بلڪل نڪ تي چوڻ.“ لوهار چيو ”جيڪا اسين زندگي

هتي گذاري رهيا آهيون، اها وري ڪنهن به ٻئي هنڌ گذاري نه سگهنداسين.

”جڏهن وسڪاس آخر تباھ ۽ برباد ٿي ويندو ۽ اهي زمينون ۽ ٻيو سامان ڪنهن جي به ڪم جو نه رهندو ۽ پوءِ هتي مشينيون اچي وينديون. هتي وڏا ۽ ڪشادا روڊ ٺاهيا ويندا. سيئي پراڻا گهر ڊاهيا ويندا. انهن جي بدران هتي جديد گهر اڏيا ويندا، مطلب ته اسان جي وڌڻ جيڪي جهڳا، پگهر جي پورهئي سان ٺاهيا هئا، سي فنا ٿي ويندا.

”پوءِ سموري زراعت مشينن جي ذريعي ڪئي ويندي ماڻهو هتي ڏينهن جو ايندا ۽ رات جو واپس پنهنجي گهرن ڏانهن ويندا، جيڪي گهڻو پري هوندا. اها ڪيڏي نه شرم جي ڳالهه آهي ته اسان پنهنجي ايندڙ نسل کي هتي رهائڻ بدران ٻئي هنڌ موڪلي ڇڏيو آهي!“

”هي يا ڪنهن ٻئي طريقي سان اسان کي پنهنجو ڳوٺ بچائڻو آهي.“ زميندار ورائيو. هو واحد ماڻهو هو جنهن ڳوٺ جي قبرستان مان فائدو وٺڻ تي چاهيو. ڇو ته هو سڀ ڪجهه خريد ڪرڻ جي لائق هو ۽ ان مٿان هن ڪارخانو ٺاهڻ پئي چاهيو. پر هن جلدي ڪري پنهنجي رقم انهن جي حوالي نه ٿي ڪرڻ چاهي. هن ان قبرستان جي زمين کي عام اگهه تي وٺي گهڻو ڪمائڻ تي چاهيو.

”فادر! توهان جي ان باري ۾ ڪهڙي راءِ آهي؟“ هوٽل جي مالڪيائيءَ پاڌريءَ کان پڇيو.

”مان جيڪا ڳالهه سمجهان ٿو اهو مذهب آهي. جنهن ۾ آهي ته ماڻهوءَ جي قربانيءَ سان پوري انسانيت کي بچايو وڃي.“

تيون پيرو ساڳي خاموشي تي وٺي، پر اها ٿوري دير لاءِ هئي. ”مان سمجهان ٿو ته اهو معاملو ايندڙ چنڊ تي گرجا گهر جي احاطي ۾ ٿيندڙ گڏجاڻيءَ لاءِ ڇڏيو وڃي.“ پاڌري چوڻ لڳو ”ڇا اسين ايندڙ شام جو هتي گڏ نه ٿا ٿي سگهون؟“

هر ڪنهن جلدي رضامندي ظاهر ڪئي ۽ شام جو وقت تجويز ڪيو ويو ڇو ته ڏينهن جو هو پنهنجن ضروري ڪمن ڪاربن ۾ مصروف هوندا. صرف ميئر سيني کي خاموش ڪندي اعلان ڪيو ”جيڪو ڪجهه

اوهان کي چٽي رهيو آهيان، اهو ڏاڍو عجيب آهي. هي هڪ اهم مسئلو آهي، تنهنڪري اسان کي اڄ شام جو ئي گڏجي ان تي ويچارڻ گهرجي.“

جنتل گهڻي عرصي تائين پاڻ کي روڪي نه سگهي ۽ سڌو ساڳيءَ ٽڪريءَ تي پهتي ۽ سوچڻ لڳي ته جيڪڏهن هوءَ اهو سون ڪڍي وٺي ته ان جو ڇا نتيجو ظاهر ٿيندو. پهرين ته هن کي پوليس، ڳوٺاڻن ۽ خود اجنبيءَ پاران سخت قدم کڻڻ جو خوف ٿيو پر هاڻي هوءَ هر مشڪل کي منهن ڏيڻ لاءِ تيار هئي.

هن کي خوشي ٿي رهي هئي ته اجنبيءَ ڳوٺاڻن کي ٻڌائڻ لاءِ کيس ٽي چونڊيو ۽ کيس ان شيطان جي پروڙ پئي جيڪو ڳوٺ وارن جي روحن ۾ لڪل ويٺو هو. اهي سڀ هاڻي خون ڪرڻ جا خواب ڏسي رهيا هئا، صرف خواب، ڇو ته حقيقت ۾ اهي ڪنهن به عملي قدم کڻڻ جهڙا ڪو نه هئا. اهي هاڻي شايد پنهنجي سموري زندگي بي خوابيءَ ۾ گذاريندا ۽ پوءِ آخر هڪٻئي کي ٻڌائيندا ته هو ڪيڏا نه شريف هئا جو هنن ڪنهن سان به نا انصافي ڪرڻ جي جرئت ڪانه ڪئي ۽ ڳوٺ جي عظمت کي ڪنهن به طرح ڇيهو ڪونه رسيو. پر حقيقت ۾ صرف خوف ئي هو جنهن، کين ڪنهن معصوم جو خون ڪرڻ کان روڪيو هو. هو صبح جو هڪٻئي کي اهڙو ڪڏو ڪم نه ڪرڻ تي مبارڪون ڏيندا ۽ رات جو وري پاڻ کي پيا پڙهندا ته جيڪر اهي ائين ڪري سگهن ها!

اتڪل ايندڙ ٽن مهينن تائين هوٽل جي اندريس اهو ئي ڳوٺ جي مردن توڙي عورتن جي شرافت جو موضوع زير بحث هوندو. پوءِ وري شڪار جي موسم اچي ويندي ۽ تنهن کانپوءِ ان موضوع کي ڪونه ڇيڙيو ويندو ڇو ته هتي ايندڙ ڪنهن به مهمان کي ان ڳالهه سان دلچسپي ڪانه هوندي پر جڏهن شڪار جي موسم ختم ٿئي ٿي هوندي ته پوءِ ڳوٺاڻا وري ساڳئي موضوع تي ڳالهائڻ لاءِ آزاد هوندا.

پر هن پيري سڀئي افسوس ڪندا پنهنجون منيون پيا پڪوڙيندا ۽ خاموش ماتم ڪندا ته ڪنهن آخر ته همت ڪئي، هڪ جڻي جي خون ڪرڻ جي.

هڪ سال کانپوءِ هو پنهنجو پاڻ تي چڙ کائيندا ته ڇا ته ڳوٺ وارن کي هڪ شاندار موقعو مليو هو. پر اهو هنن هٿان وڃائي ڇڏيو. پوءِ هو پرائم چنٽل کان پڇيندا، جنهن کين اهڙي چڪر ۾ وڌو هو. اهي سندس باري ۾ خطرناڪ ڳالهيون ڪندا. ناشڪري، يتيم ۽ غريب چوڪري، سندس ماءُ جي مرڻ کانپوءِ سڀني سندس وڏ ۾ وڏ مدد ڪئي ۽ کيس هوٽل ۾ نوڪري ڏياري. پر هن پنهنجي عمل سان سڀني جي اميدن تي پاڻي ڦيري ڇڏيو. اهي پنهنجي بچيل زندگيءَ پنهنجو پاڻ کان نفرت ڪندي گذاريندا ۽ پرائم چنٽل خوش هوندي ته اهو سندس انتقام آهي. هوءَ اهي نظرون ڪڏهن به ڪا نه وساري سگهندي جن کيس وين وٽ بيهندي نفرت سان پئي گهوريو.

اهڙا ويچار ڪندي هوءَ ان ٽڪريءَ تي اچي پهتي. اتي ئي هن اها ڪاٺي رکي هئي، جيڪا ٻه ڏينهن اڳ هن سون کوٽي ڪڍڻ لاءِ استعمال ڪئي هئي. ٿوري دير لاءِ هن تصور ڪيو ته ان عمل سان هوءَ هڪ ايماندار عورت مان چور بڻجي ويندي. پر وري سوچيائين ته سوچڻ نيڪ نه آهي.

هن نرم زمين کي کوٽڻ شروع ڪيو ۽ سون جي شيخ کي ڏٺو ۽ هوءَ اڃا سون کي ڏسي ئي رهي هئي جو هن هڪ آواز ٻڌو. هن کڏ کي مٽيءَ سان ڀرڻ شروع ڪيو ۽ صرف اها وضاحت ڪرڻ لاءِ مٽي ته هن صرف خزاني کي ڏسڻ پئي چاهيو. ڇو ته هن سمجهيو ته اهو آواز اجنبيءَ جو ئي هوندو. جيڪو روزانو گهمڻ ڦرڻ لاءِ هن طرف نڪري ايندو هو. پر جڏهن هن مٽي نهاريو ته کيس هڪ چتو بگهڙ هڪ ويجهي وڻ جي پاسي ۾ بيٺل نظر آيو. هاڻ چنٽل لاءِ اهو ممڪن ڪونه هو ته هوءَ ان بگهڙ کان کان پاسو بدلائي هتان وڃي سگهي. هاڻي هوءَ ٻڌڻ ۾ پئجي وئي ته هوءَ ڪهڙو قدم کڻي. ڇا هوءَ ٽڪريءَ جي چوٽيءَ تي چڙهي وڃي، پر ايتري گهڻي اونچائي ته ڪا نه هئي جو بگهڙ اتي پهچي نه سگهي. آخر ڪار پئي واه نه ڏسي هوءَ مقابلي لاءِ تيار ٿي وئي. هن هٿ ۾ کنيل ڪاٺي زمين تي ڦٽي ڪري ڇڏي. بگهڙ وات کوليو ۽ ڏاڍي خطرناڪ انداز ۾ اونائي ڏني. جنهن جو مطلب هو ته هو حملو ڪرڻ وارو هو. چنٽل جون اکيون ان ۾ ڪتل هيون.

جيتوڻيڪ دل تيزي سان ڌڙڪي رهي هئي.

هيءَ اها ڳالهه سوچي رهي هئي ته آيا مقابلي لاءِ تيار ٿئي يا ڊوڙ پائي بچڻ جي ڪري هوءَ زمين ڏانهن جهڪي ۽ ڪنهن پٿر جي ڳولها ڪرڻ لڳي، پر ڪو پٿر به هٿ نه لڳس. بگهڙ پنهنجون ناسون ڦونڊاري حملي لاءِ بلڪل تيار هو.

هوءَ آخري وقت ڊوڙ لاءِ تيار ٿي وئي. پر ايتري ۾ هن ڪنهن وجود کي بگهڙ جي پٺيان ظاهر ٿيندي ڏٺو. پر اهو ڪافي پري هو ۽ سندن وچ ۾ اڃا چڱو فاصلو هو. بگهڙ هڪ ٻئي شڪار جي ظاهر ٿيڻ کي محسوس ته ڪيو پر ان طرف گهڻو ڌيان ڪو نه ڏنو ۽ چنٽل هن تي پنهنجون اکيون ڪٽل ٿي رکيون. جيڪڏهن ڪو ٻيو به هتي موجود هو ته ان جو مطلب ڪيس بچڻ جي اميد هئي.

بگهڙ پويان ظاهر ٿيندڙ وجود ڏسي خاموشيءَ سان هيٺ جهڪيو ۽ ڪاٻي پاسي سرڻ لڳو. چنٽل ڏٺو ته ان پاسي پڻ هڪ ٻيو وڻ هو جنهن تي آسانيءَ سان چڙهي سگهجي پيو. ان لمحي ۾ هڪ پٿر هوا ۾ اڏرندي نظر آيو ۽ اچي بگهڙ جي پاسي ۾ ڪريو جنهن سان صورتحال ٻئي ٿي وئي ۽ بگهڙ ان نئي شڪار ڏانهن ڊوڙ جي ڪئي.

”ڊوڙ! اجنبيءَ رڙ ڪئي.“

هاڻي هوءَ ڊوڙ پائي وڻ تي چڙهي وئي ۽ اجنبيءَ به تڪڙو وڻ تي چڙهي ويو ۽ بگهڙ وڻ وٽ پهچي رنيڻ لڳو. چنٽل رڙ ڪندي چيو ”ڪجهه ناريون پٽي وٺ.“

پر اجنبيءَ ائين ظاهر ڪيو ته هن ڪجهه ٻڌوئي ڪو نه هو. چنٽل وري ساڳي هدايت کي ورجايو ۽ ان کي ايسٽائين ورجائيندي رهي، جيستائين هن کي پڪ ٿي ته سندس ڳالهه اجنبيءَ جي ڪنن تائين پهچي وئي هئي. اجنبيءَ وٽن جون شاخون پٽڻ شروع ڪيو ۽ اهي بگهڙ طرف اڇلائڻ لڳو.

”نه ائين نه ڪر! ناريون گڏ ڪري انهن کي باهه ڏئي. مون وٽ مارجيس ڪونهي، تنهن ڪري مان جئين جوان پئي ٿئين ڪر.“

اجنبيءَ ڪجھه ناريون گڏ ڪري انهن کي باهه ڏني ۽ باهه جو مڇو

ناهي بهگڙ ڏانهن وڌيو. چنٽل انظار ڪرڻ لڳي، جيستائين باهه جا تिला ڀري شعلا نه بڻجي ويا. هاڻي هن کي ٿوري خوشي ٿي ته هاڻي هوءَ باقي ڏينهن وٺ تي ئي گذاري سگهي ٿي. کيس ان شخص جو پڻ شڪريو ادا ڪرڻو هو جنهن سندس مدد ڪئي هئي.

”هاڻي مرد ٿي.“ هن رڙ ڪئي، ”اتان هيٺ لهه، باهه جي مچي کي مضبوطيءَ سان پڪڙ ۽ بگهڙ طرف وڌڻ جي ڪوشش ڪر.“
پر اجنبيءَ ڪونه چريو.

جيئن چوان پئي ٿيڻ ڪرا! هن وري رڙ ڪئي.
هو باهه جو مچو ساڻ ڪٿي وٺ تان هيٺ لٿو. ان ڳالهه کان بي پرواهه ٿيندي ته باهه جو ڪو شعلو سندس جسم به ساڙي سگهي ٿو! جڏهن هن ڏٺو ته جانور جي گج ڳاڙيندڙ وات ۾ موجود ڏند هن جي ويجهو آهن، ته هن جو خوف وڌي ويو پر هاڻي هن کي ڪجهه نه ڪجهه ته ڪرڻو ئي هو. اهڙي ئي همت جيڪا هن کي تڏهن ڪرڻ ڪپي ها، جڏهن هن جي زال ۽ ڌيئرن کي ماريو پئي ويو.

ياد رک، نظرون هن جي نظرن سان ملائي رک.“ هن چوڪريءَ جي هدايت ٻڌي

هن ائين ڪيو جيئن چنٽل کيس چيو. هاڻ، هوان صور حال جو عادي ٿيندو پئي ويو. هي ۽ بگهڙ هڪٻئي کي ڏسي ٽڪي ۽ ٿوري رهيا هئا. هن جي هٿ ۾ جهليل باهه کان بگهڙ گهٻائجي ويو هو. جيتوڻيڪ هو باهه کان ڊڄندي ڪڙڪڙاهت سان گڏ ڦرندو به پئي ويو پر هن جي ويجهو ڪونه آيو.

”هن تي حملو ڪرا!“

هن وهشي جانور تي الر ڪئي، جيڪو وڌيڪ غرغڙاهت ڪرڻ ۽ پنهنجا ڏند ڏيکارڻ لڳو، پر ان سان گڏ پوئتي پير به ڪرڻ لڳو هو.
”هن جي ڪيڊ پٽ ۽ کيس هتان ڊوڙائي ڪي.“

شعلا هاڻي وڌيڪ تيزيءَ سان ڀري رهيا هئا ۽ اجنبيءَ محسوس ڪيو ته ٿوري دير کانپوءِ سندس هٿ باهه ۾ سڙي به سگهن ٿا. هن وٽ گهڻو وقت نه هو تنهنڪري وڌيڪ سوچڻ ڇڏي پنهنجين اکين سان بگهڙ ڏانهن

گهوري نهاريندي ڏانهن ڊوڙ پاتائين، ته بگهڙ اونايون بند ڪيون ۽ هيلي طرف واپس ڊوڙ پاتي.

چنٽل پڻ آهستي آهستي ڪري وڻ تان لٽي ۽ ڪجهه ڪاٺيون کڻي انهن کي ٻاري پنهنجي هٿ ۾ کنيائين.
”اڄ ته هاڻي هتان نڪي هليون.“
”پر ڪاڏي“

”سڪاس ڏي پيو وري ڪاڏي!“

”ٿورو وري باهه جو مڇ ٻار.“ چنٽل، اجنبيءَ کي چيو.
اجنبيءَ شاخون گڏ ڪري باهه ٻاري چنٽل سور کان ڪنجهڙ لڳي جو هن کي وڻ تي چڙهڻ دوران زخم رسيو هو ۽ اجنبيءَ همدرديءَ جو اظهار ڪندي زخم کي ڏسڻ جي ڪوشش ڪئي.

”مون کي نه ڇُه، منهنجي ويجهو نه اچ، مون سان نه ڳالهائ.“ سور ڊپ ۽ شرم سبب پرائم چنٽل وڌيڪ ڪجهه چئي نه سگهي. هن ڪوشش ڪئي ته ڪا آرام واري جڳهه ڏسي ويهي رهي. پر هوءَ هتي اڪيلي ڪا نه هئي. جيڪڏهن ڪوئي ٻنهي کي گڏ ويٺل ڏسندو ته ائيني چا سچيندو!
هن کي ياد آيو ته اڄ چنچر هو ۽ ماڻهو پنهنجي گهرن ۾ هوندا.
”مون سان نه ڳالهائ.“

”مون ته هڪ لفظ به نه ڳالهائيو آهي!“

چنٽل چاهيو ته رڙيون ڪري پر اجنبيءَ جي سامهون ائين نه پئي ڪرڻ چاهيو تنهنڪري ڳوڙها پي وئي.
”مون تنهنجي زندگي بچائي آهي، ان ڪري سون تي منهنجو حق ٿئي ٿو.“ پرائم چنٽل کيس چيو.

”ان جي ابتڙ بگهڙ کان مون تنهنجي جان بچائي. توکي منهنجو شڪر گذار هئڻ کپي البته اها هڪ حقيقت آهي، تون منهنجي اندر جي ڪنهن حصي کي جياريو آهي.“

”اسان کي ڪافي دير ٿي وئي آهي. هاڻي اسان مان هر هڪ کي پنهنجو پنهنجو رستو وٺڻ گهرجي. مون کي پنهنجي سون جي ٽڪري سان گڏ ۽ تون....“

”تنهنجو مطلب آهي ته منهنجي سون جي شيخ سان گڏ؟“
اجنبيءَ رڙڪئي.

”توڪي گهرجي ته تون پنهنجو سامان ڪٿي، هتان گهر ٿي وڃ.
مان به هتان ڪنهن ٻئي شهر هلي ويندس. جيڪڏهن مان هتان سون نه
ڪٽنديس ته مون کي وري پنهنجي ڳوٺ وڃڻو پوندو جتي مون کان پڇا
ٿيندي آهي ماڻهو سمجهندا ته مون هنن سان ڪوڙ ڳالهايو آهي. تون
ڪجهه به نه ٿو ڪري سگهين. مون تنهنجي چوڻ تي جيڪو جوڪو سر تي
ڪنيو آهي، ان جي بدلي ۾ مونکي سون ملڻ گهرجي.“
اجنبيءَ کڙين جي زور تي اڳتي وڌي باهه مان ڪجهه تاريون
ڪنيون ۽ هلڻ لڳو.

هڪڙو منٽ ترس، مونکي هتي اڪيلو نه ڇڏي وڃ.“
”پوءِ مون سان گڏ هل.“
”اڳتي وڌ.“ چنٽل چيس.

”مان اهو ثابت ڪرڻ جي ڪوشش نٿو ڪريان ته انسانيت ختم
ٿي ئي آهي، پر مان جيڪو ثابت ڪرڻ چاهيان ٿو اهو هيءُ آهي ته مان
ڪير آهيان. ڇا مان شيطان ته نه آهيان ۽ جنهن کي سزا ڏني وئي آهي.“
”ڇا تون اهو ثابت ڪرڻ جي ڪوشش ڪري رهيو آهين ته خدا
منصف آهي، جنهن توکي شيطان هجڻ جي ڪري سزا ڏني آهي.“
اجنبيءَ ٿوري دير سوچڻ کانپوءِ چيو ”تي سگهي ٿو.“

”مان نٿي ڄاڻان، مون هميشه پاڻ کي بي سهارا سمجهيو آهي ۽ ان
احساس منهنجي روح کي گهايل ڪري ڇڏيو آهي. مان سمجهان ٿي ته
توڪي به ساڳيا ڪٽڪا آهن، پر اهي مون کان وڌيڪ نمايان آهن.“
چنٽل پنهنجن ٽي چيل لفظن تي دنگ رهجي وئي.

”تنهنجو مسئلو اهو آهي ته تون خدا جي انصاف جي ڳولهاڻو
آهين.“ اجنبيءَ چيو ”ان کان وڌيڪ حقيقت اها آهي ته تون اڪثر حالتن
۽ ماحول کي پنهنجي حالت لاءِ قصور وار سمجهين ٿي. مان تو جهڙي
ڪيفيت ۾ مبتلا ڪيترن ئي ماڻهن کي سڃاڻان ٿو.“
”مثال طور جئين تون پاڻ آهين.“ پرائي چنٽل چيو.

”نه مون سان جيڪي ڪجهه ٿيو مون ان خلاف بغاوت ڪئي ۽ مون کي ان ڳالهه جي پرواهه نه آهي ته ڪير مون سان متق ٿئي ٿو يا نه. ٻئي پاسي تون پاڻ کي هميشه بي سهارا يتيم چوڪري سمجهيو آهي. توڙي اهو آهي ته ڪوئي توکي انهن سڀني حقيقتن هوندي به قبول ڪري ۽ پيار ڪري پر ائين ٿي نه سگهيو. هاڻي تون چاهين ٿي ته تون انهن محرومين جو انتقام ڳوٺ وارن کان وٺين. پر دل ۾ تون وسڪاس جي سڀني رهاڪن کي پسند ڪرين ٿي. ٻين لفظن ۾ تنهنجي اندر تضاد آهي. سڀني انسان اندر ۾ توجهڙا هوندا آهن.“

چنٽل ٻئي هٿ مٿي تي رکيا.

چنٽل پنهنجي آڏو ٻرندڙ باهه تان نظرون هٽائي پهرين ٽڪريءَ ڏانهن ڏٺو جتي سون لڪل هو ۽ پوءِ اجنبيءَ ڏانهن، جيڪو اڳيئي هٿ ۾ باهه جا تيلا کڻي هلڻ لاءِ تيار هو. چنٽل سوچيو ته هن کي به ساڳئي طرح ڪرڻ گهرجي. ڪجهه کانپوءِ باهه مان ڪڍي انهن سان سون ڪوٽي ڪڍي سڌو واديءَ جو رستو وٺي ڪنهن شهر پهچڻ گهرجي. هن کي گهر وڃڻ جي ضرورت نه هئي، ڇو ته سمور خزانو سون جي صورت ۾ هن وٽ هوندو. جڏهن هوشهر ۾ پهچندي ته بئڪ وارن کان سون جي اگهه بابت پڇا ڪندي ته جيئن ان سون کي ڪپائي سگهي. پوءِ هو ڪپڙا، بيگ، هر شيءِ وٺڻ لاءِ آزاد هوندي.

”ترس.“ هن اجنبيءَ کي سڏندي چيو. پر هن سندس سڏ کي نه ٻڌو. هو وسڪاس ڏانهن وڌو ۽ وڌائيندو پئي ويو ۽ ٿوري دير کان پوءِ نظرن کان اوچل ٿي پئي سگهيو.

”جلدي سوچي وٺ.“ چنٽل پنهنجو پاڻ کان پڇيو. وٽس گهڻو وقت نه هو تنهنڪري هن ڪجهه کانپوءِ ٻرندڙ باهه مان ڪنپون ۽ ٽڪريءَ ڏانهن رواني ٿي ۽ وري سون کي کوٽڻ لڳي. هن سون کي هٿ ۾ کنيو ان کي پنهنجن ڪپڙن سان صاف ڪيو ۽ ان مٿان لڪيل اڪرن کي تيون پيرو پڙهڻ لڳي.

پوءِ وري وڏي ڌڪ سان ان کي بند ڪيائين ۽ ان کڏ کي مٽيءَ جو لپو وجهي پوريندي ڏاڍي بيزاري محسوس ڪيائين. ان کانپوءِ هو اجنبيءَ

جي پٺيان ڊوڙي ته وٽس پهچي وڃي.

هوءَ هڪڙي ڏينهن بن بگهڙن سان ملي هئي. هڪ جيڪوباهه جا شعلا ڏسي پڇي ويو هو جڏهن ته ٻيو ڪنهن به شيءِ سان غائب نه پئي ٿيو. چو ته هن پهرين ئي سڀ ڪجهه وڃائي ڇڏيو هو. هاڻي هن کي ڪا به پرواهه نه هئي. بس انڌن وانگر پئي هليو ۽ خواهش هيس ته رستي ۾ ايندڙ هر شيءِ کي تباھه ڪري ڇڏي.

هوءَ ايترو تيز ڊوڙي جيترو ڊوڙي پئي سگهي، پر هوءَ اجنبيءَ کي رسي نه سگهي.

هوءَ اچي ڳوٺ تائين پهتي ۽ لنوائڻ لڳي ته مٿان کيس برقا سڌ ڪري هوءَ ماڻهن جي ميڙ مان گذري جيڪي گر جا ۾ پادريءَ جو خاص خطاب ٻڌڻ کانپوءِ پئي وريا. چنٽل سوچيو ته اجنبيءَ هڪ خون ناحق ڪرائڻ گهريو پئي ۽ هاڻ هن ڳوٺ جا ماڻهو سڄو هفتو مونجهارن ۽ ڏک جي ڪيفيت ۾ رهندا.

سڀني ماڻهن، چنٽل ڏانهن نهاريو، پر ڪنهن به ساڻس ڪو نه ڳالهايو ۽ هوءَ به سڀني سان نظرون ملائيندي ڪو نه پئي گهٻرائي، چو ته هن جاتو پئي ته اهي هن مٿان ان سلسلي ۾ ڪوبه الزام نٿا لڳائي سگهن. هن کي ڪنهن به قسم جو مونجهارو نه پئي ٿيو. بس هوءَ هڪ شيطاني راند جو مهر وهڻي اهڙي راند جنهن کي هوءَ آهستي آهستي سمجهي رهي هئي.

چنٽل پنهنجو پاڻ کي پنهنجي ڪمري ۾ بند ڪري دريءَ جي اوٽ ۾ بيهي رهي. ماڻهو هاڻي غائب ٿي ويا هئا. هن سوچيو ته وري ڪا نئين ڳالهه ٿيڻ واري هئي.

هوءَ وري دير تائين خالي گهٽيءَ ڏانهن نهاريندي رهي ۽ سج جي روشنيءَ کي پنهنجي منهن تي محسوس ڪيائين. پر ان کيس گهڻو گرم نه ڪيو، چو ته سيءَ جي شروعات هئي. پهرين ماڻهو گهٽين ۾ هوندا هئا ۽ مختلف ڪچهريون پيا ڪندا هئا، موسم جي باري ۾ گرميءَ جي باري ۾ يا برسات جي باري ۾. اڄ اهي سڀئي واپس پنهنجي گهرن ڏانهن هليا ويا هئا ۽ چنٽل نه پئي جاتو ته چو!

جيئن هن گهٽيءَ ۾ پئي ڏٺو تئين کيس پئي لڳو ته هوءَ به اهڙي

هئي. جهڙا ٻيا ماڻهو. جيتوڻيڪ پهرين هوءَ پاڻ کي گهڻو ڪري مختلف محسوس ڪندي هئي ۽ ترقي ڪرڻ جا نوان منصوبا پئي ٺاهيندي رهندي هئي. پر کيس ڪڏهن به ان جو موقعو نه مليو هو. هن چاهيو پئي ته هوءَ جيڪر ڳوٺ کان دور ڪنهن پاسي نڪري وڃي، پر هوءَ اڃا تائين ساڳي ڳوٺ ۾ هئي. هن تي پيرا سون ڪڏ مان کوٽي ڪڍيو هو. پر ان کي ڪٿي ڀڄي وڃڻ جي همت نه ساري سگهي هئي. جيتوڻيڪ هوءَ پنهنجي روح جي اندر چوريءَ جو ڏوهه ڪرڻ وارو عمل ڪري چڪي هئي، پر ان کي حقيقي دنيا ۾ ڪٿي وڃڻ جي همت نه ڪري سگهي هئي.

هاڻي هن ڄاتو پئي ته ڏوهه ڪرڻ کانسواءِ هن وٽ ڪو ٻيو رستو بچيو ئي ڪونه هو. ڇا هوءَ لالچ پئي ڪري يا هن سان ڌوڪو پيو ڪيو وڃي، ”پر ڌوڪو ڇو!“ هوءَ منجهي پئي. هن ڏاڍي ڪوشش ڪئي ته ان مسئلي کي سلجهائي سگهي، پر ڪامياب نه ٿي سگهي ۽ آخر ساڻي ٿي سمهي رهي.



بي گڏجاڻيءَ ۾ هوٽل جي مالڪيائيءَ چيو ”گڏجاڻي ۾ اجايا مسئلا اٿارٽي کان بهتر آهي ته ڳوٺ جي سڀ کان اهم مسئلي تي ڳالهائجي.“

”بلڪل نڪ“ ميئر سندس راءِ جي پٺڀرائي ڪندي چيو. ”مان جيڪا ڳالهه ڪرڻ چاهيان ٿي اها سڀني جي دل جي ترجماني ڪري ٿي.“ هوٽل جي مالڪيائيءَ چيو ”اسان سڀني کي اجنبيءَ جي ڏنل شرط مطابق ڪنهن جي خون ڪرڻ بابت سوچڻ گهرجي.“

”ان سلسلي ۾ قربانيءَ جي ضرورت آهي.“ پادريءَ مذهبي حوالي سان سمجهائيندي چيو.

سڀئي خاموش رهيا، جنهن سان ظاهر پئي ٿيو ته اهي سڀئي پادريءَ جي راءِ سان متفق هئا. پر پادري مطمئن نه ٿيو تنهن ڪري جوش مان چيائين، ”اوهان جي خاموشيءَ مان بزدلي پئي ظاهر ٿئي، ڇو نه سڀئي گڏجي بلند آواز ۾ دعا گهرون ته جئين خدا اسان جو آواز ٻڌي اسين هي سڀ ڳوٺ جي پلائيءَ لاءِ ڪري رهيا آهيون. اچو ته پنهنجي رب جي آڏو

سندس هدايت حاصل ڪرڻ لاءِ جهڪون.“

اتي موجود سڀئي ماڻهو پادريءَ جي حڪم جي پوئواري ڪندي جهڪي ويا. سڀني ڄاتو پئي ته اهو سڀ ڪجهه اجايو هو، چو ته هوشيطان جي چوڻ تي پاپ ڪرڻ وارا هئا ۽ انهيءَ عمل منجهه خدا جو نالو وجهي اصل ۾ انهن پنهنجي پنهنجي ضمير جي آواز کي دٻايو پئي. ”اچو ته هاڻي عملي قدم کڻڻ لاءِ ڪجهه سوچيون.“ ميئر جي زال ڪنڌ مٿي ڪٽندي چيو ”اسان جي سامهون اهو سوال آهي ته ڪنهن جي قرباني ڏجي ۽ ڪير ان کي سرانجام ڏيندو.“

”جنهن شخص، اسان جي ڳوٺ ۾ شيطان کي آندو آهي، اها هڪ جوان عورت آهي ۽ جنهن جي اسان هميشه مدد ڪئي آهي.“ زميندار پنهنجي راءِ ڏيندي چيو ”شيطان کي شيطان سان لڙائڻ گهرجي ۽ هوءَ سزا جي لائق به آهي.“

ٻئي ماڻهو چيو ته پرائم چنٽل کي اهڙي ڳالهه ڪندي ذرو به احساس ڪونه ٿيو ته هن کي به ته آخر هي جهان ڇڏڻو آهي.

پر ميئر جي زال ان جي مخالفت ڪندي چيو ”تي سگهي ٿو ته هن اها جڳهه ڏني هجي، جتي سون لڪل آهي. چو ته هن ئي شيطان کي سڀني کان پهرين ڏٺو ۽ سڄي ڳوٺ کي هڪ خون ڪرڻ جي چڪر ۾ وجهي ڇڏيو آهي. تنهن ڪري هن کي اعتماد ۾ وٺي ڪجهه ڪري سگهجي ٿو.“

ميئر پنهنجي زال کي چيو ”تون هن کي بچائڻ جي ڪوشش ڇو ٿي ڪرين، جڏهن ته مون کي خبر آهي ته تون کيس ڪو گهڻو پسند به نه ٿي ڪرين؟“

”مان سمجهان ٿو“ پادريءَ وچ ۾ ڳالهائيندي چيو ”پرائم چنٽل کي ان سلسلي ۾ قربان نه ڪجي، چو ته اهو سندس ئي دماغ جو خلل آهي جو سڀني کي مصيبت ۾ وجهي ڇڏيو اٿس. هن جي مرڻ سان ڇا ٿيندو، ڀلي ته زندهه رهي ۽ ڏوهه جي احساس ۾ ڏينهن رات تڙپندي رهي.“

مذهبي حوالي سان وڌيڪ وضاحت ڪندي پادريءَ چيو ”مسيح پڻ انهن ماڻهن کي پنهنجو نه ٿو ڪري جيڪي ڪنهن معصوم انسان جو

قتل ڪن ٿا.“

مطلب ته پادريءَ نه پئي چاهيو ته قربانيءَ لاءِ پرائم چنتل جو نالو تجويز ڪيو وڃي.

”مون کي ته قربانيءَ لاءِ ڪنهن جو به نالو نه ٿو سمجھ ۾ اچي.“
زميندار چيو.

”تون نيڪ ٿو چوين.“ پادريءَ وارڻيو ”شايد اسان گذريل رات کان جيڪي ڪجهه سوچيون پيا، اهو مڙئي هڪ خيال آهي. ڳوٺ جو هر ماڻهو هڪ ٻئي سان جڙيل آهي. تنهن ڪري هڪڙي جي ويڃڻ سان ٻيو ان جي جدائيءَ کي محسوس ڪندو تنهنڪري اسان مان ڪوبه نه ٿو چاهي ته اسان جي ڪنهن پياري سان اهڙي ڪارڻي. فقط ٽي انسان هن ڳوٺ ۾ اڪيلارهن ٿا، جن جي قرباني ڪري سگهجي ٿي ۽ اهي ٽي حقيقتن بلڪل لاوارث آهن يعني آئون پاڻ، برٽا ۽ مس پرائم چنتل.“
”ڇا توهان خود پنهنجو پاڻ کي قربانيءَ لاءِ پيش ڪرڻ چاهيو ٿا؟“

”جيڪڏهن ڳوٺ جي پلائي ان ۾ آهي ته مون کي ڪو اعتراض ڪونهي.“

هوٽل جي مالڪيائيءَ تي ان ڳالهه جو ڏاڍو اثر پيو ۽ هن چاهيو ته جيڪر هوءَ هن خدا جي برگزيده بندي جا پير چمي وٺي.
”پر ان ۾ صرف هڪ ڳالهه جو خيال رکڻو پوندو.“ پادريءَ گفتگو جاري رکندي چيو ”توهان تي ذميداري آهي ته اوهان ڳوٺ وارن کي سمجهايو ته خدا جي نمائندي کي اهو خدائي حڪم مليو آهي.“
”اهو اوهان پاڻ ڳوٺ وارن کي سمجهايو.“ ميسر جوش پرڻي لهجي ۾ چيو.

”مان ائين نه ته ڪري سگهان.“ پادريءَ چيو ”توهان کي اهو ڪم پاڻ ڪرڻو پوندو.“

”ڪوبه ماڻهو اسان تي اعتبار نه ڪندو. اهي ماڻهو اسان کي ڏاڍو ظالم سمجهندا جو اسين پئسن لاءِ خدا جي نمائندي جو خون ڪريون.“
پادريءَ جذباتي ٿيندي چيو ”ائين لڳي ٿو ته اسان ڪو فيصلو

ڪونه ڪري سگهنداسين ۽ ائين ئي سڄ لهي ويندو ۽ پوءِ ساڳي ڪاري رات اسان کي وٽر پريشان ڪري ڇڏيندي“
”نيڪ آهي ته پوءِ باقي وڃي برتا ٻڃي ٿي.“ هوٽل جي مالڪيائيءَ راءِ ڏيندي چيو.

ٿورو ترسي پادريءَ چيو ”ان عورت، مڙس جي وفات کانپوءِ ڏاڍو پوڳيو آهي. هن سواءِ پنهنجي در جي ٻاهران ويهڻ جي ان سموري عرصي ۾ ڪجهه به نه ڪيو آهي ۽ هوءَ هميشه ماضيءَ ۾ گم هوندي آهي. مونکي ته ڊپ آهي ته ويڄاري عورت آهستي آهستي چري ٿيندي پئي وڃي. مون ڪيترائي ڀيرا سندس پاسي کان گذرندي کيس پنهنجو پاڻ سان ڳالهائيندي ٻڌو آهي.“

هوا جو تيز جهوتو درن سان ٽڪرايو. سيني ويٺلن کان چرڪ نڪري ويو.

”هينئر سندس زندگي ڏاڍي اداسي ۾ گذري رهي آهي.“ هوٽل جي مالڪيائيءَ وري ڳالهائڻ شروع ڪيو ”مان سمجهان ٿي ته هوءَ پنهنجي پياري مڙس سان ملڻ لاءِ بيچين هوندي جنهن سان هن شاديءَ کانپوءِ چاليهه سال گڏ گذريا.“

ڳوٺ وارن کي هن جي باري ۾ سڀ خبر هئي، تنهنڪري کين اها ڳالهه غير ضروري لڳي.“

”هوءَ هڪ ڪراڙي عورت آهي ۽ هاڻي سندس زندگيءَ جي پڇاڙي آهي.“ زميندار ڳالهائيندي چيو ”هوءَ ڳوٺ جي واحد عورت آهي، جنهن کي پئسن جي ڪا به طلب ڪانهي، مون هن کان هڪ ڀيرو پڇيو ته تون ڇو سڄو سڄو ڏينهن، پوءِ اهو سيارو هجي يا اونهارو در جي ٻاهر ويٺي گذاريو ڇڏين؟ خبر اٿو ته ڇا چيو؟ هن چيو ته هوءَ ڳٺ جي سنڀال ڪرڻ لاءِ هتي ويٺي آهي ته جيئن هوءَ شيطان کي هتي ايندي ڏسي سگهي.“

”نيڪ پر هن معاملي ۾ ته برتا نيڪ ڪونه ڪيو جو شيطان جي اچڻ جو اطلاع اسان کي ڪونه ڏنو.“ پادريءَ ڳالهائيندي چيو ”مون، توهان جي گفتگوءَ مان اهو سمجهيو آهي ته جنهن شيطان کي پهرين ڳوٺ ۾ ايندي ڏٺو آهي، اهو ئي کيس هتان پڇاڻڻ ۾ مدد ڪري“

وري خاموشي طاري ٿي وئي. هر ڪنهن سمجهي ورتو ته قربانيءَ واري شخص جو فيصلو ٿي ويو آهي.

”ان سلسلي ۾ مان رڳو هڪ ڳالهه ڪرڻ چاهيان ٿي.“ ميسٽر جي زال پنهنجو خيال پيش ڪندي چيو ”اسين ڄاڻو ٿا ته ڳوٺ جي سڀني انسان جي پلائي خاطر جنهن جي قرباني ڏني ويندي اهو هڪ سٺو روح هوندو جنهن کي جنت ۾ جاءِ ملندي ۽ اهو ابدي سڪون ماڻيندو. برتا ويڃاري ته هروڀرو پئي هن ڌرتي تي سور کائي.“

”ڳوٺ جي سڀني ماڻهن کي اعتماد ۾ وٺو پوندو.“ پادريءَ ميسٽر کي صلاح ڏيندي چيو ”اڄ رات نائين وڳي سڀني جي گڏجاڻي ڪونائي وڃي.“

سڀني جي وڃڻ کان پهرين، پادريءَ وري سڀني کي حڪم ڪيو ته جيستائين رات جو ميٽنگ ٿئي، به عورتون برتا جي گهر وڃن ۽ ان جي پڪ ڪن ته هوءَ گهر ۾ هجي. جيتوڻيڪ هوءَ رات جو کاڌي ڪونه ويندي آهي، پوءِ به ڪنهن خطري ڪٽڻ کان بهتر آهي ته اڳواٽ ان جو خيال رکجي.“

چنٽل ان وقت هوٽل ۾ ڪم لاءِ پهتي، جنهن مهل ڪو به اتي موجود نه هو.

”چوواڻي تي رات جو نائين وڳي ڳوٺ جي سڀني مردن جي گڏجاڻي آهي.“ هوٽل جي مالڪياڻيءَ ٻڌايو.

پرائم چنٽل ڳالهائڻ جي ضرورت محسوس ڪانه ڪئي، ڇو ته کيس خبر هئي ته ڇا ٿيڻ وارو هو.

”ڇا توڻي سچ سچ سون ڏنو آهي؟“

”هائو، پر ان سون کي هتي ڪٿي اچڻ لاءِ خود اجنبيءَ کي چوڻو پوندو. اهو به ٿي سگهي ٿو ته ڪم نڪرڻ کانپوءِ اهو اجنبيءَ ڳوٺ وارن کي بنا سون ڏيڻ جي، هتان غائب ٿي وڃي.“

”هو ايڏو چريو ناهي.“

”هو چريو آهي.“

هوٽل جي مالڪياڻيءَ پرائم چنٽل جي راءِ سان سهمت ٿي. اها

واقعي دورانديشي هئي. هوءَ اجنبيءَ جي ڪمري ۾ وئي ۽ ٿوري دير کانپوءِ واپس آئي.

”اجنبيءَ راضي ٿي ويو آهي هو چوي ٿو ته سون کي جهنگ ۾ لڪايو اٿس ۽ اهو سون سيالڻي ڳوٺ ۾ کڻي ايندو.“

”مان سمجهان ٿي پوءِ اڄ مون کي ڪو به ڪم ناهي ڪرڻو.“
”نه توکي پنهنجي ديوتڻي ڪرڻي پوندي اهو توهان معاهدو ٿيل آهي.“

هوتل جي مالڪياڻي سوچڻ لڳي ته هوءَ چنٽل سان ڪا گفتگو ڇيڙي کيس ٻڌائي ته ڳوٺ جي وڏن، منجهند کانپوءِ خاص گڏجاڻيءَ ۾ ڪهڙا فيصلو ڪيا آهن. پر وري سوچيائون ته پهرين قربانيءَ جي باري ۾ هن جي راءِ معلوم ڪرڻ گهرجي.

”جيڪي ڪجهه سون جي ڪري ڳوٺ ٿي رهيو آهي. مون کي سچ پچ ان تي افسوس ٿي رهيو آهي.“ هوتل جي مالڪياڻيءَ ڳالهائڻ جي ڪوشش ڪندي چيو ”ساڳي وقت مان تسليم ڪريان ٿي ته ماڻهن کي هڪ نه پر ڏهه ڀيرا سوچي پوءِ فيصلو ڪرڻ گهرجي.“
”اهي صرف ڏهه نه سئو ڀيرا سوچيندا ته به هنن ۾ ڪجهه ڪرڻ همت ڪانهي.“

”تي سگهي ٿو ته تون درست هجين، پر جيڪڏهن هنن ڪجهه ڪيو ته تون ڇا ڪندين؟“

هن چاهيو پئي ته ڏسان چنٽل جوان تي جو ڇا رد عمل هو.
”مان ان سوال جو جواب نه ٿي ڏيڻ چاهيان.“ ان هوندي به جو هوءَ ڄاڻي پئي ته هوءَ ڇا ڪندي ”مان رڳو ايترو چونديس ته شيطان کي ڪڏهن به چڱو ٿي نه ٿو سگهي.“

هوتل جي مالڪياڻيءَ جيتوڻيڪ ساڻس ان ڳالهه ۾ اختلاف پئي رکيو پر هن نه پئي چاهيو ته سندس اها گفتگو دشمنيءَ جو روپ اختيار ڪري وجهي. تنهنڪري هوءَ هوتل جي حساب ڪتاب ٺاهڻ جو بهانو ڪري پرائم چنٽل کي اڪيلو ڇڏي هلي وئي.



پادري ضروري ڪمن کان فارغ ٿي گرجا جي هڪ ڪنڊ ۾ اڪيلو ويهي رهيو ۽ ميئر جو انتظار ڪرڻ لڳو جيڪو ٿوري دير ۾ اچڻو هو.

ڪلاڪ کن پهرين هن پنهنجو پاڻ کي قربانيءَ لاءِ پيش ڪرڻ جي پيشڪش ڪئي هئي ۽ هاڻي هو اهو سوچي رهيو هو ته ڇا سندس اهو فيصلو نڪ هوندي؟

کيس معلوم هو ته وسڪاس جا ماڻهو ڪڏهن به گهڻا مذهبي نه رهيا هئا. جيتوڻيڪ هتي جي ڪيترن ئي بزرگ هستين هتان جي ماڻهن جي قسمت بدلائڻ لاءِ گهڻيون ئي ڪوششون ڪيون هيون، پر ماڻهن ڪنهن کي به ياد نه ٿي ڪيو. بس هنن کي ياد هو ته رڳو احاب، جنهن کين سندن صدين پراڻين روايتن تي هلڻ لاءِ زور ڀريو هو. تنهنڪري پادريءَ سوچيو ته سندس فيصلو ان حوالي سان درست هو ته سندس قربانيءَ سان ماڻهن ۾ مذهب لاءِ هڪ چاهه پيدا ٿئي ها ته هڪ مذهبي رهنما سندن لاءِ پنهنجي سر جو نذرانو ڏنو. ان قربانيءَ سان ماڻهن ۾ گرجا جي لاءِ پناهه گاهه جو احساس پيدا ٿئي ها، ۽ ائين وسڪاس ڳوٺ هڪ مذهبي ڳوٺ بنجي سگهي ها.

پادري اهڙن ويچارن ۾ گم هو ته ايتري ۾ ميئر به اچي پهتو. ”اي مقدس پيءُ! مان ڇاڻڻ چاهيان ٿو ته مون کي ڇا چوڻو آهي؟“
”مان چاهيان ٿو ته ان گڏجاڻي جي صدارت مان ڪريان.“ پادريءَ ورائيو.

ميئر گهٻرائجي رهيو هو، ڇو ته آخرڪار هو ڳوٺ جي سڀ کان اهم شخصيت هو تنهنڪري هن نه ٿي چاهيو ته ماڻهو سمجهن ته هڪ ٻاهريون ماڻهو هڪ اهم موضوع تي پنهنجي آخري راءِ ڏيندو هجي. اها حقيقت هئي ته پادريءَ کي هن ڳوٺ ۾ رهندي ويهه سال ٿيا هئا، پر سندس پيدائش هتي جي ڪانه هئي. نه هو هتي جي پراڻن قصن کان واقف هو ۽ نه وري هن جي رڳن ۾ احاب واري سوچ وارو خون پئي ڏوڙيو.
”ائين ٿو لڳي ته معاملو وڃي ٿو منجهندو ۽ مان سوچان ٿو ته آئون

ٽي واحد ماڻهو آهيان، جيڪو عوام سان سڌيءَ ريت ڳالهائي سگهان ٿو.“
ميئر چيو.

”هاڻو تون صحيح پيو چوئين. شايد اهوئي مناسب هجي، جيڪو تون چوڻ چاهيندين، پر ان ۾ اهو خطرو آهي ته ڪو غلط فيصلو نه ٿي وڃي. تنهنڪري مان نه ٿو چاهيان ته ان ۾ گرجا کي استعمال ڪيو وڃي. مان اوهان کي پنهنجو منصوبو ٻڌائي ٿو ڇڏيان ۽ پوءِ اهو اوهان تي ڇڏيل آهي ته اوهان ڪيئن ٿا ان لاءِ ماڻهن کي راضي ڪريو.“

”اوهان ڪجهه سوچيو. جيڪڏهن منصوبو اوهان جو آهي ته اهو منهنجي هٿان خراب به ٿي سگهي ٿو. اوهان کي ايمانداريءَ سان صلاح ٿي ڏجي ته اوهان ان کي خود ماڻهن سان ونڊي ان کي عملي روپ ڏيو. توهان پيلي گڏجاڻيءَ جي صدارت ڪجو.“

۾ عورتون نائين وڳي کان اڳ برتا جي گهر پهتيون ۽ انهن برتا کي پنهنجي گهر جي ڪمري ۾ ڪجهه ٺاهيندي ڏٺو.

”ڳوٺ جي اڄوڪي رات ڪجهه مختلف پئي نظر اچي.“ برتا ڪين ڏسي چيو ”مان ڪيترن ماڻهن کي رستن تي گهمندي ڦرندي پئي ڏسان. ڇا اهي ماڻهو هوٽل ۾ ويهي نه ٿا سگهن؟“

”اهي ڳوٺ جا مرد آهن.“ هوٽل جي مالڪيائيءَ جواب ڏيندي چيو ”اهي سڀ ڳوٺ جي چوواڻي تي گڏجاڻيءَ ۾ شريڪ ٿيڻ لاءِ وڃي رهيا آهن ته جيئن اجنبيءَ جي باري ۾ هڪ ٻئي سان صلاح مشورو ڪري سگهن.“

”اڃا ته اها ڳالهه آهي! مان سمجهان ٿي ته ان تي ايترو سوچڻ جي ضرورت ڪانهي. يا ته هن جي منصوبي تي عمل ڪيو وڃي، يا وري هن کي ٻن ڏينهن کان پوءِ هتان نڪري وڃڻ جو چيو وڃي.“

”اسان کي ته ڪجهه سمجهه ۾ ڪونه اچي ته سندس آڇ کي قبول ڪريون يا نه؟“ ميئر جي زال گفتگو جاري رکندي چيو.

”چونڌو فيصلو ٿئي، مون ٻڌو آهي ته اڄ پادريءَ ان باري ۾ وضاحت ڪندي هڪ عجيب نقطو اٿاريو آهي ته ڪيئن هڪ ماڻهو جي

قربانيءَ سان انسانذات بچي سگهي ٿي، ڇا اهو غلط نه ٿيندو ته ڳوٺ جا ماڻهو اجنبيءَ جي آڇ کي هڪ روحاني مسئلو سمجهي قبول ڪن.“
”تون ڪڏهن به سنجيده ڪونه ٿيندين.“

”مان سنجيده آهيان، پر اوهان سنجيده ڪونه آهيو جو منهنجين اکين تي پٽي ٻڌي رهيون آهيو.“

ٻنهي عورتن سوچيو ته جيترو جلدي ٿي سگهي، هتان نڪري وڃجي. شايد برتا کي سندن منصوبي جي خبر پئجي وئي آهي.

”چڏيو ان بحث کي، ڀلا ٻڌايو مان اوهان جي ڪهڙي خدمت ڪري سگهان ٿي، جو پهرين ڪڏهن به اهڙي بيگاه وقت مون وٽ ڪونه آيون آهيو.“

”ٻه ڏينهن پهرين مس پرائم چنٽل ٻڌايو هو ته هن هڪ چٽي بگهڙ جون اونيون ٻڌيون آهن، تنهنڪري اسان سوچيو ته اوهان جي خبر چار لهي اچون.“ هوٽل جي مالڪيائيءَ وضاحت ڪئي.

”هتي سيڪجه نڪ آهي. مان ميز تي وڃائڻ لاءِ ڪپڙو ٺاهڻ ۾ مصروف هيس. مون کي اها به پڪ ڪانهي ته مان اهو پيو ڪري سگهنديس يا نه ڪهڙي خبر سڀني مري وڃان.“

ٿوري دير لاءِ خاموشي ڄاڻجي وئي.

”اهو صحيح آهي ته ڪراڙو ماڻهو ڪهڙي وقت به مري سگهي ٿو پر موت ته هر ڪنهن جي مقدر ۾ آهي.“ ڳالهين کي صحيح رخ تي موڙڻ جي ڪوشش ڪندي هوٽل جي مالڪيائيءَ چيو ”ان ۾ عمر جو ڪو به دخل ڪونهي. اهو وقت ته ڪنهن جي مٿان به اچي سگهي ٿو.“

”تي سگهي ٿو ته تون درست هجين. سڀاڻ ڪنهن ڏٺي آهي، پر مان اهو چوندِي ڏرو به نٿي هڪان ته اڄ منهنجي ذهن ۾ صرف اهڙيون ڳالهيون پيون ٿيون.“

”ڇا ان جو ڪو خاص سبب آهي؟“

”تا تون سمجهين ٿي ته ڪو خاص سبب هوندو؟“

هوٽل جي مالڪيائيءَ چاهيو ته موضوع کي تبديل ڪجي ۽ اها ڪوشش کيس گهڻي احتياط سان ڪرڻي هئي. ٻيو ته شهر جي چووالي تي

ٽيندڙ گڏجاڻيءَ ۾ به ٿورو وقت وڃي بچيو هو.

”مان سمجهان ٿي ته ماڻهوءَ جي عمر جئين جئين وڌندي آهي،
تئين تئين ماڻهو سمجهندو آهي ته موت اٿڻ آهي ۽ ضرورت ان ڳالهه جي
آهي ته اسان کي ان کي منهن ڏيڻ لاءِ سياڻپ ۽ بردباريءَ کان ڪم وٺڻ
گهرجي.“

”تون بلڪل نڪ پئي چوڻ.“ برتا جواب ڏنو. ”مان منجهند
کانپوءِ ائين ئي پئي سوچيان ۽ ڇا تون ڄاڻين ٿي ته ان جو نتيجو ڇا نڪتو
آهي! مون کي موت کان تمام گهڻو، تمام گهڻو ڊپ ٿيڻ لڳو آهي. ان ڪري
مان نه ٿي سوچڻ چاهيان ته منهنجو وقت پورو ٿي چڪو آهي.“

ڪمري جو ماحول ڏاڍو سنجيده ٿيندو پئي ويو ۽ ميئر جي زال ۽
هوٽل جي مالڪياڻيءَ کي خبر ڪانه ٿي ته شهر جي چوواڻي تي گڏجاڻي
ڪيئن ٿيندي ۽ ميئر ڪهڙو منصوبو پيش ڪندو ۽ وسڪاس جي ماڻهن
جوان ٿي ڪهڙو رد عمل هوندو. کين ان باري ۾ اڳواٽ برتا سان ڳالهائڻ
غير ضروري لڳي رهيو هو. آخر ڪوبه ماڻهو بنا ڪنهن جهيڙي ڪرڻ جي
ڪيئن پنهنجو موت قبوليندو.

”توهان ڇا پيون سوچيو؟ برتا سندن خيالن کي ٽوڙيندي پڇيو.
”ڪنهن تيز باهه جي ڀرندڙ مڇ جي باري ۾.“ ميئر جي زال جواب
ڏنو. ”اهڙو مڇ جيڪو اسان جي جسم ۽ روح کي گرمائي ڇڏي.“
”جيئن اڳين زماني ۾ ٿيندو هو... مون کي خبر آهي ته ڳوٺ جا
ماڻهو هونئن به مون کي ڏاڻڻ چوندا آهن.“

هاڻي ڪا به ڳالهه ڳجهي ڪانه رهي هئي. پوڙهي عورت
سيڪجهه ڄاتو ٿي.

”جيڪڏهن مان ڪنهن پراڻي دور ۾ هجان ها ته ماڻهو مون کي
ڏاڻڻ چئي زندهه جلائڻ ۾ دير ڪونه ڪن ها.“

هوٽل جي مالڪياڻيءَ سوچ لڳي. ”هتي اسين ڇا پيون ڪريون!
ڇا ڪوئي اسان کي هتي دفن ڪري ويو آهي. هيءُ پوڙهي سڀ ڪجهه
ڪيئن ڄاڻي ٿي. ڇا هي ميئر جي ئي زال، جيڪا هن وقت به مون سان گڏ
آهي، هتي پهرين اچي پوڙهيءَ کي سڀ ڪجهه ٻڌائي چڪي آهي. يا خود

پادريءَ پنهنجي ئي ڪيل فيصلي ۾ تبديلي ڪئي ۽ کيس هر ڳالهه ٻڌائي ويو آهي. هوءَ سوچڻ ۾ گر هئي ته برتا ڳالهايو ”توهان جي هتي اچڻ جي وڏي مهرباني جو منهنجي خيريت معلوم ڪيو. مان بلڪل ٺيڪ آهيان ۽ صحت به بلڪل ٺيڪ آهي. مان توري ڪمزور ان ڪري آهيان ته پنهنجي چرٻي گهٽائڻ لاءِ ڪاڌي ۾ احتياط ڪري رهي آهيان، ڇو ته مان اڃان گهڻو وقت زندهه رهڻ چاهيان ٿي.“

برتا اتي ۽ در ڪوليائين. پنهي عرت کيس خدا حافظ چيو. ڇوڪر تي اڃان گڏجاڻي شروع ڪانه ٿي هئي.

”مان اوھان جي شڪرگذار آھيان جو اوھان منھنجي خيريت پڇڻ لاءِ مون وٽ ڪھي آئيون. مان هاڻي پنهنجو ڪم بند ڪري ۽ سمهڻ جي تياري ٿي ڪريان ۽ اوھان کي سڄ ٻڌايان ته مان ڇٽي بگهڙ ۾ يقين رکان ٿي. توهان ٻئي جڻيون مون کان ننڍيون آهيو. ڇا توهان منهنجي خبر چار لهنديون رهنديون ته جيئن بگهڙ منهنجي در تي نه اچي؟“

پنهي عورتن راضي ٿيندي کيس خدا حافظ چيو ۽ برتا در بند ڪري ڇڏيو.

”هوءَ سڀ ڪجهه ڄاڻي ٿي.“ هوٽل جي مالڪياڻيءَ ڀڙ ڀڙ ڪئي. ”ڪنهن هن کي سڀ ڪجهه ٻڌائي ڇڏيو آهي. ڇا تون هن جي لهجي مان نه سمجهيو هن کي معلوم هو ته اسين هن تي نظر رکڻ لاءِ موڪليون ويون آهيون.“

ميئر جي زال گهٻرائجي وئي، ”پر هن کي خبر ڪيئن پئي! ڪو ماڻهو اهڙو به چريو ڪو نه ٿيندو جو کيس اڳواٽ سڀ ڪجهه ٻڌائي ڇڏي.“

”مون کي هوءَ واقعي ڏاڻڻ لڳي، ڇا توکي نه لڳو ته جڏهن اسان هن سان ڳالهايو پئي ته گرم هوا پئي هلي.“

”جيتوڻيڪ دريون به بند هيون!“

پنهي عورتن جون دليون ساڳيءَ رفتار سان ڌڙڪڻ لڳيون. جيڪڏهن برتا واقعي ڏاڻڻ آهي ته پوءِ سندس موت، ڳوٺ کي بچائڻ جي بدران تباهه ڪري ڇڏيندو.

برتا بتي بند ڪري ديءَ مان پنهي عورتن گهٽيءَ جي آخري چيٽري

تائين ويندي ڏسندي رهي. هن نه پئي ڄاتو ته هوءَ ڪلي يا روئي يا خاموشيءَ سان پنهنجي قسمت قبولي، چو ته کيس پڪ ٿي وئي هئي ته هن کي ئي موت جو نشانو بنائڻ جو فيصلو ڪيو ويو آهي.

”مون اڳين گڏجاڻيءَ ۾ قرباني ڪرڻ تي زور ڏنو هو.“ پادريءَ چيو ”هاڻي هن چوواڻي تي بيهي مان توهان کي حڪم ٿو ڪريان ته شهيد ٿيڻ لاءِ تيار ٿي وڃو.“

هڪ هلڪي بلب جي روشنيءَ چوواڻي کي روشن ڪري رهي هئي. جيڪو هڪ گهٽيءَ ۾ لڳل اسٽريٽ لائٽ ۾ لڳل هو. اليڪشن کان پهرين ميئر ڏاڍا واعدا ڪيا هئا ته هو اليڪشن ڪٽڻ کان پوءِ سڀني گهٽين کي روشن ڪندو پر اليڪشن کانپوءِ هو اهو واعدو وساري ويٺو هو.

هاري ۽ مزدور ان ڳهٽيءَ ۾ هئا ته جلد ڪو فيصلو ٿئي ته هو وڃي آرامي ٿين، چو ته هوسج اڀرندي اٿندا هئا. هن وقت اُهي آرام جي سخت ضرورت محسوس ڪري رهيا هئا. پادريءَ جيڪو سڀني جي وچ ۾ ڪرسيءَ تي ويٺو هو تنهن چيو ”صدين کان گرجا هميشه نا انصافيءَ خلاف جنگ جوڻي آهي.“

”فادر هتي اسين گرجا جي باري ۾ ٻڌڻ لاءِ ڪو نه آيا آهيون.“ هڪڙي همراھ رڙڪندي چيو ”پر اسين ڳوٺ جي پلائيءَ جي باري ۾ ڪجهه ٻڌڻ لاءِ آيا آهيون.“

”مان پاڻ هتي اوهان کي گرجا جي باري ۾ ٻڌائڻ ڪو نه آيو آهيان. مان هتي هڪ ڳالهه ضرور چونڊس ته صرف قرباني ۽ عاجزيءَ ذريعي ئي اسان نجات پائي سگهون ٿا ۽ ان کان اڳ جو وري مون کي ٽوڪيو وڃي، مان ٻيهر ورجايان ٿو ته هڪ ماڻهوءَ جي قرباني ۽ سڀني جي عاجزيءَ سان هن ڳوٺ کي نجات ملي سگهي ٿي.“

”تي سگهي ٿو ته اهو سون وارو قصو سڀ ڪوڙ هجي.“ هڪڙي

چئي چيو.

”اجنبی اسان سڀني کي سڀاڻي سون ڏيکاريندو.“ ميئر ان ماڻهو کي جواب ڏنو ”مس پرائم چنٽل اها سموري ذميداري پاڻ تي نه ٿي ڪٽڻ

چاهي، تنهنڪري هوٽل جي مالڪيائيءَ، اجنبِيءَ سان ڳالهائي کيس هتي سون کڻي اچڻ لاءِ چيو آهي. تنهنڪري اسان عمل تڏهن ڪنداسين، جڏهن سون ڏسي پڪ نه ڪري وئون.“

ميئر وڌيڪ ڳالهائيندي چيو ته ”انهن پئسن سان اسين ڳوٺ ۾ هڪ وڏي ترقي آڻينداسين، رڪيل ڪمن کي ٻيهر جاري ڪيو ويندو ٻارن لاءِ راند جو ميدان ٺاهيو ويندو ٽيڪس گهٽايا ويندا ۽ صحت ۽ صفائيءَ جي سلسلي ۾ انتهائي اهم قدم کنيا ويندا.“

”۽ سڀني کي برابر جا حق ڏنا ويندا!“ هڪڙي ماڻهو رڙ ڪندي پڇيو.

ان سلسلي ۾ راءِ ڏيڻ جو حق ميئر جو هو. سڀني جو اڪيون ان ۾ ڪت هيون ۽ هو ڪاوڙ ۾ ڀرجي ويو هو. ”بلڪل برابر جا حق ملندا.“ ان کان اڳ جو ميئر ڪجهه چوي پادريءَ جواب ڏنو.

ان کان پوءِ ڪنهن به ڪا وڌيڪ فرمائش نه ڪئي. هاڻي هر ڪنهن جي ذميداري هئي ته هو ان سلسلي ۾ پنهنجي حصي جو ڪم ذميداريءَ سان پورو ڪن ته جيئن کيس ان سون جو برابر حصو ملي سگهي.

ان کانپوءِ ميئر ان فيصلي جي وضاحت ڪئي، جنهن ذريعي برٽا ڪي چونڊيو ويو هو. هوءَ مڙس جي مڙس کانپوءِ ڏاڍي ويڳاڻي ٿي وئي هئي. هوءَ ڪراڙي به ٿي چڪي هئي. هن جو هتي ڪوبه مائٽ به ڪونه هو. لڳو ٿي ته هوءَ آهستي آهستي چري ٿيندي پئي وڃي جو سج اڀريندي کان وٺي سج لٿي تائين در جي ٻاهران ويهي وقت گذريو ڇڏي تنهنڪري ڳوٺ جي سڌاري ۾ سندس ڪوبه ڪردار ڪونهي ۽ کيس مارڻ سان ڪو خاص فرق نه پوندو.

ان راءِ جي خلاف ڪنهن به شخص ڪو آواز ڪونه اٿاريو. ميئر خوش هو ته ماڻهن، سندس راءِ کي قبول ڪيو آهي، پر پادريءَ سمجهيو ٿي ته ماڻهن جي خاموشيءَ جو پيو به مطلب ٿي سگهي ٿو. ماڻهو ان راءِ سان متفق به ٿي سگهن ٿا ته مخالف به ٻي ڳالهه ته جلدي ڪنهن فيصلي تي

پهچڻ جي سلسلي ۾ لاچار هوندا آهن. جيڪڏهن ڪو دلي طرح متفق نه هوندو ته پوءِ ڪجهه وقت کانپوءِ هو پنهنجو پاڻ تي ڪاوڙ ڪندو ته مون ڇوان جي حق ۾ خاموشي اختيار ڪئي. انهن ڳالهين ڪري آخري نتيجو خراب به نڪري سگهي ٿو.

”هر ماڻهو ڇوان راءِ سان متفق هجڻ لازمي آهي.“ پادريءَ ڳالهائيندو: ”مان چاهيان ٿو ته هر ماڻهو ڏاڍيان آواز ۾ پنهنجي متفق هجڻ يا نه هجڻ جو اعلان ڪري.“

سڀ کان پهرين لوهار رڙ ڪري هائو ڪار ڪئي. ميئر سوچيو ته هو چوپوئتي رهجي وڃي. تنهنڪري هن وري ان کان به وڌيڪ آواز ۾ هڪار ڪئي. پوءِ اتي موجود هر ماڻهو ان راءِ سان سهمت ڏيکاريندي وڌي واکي رضامنديءَ جو اظهار ڪرڻ شروع ڪيو. ڪجهه ماڻهن ان ڪري به جلدي ڪئي جو هنن چاهيو پئي ته گڏجاڻي جلدي ختم ٿئي ته جيئن ه جلدي گهر وڃي آرامي ٿين.

”هڪ سئو اٺ عورتون ۽ هڪ سئو ٽيهتر مرد هن ڳوٺ ۾ رهن ٿا.“ پادريءَ گفتگو جاري رکندي چيو: ”هن ڳوٺ جي روايتن موجب هر رهواسي شڪار ضرور ڪندو آهي، تنهن ڪري هر هاڪوءَ وٽ هڪ بندوق ضرور هوندي آهي. مان چاهيان ٿو ته سڀاڻي صبح جواهي قربان گاهه ۾ پنهنجيون بندوقون گڏ ڪئي اچن ۽ سندن بندوقن ۾ صرف هڪ گولي هجي. مان ميئر کي عرض ڪندس ته جيڪڏهن هو ڄاڻي ٿو ته ڪنهن وٽ به بندوقون پڻ آهن ته پوءِ اهو ماڻهو اها ٻي بندوق مون لاءِ ڪئي اچي.“

”اسان پنهنجا هٿيار ڪنهن ٻئي جي حوالي نه ڪندا آهيون.“ هڪ شڪاري جيڪو گائيد طور ڪم ڪندو هو تنهن اعتراض واريندي چيو:

”مون کي ڳالهه پوري ڪرڻ ڏيو. مان هاڻي وضاحت ڪندس ته قربانيءَ جي لاءِ ڪئين فائرنگ ڪندڙ ڪم ايندا. نشانو بڻجندڙ شخص جي مٿان فائرنگ ڪرڻ لاءِ ستن ستن ڄڻ جا ٽولا ٺاهيا ويندا. انهن کي واري واري سان ست بندوقون حوالي ڪيو وينديون، پر انهن مان ڇهن بندوقن ۾ گوليون وڌيون وينديون ۽ ستن خالي ڇڏي ويندي ڪنهن به

سپاهيءَ کي خبر نه هوندي ته سندس بندوق خالي آهي يا ڀريل. ان طريقي سان آخر ۾ هو سپاهي ائين سمجهندو ته هن جي بندوق خالي هئي ۽ سندس ساٿيءَ جي ئي بندوق سان قربانيءَ واري کي ماريو ويو آهي.“

پهريون ڀيرو زميندار ڳالهائين ”اهڙي طريقي سان هر سپاهي ائين سمجهندو ته هو معصوم آهي ۽ ان برتا کي قتل نه ڪيو آهي.“

هر ماڻهوءَ کي پادريءَ جي ڳالهه سمجھ ۾ اچي وئي.

”توهان ائين سمجهو ته رڳو هڪ هٿيار جنهن ۾ گولي هوندي اهو منهنجو هوندو. ٻي اهم ڳالهه اها آهي ته مان هي سڀڪجهه رڳو اوهان لاءِ ڪري رهيو آهيان. منهنجو ان سون ۾ ڪو حصو ڪونه هوندو.“

ميئر کي ٻيهر پادريءَ جي رويي تي ڪاوڙ لڳي. هن سمجهيو ته پادري ڳوٺ جي ماڻهن آڏو پاڻ کي سڀ کان وڌيڪ اهم پيو ظاهر ڪري جيڪڏهن سندس زال هتي موجود هجي ها ته هن کي ضرور چوي ها ته پادري ايندڙ اليڪشن ۾ حصو وٺڻ لاءِ شايد موقعي مان فائدو وٺي ماحول تيار ڪري رهيو آهي.

صرف سومر ڏينهن انتظار ڪريو هن سوچيو هو گرجا گهر تي اهڙو ته ٽيڪس لاڳو ڪندو جو پادري هي ڳوٺ ڇڏڻ تي مجبور ٿي ويندو. پوءِ خبر پئجي ويندس ته هو ڪئين ٽواليڪشن ۾ بيهي.

”يلا قربان ٿيندڙ جي باري ۾ به ته ڪجهه ٻڌايو؟“ لوهار پنهنجو آواز بند ڪيو.

”اها هتي موجود هوندي“ پادريءَ ورائيو ”مان پاڻ ان جي نگراني ڪندس. پر مون کي ان سلسلي ۾ ٽن ماڻهن جي ضرورت پوندي ان ڪري تي ماڻهو پنهنجو پاڻ کي هن ڪم لاءِ پيش ڪن.“

جڏهن پاڻمراڻو ڪوبه ماڻهو سامهون نه آيو ته پادريءَ پاڻ تي مضبوط ماڻهو چونڊي ورتا. جن مان هڪ انڪار ڪندو رهيو پر هن جي دوستن کيس زريءَ تيار ڪري ورتو.

”يلا اها قرباني ڪٿي ڪئي ويندي؟“ زميندار پادريءَ کي مخاطب ٿيندي پڇيو. ميئر وري محسوس ڪيو ته ڳوٺ جو ميئر پاڻ هو ان ڪري ان ڳالهه جي فيصلو ڪرڻ جو حق سندس هو جيڪو پادري هن

کان کسي وتو هو تنهنڪري هن حق واپس وٺڻ جي ڪوشش ڪندي چيو
 ”مان ئي واحد فرد آهيان، جيڪو ان ڳالهه جو فيصلو ڪندو.“ ائين چئي
 هن تيز نگاهه زميندار تي وجهندي چيو ”مان نٿو چاهيان ته وسڪاس جي
 زمين رت سان رنگجي. اسان اها قرباني، سيڙپي، هن ئي وقت، پنهنجي
 روايتي انداز ۾ ”مون لت“ جبل تي ڪنداسين. اوهان کي گذارش آهي ته
 اوهان پاڻ سان لائين وغيره ساڻ کڻي اچجو ته جيئن هر ماڻهو چٽيءَ طرح
 اها ڪاروائي ڏسي سگهي.“

پادريءَ ڪرسيءَ تان اٿيو ۽ گڏجاڻي ختم ڪئي وئي. وسڪاس
 جي عورتن وري مردن جي قدمن جا آواز گهٽين ۾ ٻڌا.
 ميسٽر جڏهن منهنجي زال سان مليو ته کيس برتا سان ملاقات واري
 ساري حقيقت ٻڌائي. پادري واپس وڃي گرجا ۾ ويٺو ۽ سڄي رات عبادت
 ڪندي گذاريائين.



پرائم چنٽل هڪ ڏينهن اڳ واري مانيءَ سان ناشتو ڪيو ڇو ته
 هن آچر جي ڏينهن بيڪريءَ واري گاڏي ڳوٺ ۾ ڪونه ايندي هئي. هن
 دريءَ کان ٻاهر ڏٺو ته ڳوٺ جو هر ماڻهو پنهنجي گهر کان ٻاهر پئي نڪتو ۽
 هر هڪ جي هٿ ۾ هٿيار هو. اهو ڏسي هن ذهني طرح پاڻ کي مرڻ لاءِ تيار
 ڪري ورتو ڇو ته هن لاءِ اڃا به اهو ممڪن هو ته کيس قربانيءَ لاءِ چونڊيو
 ويو هجي. پر ڪافي وقت گذرڻ جي باوجود سندس در ڪنهن به نه
 کڙڪايو.

هوءَ پنهنجي گهر مان نڪري هوٽل طرف رواني ٿي. جتي کيس
 هوٽل جي مالڪيائيءَ سڄي حقيقت ٻڌائي، جيڪا رات جو مردن جي
 گڏجاڻيءَ ۾ ٿي گذري هئي.

”مان هڪ ڳالهه تو سان ڪرڻ چاهيان ٿي ته هڪ ڏينهن ڳوٺ
 وارا تسليم ڪندا ته تو ڳوٺ لاءِ واقعي نيڪ ڪيو آهي.“
 ”پر اجنبيءَ چيو هو ته هو اسان کي پهرين سون ڏيکاريندو.“ چنٽل
 ان ڳالهه تي زور ڀريندي چيو.

بلڪل نيڪ، هو هينئر خالي ٿيلهو کڻي ٻاهر نڪتو آهي.“

جنتل سوچيو ته اڄ کيس جهنگ طرف نه وڃڻ گهرجي، ڇو ته ان جو مطلب اهو ٿيندو ته وري کيس برتا جي گهر جي آڏو گذرڻو پوندو ۽ ان کي ڏسي ڏاڍي شرمساري محسوس ٿيندي هوءَ واپس پنهنجي ڪمري ۾ وئي ۽ گذريل رات واري خواب کي ياد ڪرڻ جي ڪوشش ڪرڻ لڳي.

کيس ياد آيو ته هن هڪ عجيب خواب ڏٺو هو جنهن ۾ هڪ بزرگ کيس يارنهن ئي سون جون شيخن ڏيندي چيو هو ته اهي پاڻ وٽ رک. جواب ۾ پرائم جنتل کيس چيو ته ان جي بدلي ۾ کيس ڪنهن ماڻهوءَ جو خون نه نه ڪرڻو پوندو. تنهن تي ان بزرگ ورائيو هوس ته توسان اهو شرط لاڳو نه آهي.



برتا سج کي جبلن جي پٺيان لهندي ڏسندي رهي هئي. اڃانڪ هن پادريءَ ۽ ٽن ٻين ڳوٺاڻن کي پاڻ ڏانهن ايندي ڏٺو. هوءَ کين ڏسي اداسي ٿي وئي. هن سمجهي ورتو ته سندس وقت پورو ٿي چڪو هو.

هوءَ وري به ڳالهين سوچي خوش ٿيڻ لڳي. هڪ ته آخر هوءَ پنهنجي مرحوم مڙس سان گڏجڻ لاءِ هيءَ دنيا ڇڏي رهي هئي. ٻيو ته سندس زندگيءَ جو آخري ڏينهن سٺو گذريو هو. سڄو ڏينهن موسم ٿڌي ۽ سج جي روشني قائم رهي هئي. هر ماڻهوءَ جي قسمت اهڙي نه هوندي آهي جو هن دنيا ڇڏڻ وقت ڪا اهڙي خوبصورت ياد به ساڻ کنيو وڃي.

پادريءَ ٻين ماڻهن کي چيو ته اهي ٿورو پوئتي ٿي بيهي رهن ۽ پاڻ اڳتي وڌي وڃي برتا سان ڪيڪار ڪئي.

”پلي ڪري آئين!“ برتا کيس آجيان ڪندي چيو ”ڏس، رب سائين هي ڪيڏي نه خوبصورت دنيا خلقي آهي. پر هي ڳوٺاڻا مون کي هن دنيا کان پري ڪرڻ چاهين ٿا.“ برتا اهو چئي پنهنجو پاڻ سان ڳالهائين ”پر مان مرندي به سندن ضمير کي اهڙو جهنگهوڙي ويندس جو اهي سڄي عمر پيا ان جي پشيمانيءَ ۾ گذاريندا.“

”سوچ، جنت ڪيڏي نه خوبصورت آهي.“ پادريءَ برتا کي چيو.

”مون کي ان جي پڪ ناهي. ڇا تواتان ٿي آيو آهين مقدس پيءُ؟“

”هيل تائين نه ڏٺي آهي، ڇو ته مان دوزخ ۾ هوس. پر اها ڳالهه

ڄاڻان ٿو ته دوزخ ڪيڏو نه خراب آهي.

برتا سمجهي وئي ته هوءَ وسڪاس جي ڳالهه ڪري رهيو آهي،
”تو کان پل ٿي آهي فادر. تون جنت ۾ هئين، پر تون ان کي سڃاڻي نه
سگهيو آهين.“

تنهنجي ڳالهه مان ظاهر ٿئي ٿو ته تون جيڪي سال در جي ٻاهر
ويهي گذاريا آهن. انهيءَ عرضي ۾ تنهنجي سڃاڻپ ۾ ڪافي واڌارو ٿيو
آهي.“

”ڪو وقت اهڙو به هو جڏهن ڳوٺ جوهر ڪو ماڻهو مون سان
نفرت ڪندو هو ۽ مون تي ٺٽوليون ڪندو هو پر هاڻي هر ڪنهن کي اچي
منهنجي فڪر ورايو آهي. ڪيڏي نه عجيب ڳالهه آهي فادر. گذريل رات
هو ٽل جي مالڪيائيءَ ۽ ميئر جي زال مون وٽ آيون ۽ اچي منهنجي
خيريت ديافت ڪرڻ لڳيون، ۽ هاڻي وري ڳوٺ جو پادري منهنجي سامهون
بيٺو آهي. مان ايترو جلد ڪيئن سڀني لاءِ اهم بڻجي وئي آهيان؟“
”ان کان به وڌيڪ!“ پادريءَ جواب ڏنو ”تون ڳوٺ جي سڀ کان
اهم شخصيت آهين.“

”ڇا توهان سمجهو ٿا ته مون وٽ پئسا اچي ويا آهن يا ڪا ٻي
ڳالهه آهي.“

تنهنجي ڪري هن ڳوٺ وارن کي سون جون ڏهه شيخن
ملنديون، جنهن ڪري ايندڙ نسلن تائين ڳوٺ ۾ پيدا ٿيندڙ ماڻهو عورتون
۽ ٻار تنهنجا شڪر گذار رهندا ۽ اهو به ممڪن آهي ته تنهنجي اعزاز ۾ هو
تنهنجو مجسمو ٺاهين ۽ ڳوٺ ۾ کوڙين.“

”مان پنهنجي مجسمي جي بجاءِ پاڻيءَ جي آبشار کي اوليت
ڏينديس، ڇو ته ان سان ماڻهن جي اڃا جهامي سگهي ٿي.“
”بلڪل، تون جئين چئين ٿي. ائين ئي ٿيندو. هتي پاڻيءَ جو
آبشار ٿي ٺاهيو ويندو اهو منهنجو توسان واعدو آهي.“

برتا سوچيو هاڻي وقت آهي ڳالهين کي سهيڙڻ جو تنهن ڪري
سڌي موضوع تي ڳالهائجي، ”مان سڀ ڪجهه ڄاڻان ٿي فادر ته توهان هڪ
معصوم عورت کي ختم ڪرڻ چاهيو ٿا، جيڪا پنهنجي زندگي بچائڻ لاءِ

ويتره نٿي ڪري سگهي. منهنجي توهان کي بددعا آهي ته خدا توکي هن ڳوٺ ۽ ان ۾ رهندڙ سڀني ماڻهن کي تباهه ۽ برباد ڪري.“

”حقيقت ۾ تباهي ٿي چڪي آهي.“ پادريءَ چيو، ”ويهن سالن کان مون ڪوشش ڪئي ته مان هن ڳوٺ کي بچايان، پر ڪنهن به منهنجي آواز تي ڪن نه ڌريا. انهن ئي ويهن سالن دوران مون ڪوشش ڪئي ته ماڻهن جي دلين ۾ چڱائي پيدا ڪريان، پر مون کي ناڪام ٿيڻو پيو. هاڻ مون کي محسوس ٿئي ٿو ته خدا مون کي چونڊيو آهي ته مان ماڻهن کي شيطان جي موجودگيءَ جو احساس ڏياران ته جيئن ماڻهن ۾ خوف پيدا ٿئي ۽ هو خدا ڏانهن راغب ٿي وڃن.“

برتا چاهيو ته هوءَ رڙيون ڪري پر هن پاڻ کي روڪي ورتو.
”تنهنجا لفظ سنا پر ڪوڪلا آهن، فادر ائين ٿو لڳي اهي رڳو هڪ ظلم ۽ نا انصافيءَ ڪرڻ جي جواز ۾ گهڻيا ويا آهن.“

”ٻين ماڻهن جيان مان هي سڀ ڪجهه پنهنجن لاءِ نه پيو ڪريان، مان ڄاڻان ٿو ته سون ڇا آهي، صرف هڪ ڏاتو جيڪو هن ڳوٺ جي ماڻهن وانگر پٽيل آهي. ان کي نه ڪا بقا آهي ۽ نه ان سان دنيا ۾ ڪا خوشي خريد ڪري سگهجي ٿي. مان ته هي ڪم صرف ان ڪري ڪري رهيو آهيان، ڇاڪاڻ ته مون کي خدا جي طرفان ان جي ڪرڻ جو حڪم مليو آهي.“

”ان چرئي پادريءَ سان ڪنهن ڳالهه لاءِ ڪوبه بحث نه ٿو ڪري سگهجي.“ برتا سوچيو.

پادريءَ پنهنجي کيسي ۾ هٿ وجهي ڪجهه گوريون ڪڍيون ۽ برتا کي چيو، ”تو کي انهن جي ڪاٺڻ کان پوءِ ڪا به ڏکيائي ڪانه ٿيندي هل ته اندر گهر ۾ هلون.“

”نه، جيستائين مان زندهه آهيان، توهان يا ڪو ٻيو ڳوٺاڻو منهنجي گهر ۾ قدم نه ٿا رکي سگهو. ها، اها ٻي ڳالهه هوندي ته منهنجي موت کانپوءِ اهو در هميشه لاءِ کليل هوندو.“

پادريءَ هڪ ماڻهوءَ کي اشارو ڪيو ته هو ڪٿان پاڻيءَ جي بوتل کڻي اچي، ”هي وٺ گوريون توکي بس جلدي ننڊاچي ويندي ۽ ٿوري دير

ڪانپوءِ تون جنت ۾ پنهنجي مڙس سان گڏ هونديئن.“
 ”مان ته سدائين پنهنجي مڙس سان گڏ هوندي آهيان. بيخوابيءَ
 جي حالت ۾ به مون ڪڏهن ننڊ جي گوري ڪاٽڻ پسند ناهي ڪئي.“
 ”اها سٺي خبر آهي، هاڻي هي گوريون توتي جلد اثر ڪنديون.“
 سڄ لهي چڪو هو ۽ اونداهي سڄي ڳوٺ ۾ پڪڙجڻ لڳي هئي.
 ”يلا مان اهي نه ڪاٽينديس ته ڇا ٿيندو؟“
 ”ته پوءِ توکي اهي زوريءَ ڪارايون وينديون.“

برٽا ٽن ماڻهن ڏانهن نهاريو ۽ سمجهي وئي ته پادري سڄ ٿو چوي
 هن ڪائنس گوريون وٺي انهن کي پنهنجي وات ۾ وڌو ۽ مٿان پاڻي پي ڇڏيو.
 برٽا، آخري پيرو جبلن ڏانهن نهايو جيڪي هاڻي اونداهي ۾
 ڍڪبا پئي ويا. هن ڪنڌ ڪٽي آسمان ڏانهن نهاريو ۽ سوچيو ته هن جي
 زندگي سٺي گذري هئي. هوءَ هتي ڄائي ۽ اتي ئي پنهنجي پياري زمين
 مٿان ڌرتيءَ تي مري رهي هئي. ان هوندي به ته سندس ڳوٺ لاءِ پيار کي نه
 سمجهيو ويو هو.

هوءَ پنهنجي ڳوٺ کان ٻاهر ڪڏهن ڪا نه وئي هئي. هوءَ بس
 سمجهندي هئي ته جيئن ڳوٺ جو وهنوار هلي ٿو تيئن ئي دنيا ۾ ٿيندو
 هوندو. هن کي مڙس جي جدائيءَ جو سدائين ڏک رهيو.
 هن کي رڳو هڪڙو افسوس هو ته هن پوريءَ زندگيءَ ۾ ڪڏهن به
 سمنڊ ڪونه ڏٺو هو. هن ٻڌو هو ته اهو تمام وصال ٿيندو آهي. پر اهو هوءَ
 ڪڏهن به ڪونه ڏسي سگهي ۽ نه ان جو ڪارو پاڻي چڪي سگهي هئي.
 هن طرح هيءَ دنيا ڇڏڻ تي هوءَ تمام گهڻي اداس هئي. هن ان تي
 نه پئي سوچڻ چاهيو ته هوءَ قربان ٿي رهي هئي.
 ”مان توسان نيڪي ۽ بديءَ جي باري ۾ ڳالهائڻ چاهيان ٿو.“ هن
 ٻڌو. ڪوئي کيس چئي رهيو هو.

”هاڻي اهڙين ڳالهين جي ڪا به ضرورت ڪانهي. توهان نه ٿا
 ڄاڻو ته چڱائي ڇا آهي. توهان کي شيطان زهر ڏنو آهي ۽ هاڻي توهان
 ساڳيو زهر دنيا ۾ ڦهلائي رهيا آهيو. توهان به ان اجنبيءَ کان مختلف
 ناهيو جيڪو هتي آيل آهي ۽ اسان کي تباهه ڪري ڇڏيو اٿس.“

هن جو آواز تمام جهيٽو ٿي ويو هو. سندس لفظ مشڪل سان پئي سمجھ ۾ آيا. اهو چئي هن جون اکيون بند ٿي ويون ۽ هوءَ بيهوش ٿي وئي.



اجنبِيءَ هٽل جي ڪمري واري غسل خاني ۾ ويو. چڱي طرح سون جو شيخون ڏوٽي صاف ڪيائين ۽ واپس پنهنجي پراڻي ٿيلهي ۾ رکي ڇڏيائين. ٻن ڏينهن کانپوءِ کيس هتان ويٺو هو ۽ هاڻي هو هن ڊرامي جي آخري سين طرف وڌي رهيو هو ۽ هيءُ جڻ هن ڊرامي جو آخري سين هو.

هن هر شيءِ جي وڏي خبرداريءَ سان منصوبه بندي ڪئي هئي. اجنبِيءَ پهرين هن ڳوٺ ۾ دوست ٺاهيا ۽ پوءِ انهن ۾ خطرو ۽ بحران پيدا ڪيائين. جهڙي طرح هن جي خيال ۾ هن سان خدا ڪيو هيءُ به اها ڳالهه ساڳيءَ طرح ٻين سان ڪري رهيو هو. ڪنهن ماڻهوءَ درڪڙ ڪايو اها هٽل جي مالڪيائي هئي، جيڪا چئي رهي هئي، ”اچو ته هلون. هلڻ جو وقت ٿي ويو آهي.“

”مان به بلڪل تيار آهيان.“ اجنبِيءَ پنهنجو ڪوٽ کنيو ۽ ٻاهر نڪتو.

”مان سون کڻي آيو آهيان.“ هن چيو ”پر ڪنهن به قسم جي گڙبڙ نه ٿيڻ گهرجي. اوهان کي خبر هئڻ گهرجي ته منهنجي ڪيترن ئي سڃاڻو ماڻهن کي خبر آهي ته مان ڪٿي آهيان. جيڪڏهن توهان قربان ٿيندڙ ۾ ڪا تبديلي ڪندي مون کي مارڻ جو سوچي رهيو آهيو ته پوءِ توهان کي پڪ هئڻ گهرجي ته پوليس ضرور منهنجي جاچ لهڻ ايندي تو پاڻ مون کي ڪيترن ئي ماڻهن سان هٽل منجهان فون تي ڳالهائيندي ٻڌو آهي.“

هٽل جي مالڪيائيءَ سندس ڳالهه ٻڌي پر ڪچي ڪا نه. صرف ڪنڌ ڏوٽي هاڪار ۾ جواب ڏنس.

جنهن جاءِ تي ميئر جي حڪم موجب هڪ انسان کي قتل ڪرڻ جو فيصلو ڪيو ويو هو ان کي ”سيلٽڪ مونولٽ“ سڏيو ويندو هو. جيڪا وسڪاس ڳوٺ کان اڌ ڪلاڪ جي پنڌ تي هئي. ماڻهن جي راءِ موجب اهو

هڪ پٿر جو ٽڪر هو جيڪو هوا ۽ برف جي اثر ڪري سڀني جبلن کان منفرد حيثيت ۾ الڳ ٿلڳ نظر ايندو هو. ان ڳالهه ڪري ئي اهو وسڪاس ڳوٺ جي هير و احاب کي پسند اچي ويو هو. تنهنڪري هو ڳوٺ جي ڪائونسل جي گڏجاڻي هتي ڪوٺائيندو هو. اها هڪ کليل جڳهه آهي. هاڻي ماڻهن جو جلوس ان جڳهه ڏانهن وڌي رهيو هو. ٻه سئو ايڪياسي ماڻهن هٿن ۾ لالتين کنيو اوندا هي ڏانهن وڌي رهيا هئا. اجنبِيءَ جي هٿ ۾ صرف تارچ هئي. هر ماڻهو جي هٿ ۾ لالتين يا تارچ هئي ۽ پٺي هٿ ۾ بندوق هئي. انهن ۾ رڳو برتا ئي واحد فرد هئي، جنهن ڪجهه به ڪو نه کنيو هو ڇو ته هو آرام سان هڪ ڪاٺ جي تختي تي ستل هئي، جنهن کي ٻه همراھ کنيو پئي هليا.

”مون کي ان ڳالهه جي خوشي آهي ته موٽڻ مهل اسان کي هيءَ ڳرو وزن نه ڪٽڻو پوندو.“ ٻن همراهن مان هڪ همراھ سوچيو.

هلڻ وقت ڪنهن به ماڻهو نه پئي ڳالهايو ۽ نه ئي ڪنهن هڪٻئي ڏي نهارڻ جي ڪوشش ڪئي. کين ائين پئي لڳو جڻ اهو ڪو خوفناڪ سفر هجي ۽ جنهن کي انهن جلد پورو ڪرڻ پئي چاهيو ۽ ختم ٿيڻ کانپوءِ ان کي وسارڻ تي چاهيو. منزل تي رست کانپوءِ ميسر جي اشاري ڪرڻ تي ٻنهي چڻن اهو تختو هيٺ رکيو جنهن تي برتا لڻيل هئي.

”اها سٺي ڳالهه ناهي.“ لوهار احتجاج ڪندي چيو. هن کي هڪ جنگ واري فلم ياد اچي وئي، جيڪا هن ڪجهه عرصو اڳ ڏني هئي، جنهن ۾ سپاهي ڏاڍي مشڪل کانپوءِ هيٺ ستل دشمنن کي ماري سگهندا آهن. تنهنڪري هن چيو ”اهو ڏاڍو مشڪل آهي جو هڪ ستل ماڻهوءَ کي فائرنگ سان مارجي.“

برتا کي آڻيندڙن، برتا کي تختي تان لاهي ان کي هڪ پٿر جي ٽيڪ ڏئي ويهاريو. سڀني کي ائين نڪ لڳو پر هڪڙي ماڻهو چيو ”ائين پيو لڳي ته هو اسان کي ڏسي رهي آهي، ته اسان ڇا ڪري رهيا آهيون.“

حقيقت ۾ برتا ڪجهه به نه ڏسي رهي هئي، پر اهو ڪنهن کان به برداشت نه پئي ٿيو ته هو هن مهربان عورت کي ڏسي سگهن، جنهن جي چهر تي هڪ عجيب مسڪراھت هئي ۽ ٿوري دير ۾ هن کي گوليون سان

پروڻ ڪيو ويندو.

”هن جو منهن ڦيريو.“ ميئر پڻ هن کي ڏسڻ جي همت نه پئي ڪري سگهيو.

هاڻي برتا کي ائين لڳايو ويو جو سندس پني ماڻهن طرف ٿي وئي. سندس ٻانهون پٿرن سان ٻڏيون ويون. ائين لڳي رهيو هو جڻ هو عبادت ۾ مشغول هجي. ڪنهن ماڻهوءَ ان تي به احتجاج ڪيو پر ميئر چيو هاڻي وقت ٿي ويو آهي ته اسان اهم ڪم ڪريون. جنهن لاءِ هتي آيا آهيون. ”اچو ته اڃان معاملي کي ختم ڪريون.“ ميئر چيو. هو ان ڳالهه تي به خوش هو ته هاڻي پادري خاموش هو ۽ سڄي معاملي جي نگراني هو پاڻ ڪري رهيو هو.

”ڪوئي ماڻهو هن واديءَ ۾ روشني ڏسي اچي سگهي ٿو تنهنڪري پنهنجون بندوقون تيار ڪري جلد فائرننگ جي تياري ڪريو ته جيئن جلدي هتان نڪري هلون.“

ماڻهو چڻ سٺن سپاهين وانگر پنهنجي ڳوٺ کي بچائڻ جي ڊيوٽي ڏئي رهيا هئا ۽ سندن ذهنن ۾ ڪوبه شڪ شهبو ڪو نه هو. کين هاڻ هڪ حڪم جو انتظار هو جيڪو کين پورو ڪرڻو هو. پوءِ اوچتو ميئر نه فقط پادريءَ جي خاموشيءَ کي سمجهي ورتو پر ان سان گڏ هن تسليم ڪيو ته هو پنهنجي ڦندي ۾ پاڻ ڦاسي رهيو آهي. ڇو ته ان عمل سان هو هيرو نه پر هڪ خراب ماڻهو (ولن) سمجهيو ويندو پر هن وڌيڪ ڪمزور ٿيڻ نه پئي چاهيو. تنهنڪري ميئر فائرننگ جو حڪم ڏيڻ لاءِ جئين ئي تياري ڪئي ته هڪ عورت جو آواز آيو ”توري دير ترسو.“

اها مس پرائم چنٽل هئي. جيڪا چئي رهي هئي ”جنهن سون لاءِ توهان هي سڀ ڪجهه ڪري رهيا آهيو ڇا توهان ان کي ڏٺو آهي؟“

بندوقن جا رخ هيٺ ٿي ويا. پر پوءِ به اهي فائرننگ لاءِ تيار هيون. ”نه، ڪنهن به اهو سون ناهي ڏٺو.“ ڪجهه ماڻهن ڳالهائين ۽ اجنبيءَ

کي ڏسڻ لڳا.

اجنبئي پڻ هٿيار بندن ڏانهن آهستي آهستي اڳتي وڌيو ۽ ٿيلهو کولي ميدان تي رکيائين. واري واري سان هر ڪو سون ڏسڻ لڳو.

مس پرائم چنٽل اڳتي وڌي ۽ سون جي هڪ شيخ کي کڻي
چيائين، ”هي آهي اهو سون، پر مان ان جي پهرين چڪاس ڪرڻ چاهيان
تي ته اهو نقلي نه آهي. توهان مان نَوَ عورتون هيڏانهن اچن ۽ هر ڪا
هڪ شيخ کي چڱيءَ طرح جاچي ڏسي.“

ميئر پريشان ٿيڻ لڳو. ماڻهو فائينگ لاءِ تيار هئا، پر هن عورت
سڀني کي منجهائي ڇڏي هوءَ هاڻي وري نَوَ عورتون جن ۾ سندس زال به
شامل هئي، مس پرائم چنٽل ڏانهن وڌيون ۽ ان جي چوڻ مطابق سون جي
پرک ڪرڻ لڳيون.

”هائو هي سون آهي.“ ميئر جي زال وڏي احتياط سان هٿ ۾ کنييل
سون جي شيخ کي جاچي پنهنجي راءِ ڏني.

”چڱو ان سون کي ڇڏيو ۽ منهنجي ڳالهه غور سان ٻڌو ته مان ڇا
ٿي چوڻ چاهيان.“

”هي وقت ڳالهين ڪرڻ جو نه آهي مس پرائم چنٽل.“ ميئر چيو
”توهان سڀ هتان هتي وڃو ته جيئن اسين پنهنجو ڪم ڪريون.“

”چپ ڪر، اڙي بيوقوف!“ پرائم چنٽل جي انهن لفظن سڀني کي
حيران ڪري وڌو. وسڪاس جي ڪنهن به ماڻهو کي اها توقع نه هئي ته
ڳوٺ مان ڪو ماڻهو ميئر کي اهڙا لفظ به چئي سگهي ٿو.
”ڇا تون چري ٿي وئي آهين؟“

”مون توکي چيو نه، ته چپ ڪر.“ پرائم چنٽل پهرين کان وڌيڪ
تيز آواز ۾ چيو ۽ سندس سڄو جسم جوش ۾ ٽرڪي رهيو هو.

”تون ئي اهڙو آهين، جيڪو چريو ٿيو آهين ۽ ڪنهن معصوم
ماڻهوءَ کي مارڻ جو حڪم ڏئي رهيو آهين. تون هڪ غير ذميدار ماڻهو
آهين.“

ميئر هن ڏانهن اڳتي وڌڻ جي ڪوشش ڪئي، پر ٻن مردن کيس
روڪي ورتو. ”اسين ٻڌڻ ٿا چاهيون ته هيءَ چوڪري ڇا ٿي چوي“ هڪ
آواز ميئر منجهان اڀريو.

”ڏهن منٽن سان ڪوبه فرق ڪونه پوندو.“

ڏهن يا پنجن منٽن ۾ گهڻو فرق پئجي سگهي ٿو اتي موجود مردن

توڙي عورتن اهو ڄاتو پئي. اهي جئين جئين معاملي تي غور ڪري رهيا هئا، تيئن تيئن سندن اندر جوڊپ وڌي رهيو هو ۽ هنن جي اندر ۾ ڏوهي هئڻ جو احساس وڌندو پئي ويو. شرم جي احساس ڪري سندن بندوق ۾ پيل هٿ ڏڪڻ لڳا هئا ۽ اهي سوچي رهيا هئا ته هنن کي ڪو بهانو ملي ته جيئن هو اتان بنا برتا کي مارڻ جي، پنهنجن پنهنجن گهرن ڏانهن موٽي سگهن. ٿوري دير پهرين هر ماڻهو بندوق هٿ ۾ کڻي اهو سوچي رهيو هو ته سندس بندوق ۾ خالي گولي پريل هئي، بس هن کي مڙئي حڪم مڃي جان ڇڏائي هئي، پر هاڻي هنن کي ائين پئي لڳو ته سندن ئي بندوق ۾ اصلي گولي پيل هئي ۽ پوءِ ڪراڙي برتا جو پوت، جيڪو يقينن ڏاڻڻ جي روپ ۾ هوندو، واپس اچي کين رات جو شڪار ڪندو.

”پنج منٽ.“ ميئر رڙ ڪري چيو.

سندس اها ڪوشش هئي ته ماڻهو ائين سمجهن ته ان ڳوٺ ۾ ڪنهن به فيصلي جو اختيار هن وٽ هو. جڏهن ته ڳوٺ وارن ڄاتو پئي ته مس پرائم چنٽل ئي سڀني تي پنهنجو حڪم هلائي رهي هئي.

”مان جيتري دير چاهينديس، ڳالهائينديس.“ اهو چئي پرائم چنٽل اهڙي جوش سان ڳالهائڻ شروع ڪيو جو ڳوٺ وارن ڪڏهن به ڪنهن عورت کي اڳ ائين ڳالهائيندي نه ڏٺو هو. ”مان ڳالهه کي هروڀرو ڊيگهه ڪونه ڏينديس. هتي جيڪو ڪجهه ٿي رهيو آهي، ان تي مون کي ڏاڍو افسوس ٿي رهيو آهي. ۽ اسين ڄاڻو ٿا ته عظيم هير و احاب جي دور ۾ ڪجهه ماڻهو اسان جي ڳوٺ ۾ آيا هئا. انهن پاڻ کي ڪيميادان پئي سڏيو ۽ دعويٰ ڪئي هئائون ته هنن وٽ اهڙو پاڻوڊر هو جيڪو ڌاتوءَ کي سون ۾ تبديل ڪري سگهي ٿو ۽ انهن مان هڪ پاڻ کي سچو ثابت به ڪري ڏيکاريو. پر احاب ان کي مارڻ جو حڪم ڏنو. اڄ اوهان پڻ ساڳي لالچ جو مظاهرو ڪري رهيا آهيو جو ڌاتوءَ کي رت ۾ ولوڙي رهيا آهيو اهو سمجهندي ته اهورت سون ۾ تبديل ٿي ويندو. هڪڙي پاسي ته اوهان درست آهيو پر ٻئي پاسي اها به حقيقت آهي ته سون جڏهن اوهان جي هٿن ۾ ايندو ته تڏهن اهو اوهان جي هٿن مان نڪري به ساڳئي نموني ويندو.“

اجنبی پوريءَ طرح ڳالهه کي پروڙي نه سگهيو ته چوڪري آخر ڇا چئي رهي هئي، پر هن کي تجسس ٿيو ته ڏسان ته اڳتي ڇا ٿي چوي ۽ ٻيو ته هن محسوس ڪيو ته سندس روح جي ڪنهن اونڊاهي ڪنڊ ۾ وڃايل روشني وري تجلًا ڏيڻ لڳي هئي.

”اسان اسڪول ۾ هڪ بادشاهه ميداس جي ڪهاڻي پڙهي هئي، جيڪو ڪنهن درويش سان مليو جنهن کيس چيو ته تون ڪنهن هڪ شيءِ جي خواهش ڪر ته اها پوري ڪجي. هن دولت مند هجڻ جي باوجود لالچ ڪندي چيو ته هن کي اهڙي قوت ڏني وڃي، جو هو جنهن به شيءِ کي چهي، اها سون ٿي وڃي. مون اها کي ساڳي ڳالهه اوهان کي وري ياد ڪرائڻ جي اجازت ڏيو. توهان ڄاڻو ٿا ته پوءِ ميداس سان ڇا ٿيو؟ ميداس پنهنجو سمورو سامان سون ۾ تبديل ڪري ڇڏيو. پنهنجو محل ۽ هر شيءِ جيڪا هن جي چوڌاري هئي. هيءُ ان ڪم ۾ سڄو ڏينهن رات لڳل رهيو. هن جلدي ڏٺو ته هن جي باغ جا سمورا وڻ سون ۾ تبديل ٿي ويا هئا. منجهند جو هن کي ٻڪ لڳي. هن جيئن کائڻ لاءِ کاڌي ۾ هٿ وڌايو ته اهو به سون ۾ تبديل ٿي ويو. هو پنهنجي زال ڏانهن مدد لاءِ ڊوڙيو ۽ جيئن ئي زال جي ٻانهن ۾ هٿ وڌائين ته هو به سون جو مجسمو بڻجي بيهي رهي. سندس محل جا سڀ نوڪر ڇاڪر کيس ان خوف وچان ڇڏي پيڇي ويا ته متان ساڻن به ساڳئي حالت نه ٿئي. ائين ڪندي هفتي جي اندر ئي بادشاهه ميداس بڪ ۽ اڄ وڳهي مري ويو ۽ مرڻ مهل سندس هر پاسي سون ئي سون هو.“

”اسان کي اها ڪهاڻي ٻڌائڻ مان تنهنجو مقصد ڇا آهي؟“ ميسٽر جي زال پرائم چنٽل کان پيڇڻ جي ڪوشش ڪندي چيو ”ڇا وسڪاس ۾ به ڪواهرڙو درويش آيو آهي، جيڪو اهڙي نوازش جي قوت رکي ٿو؟“

”مان توهان کي اها ڪهاڻي رڳو هڪڙي سادي مثال طور ٻڌائي رهي آهيان، ته خود سون کي ڪو قدر ڪانهي، بلڪل به نه. اسين ان کي نه کائي سگهون ٿا ۽ نه پي سگهون ٿا. اهو اصل ۾ پئسو ئي آهي، جنهن کي قدر آهي. ها البت اسان ان سون کي پئسن ۾ تبديل ڪري سگهون ٿا.“

”اسين ٻن مان هڪ ڪم ڪري سگهون ٿا. اسين لوهار کي چئي

انهيءَ سون جا 280 هڪ جيترا ٽڪرا ڪري ڳوٺ جي هر ماڻهوءَ کي هڪ ٽڪرو ڏيون ۽ توهان مان هر ڪو وڃي جڏهن شهر مان انهن کي پئسن ۾ متاثر ڇاهيندو ته اتي جي انتظاميه کي اهو معلوم ٿيندو ته وسڪاس ڳوٺ جي هر ماڻهوءَ وٽ سون آهي ته پوءِ ڪين شڪ پوندو ته اسان جي ڳوٺ ۾ ضرور ڪا گزيٽر آهي. اهي ان ڳالهه جي جاچ ڪرڻ لاءِ ايندا ۽ اسان کان ان بابت پڇندا ته اسان وٽ پهرين ايترو سون ڪونه هو هينئر ڪٿان آيو هو؟ اسان چوندا سين ته اهو اسان کي ڳوٺ جي پرائن ڪنڊرن جي کوٽائيءَ مان مليو آهي ته به اهي يقين ڪونه ڪندا، ڇو ته جيڪڏهن پراڻي دور ۾ ايترو سون هجي ها ته پوءِ ڳوٺ ۾ ڪي وڏا محل ٺهيل هجن ها ۽ هتي جا نظارا ئي ٻيا هجن ها.

”تون هڪ جاهل عورت آهين.“ هو ٿل جي مالڪيائيءَ چيس، ”اسان سون ڏنو آهي ته اهو بلڪل اصلي آهي. ان تي سرڪاري مهر ۽ تاريخ لکيل آهي. اسين ان کي ڪنهن بئنڪ ۾ وڃي پئسن ۾ تبديل ڪرائي سگهون ٿا.“

”اهو ٻيو طريقو آهي. جيڪڏهن ميئر سون جا سمورا ٽڪرا ڪٽي بئنڪ ۾ وڃي ٿو ته بئنڪ وارا به هن کان اهو ساڳيو سوال پڇندا ته وٽس اهو سون ڪٿان آيو هو ۽ گڏوگڏ انهيءَ سون جي خريدار جي ڪا ڳر پڻ گهرندس. ميئر چونڊو ته اهي هن وٽ نه آهن، پر جيئن سندس زال چوي ٿي ته، هو بئنڪ وارن کي چونڊو ته سون تي سرڪاري مهر ۽ تاريخ لکيل آهي. پوءِ بئنڪ وارا ان لاءِ ڪجهه وقت گهرندس ته جيئن هو ايتري وڏي رقم جو بندوبست ڪري سگهن. بئنڪ وارا پنهنجي شهر جي مک آفيس سان رابطو ڪندا ۽ ميئر کي چوندا ته ڪجهه ڏينهن انتظار ڪري ته جيئن اهي سون جي اصليت جي جاچ ڪري وٺن. جڏهن هوسون جي اصلي هئڻ جي جاچ ڪندا ته ڇا تا سمجهو ته هو ڪهڙو اندازو لڳائيندا سمجهندا ته شايد سون ڪٿان چوري ڪيو ويو آهي. يا اهو ڪنهن کان ڦريو ويو آهي!

“؟

هر ماڻهو اجنبيءَ ڏانهن ٺهاري رهيو هو جيڪو خاموش هو.
 ”هن کان ڪا به ڳالهه پڇڻ جي ضرورت ناهي.“ پرائم چنٽل چيو

”اسان هن تي ڀروسو ڪري فرض ڪيو ٿا ته هي سچ ڳالهائي رهيو آهي، پر جيڪو ماڻهو سون جي بدلي خون جو شرط رکي ٿو ان تي مشڪل سان ئي ڀروسو ڪري سگهجي ٿو.“

”اسين اجنبيءَ کي هتي ايسٽائين رهڻ تي مجبور ڪنداسين، جيستائين سون، پئسن ۾ تبديل نه ٿو ٿئي وڃي.“ هڪ همراھ رڙ ڪئي. اجنبيءَ ڪنڌ کڻي هوٽل جي مالڪيائيءَ ڏانهن ڏٺو.

”اسين هن کي ڇهه مهينا نه ٿا سگهون. مون اجنبيءَ کي ڪيترن ئي اهم شخصيتن سان فون تي ڳالهائيندي ڏٺو آهي ۽ هن وٽ اڳواٽ ئي وڃڻ لاءِ جهاز جون مخصوص ٽڪيٽون آهن. جيڪڏهن هي هتان غائب ڪيو ويندو ته سندس ماڻهو اهو سمجهندا ته کيس اغوا ڪيو ويو آهي ۽ ان صورت ۾ ڪيترائي ماڻهو هن جي خبر لهڻ لاءِ ڳوٺ ۾ اچي سگهن ٿا.“

پرائم چنٽل سون جا ٽڪرا پٽ تي واپس رکيا ۽ اڳتي وڌي هٿياربند ماڻهن جي نشاني جي اڳيان کان هٽي وئي. گڏوگڏ ٻين عورتن پڻ ائين ئي ڪيو.

”توهان جيڪڏهن چاهيو ته برتا ڪي ماري سگهو ٿا، پر مان ڄاڻان ٿي ته اهو رڳو اجنبيءَ جو ڦٽو آهي، جنهن ۾ هو اسان جي روحن کي ڦاسائڻ چاهي ٿو. مان هرگز هن گناه ۾ شامل نه ٿيندس.“

”تون ڪجهه به نه ٿي ڄاڻين.“ زميندار رڙ ڪئي.

”پر جيڪڏهن مان صحيح آهيان ته پوءِ ميسر جلد ئي جيل جي لوهي شيخن پٺيان هوندو ۽ پري پري کان ماڻهو اچي کيس ڏسندا ته هي اهو شخص آهي، جنهن سون جي لالچ ۾ هڪ بيگناهه پوڙهي عورت کي قتل ڪيو. پرائم چنٽل اهو چئي خاموش ٿي وئي.

زميندار چيو ”مان چوان ٿو ته هاڻ تون خاموش ٿي ۽ مون کي ڪجهه چوڻ ڏي. ميسر هتان جو رهاڪو آهي. هو اجنبيءَ وانگر هتان پيچي ڪونه ويندو. جيڪڏهن ڪو ٻيو وقت آيو ته هو ڳوٺ وارن کي بچائڻ لاءِ سمورو الزام پاڻ تي کڻندو ۽ چوندو ته اهو سون هن هڪ اجنبيءَ کان چوري ڪيو هو جيڪو هڪ هفتي لاءِ ڳوٺ آيو هو. پوءِ اسين سڀ هن کي هيرو سمجهنداسين ۽ اهڙي نموني اسان جو قتل وارو ڏوهه لڪي ويندو ۽

اسان بچي وينداسين.

”ها مان ائين ئي ڪندس.“ ميئر مڙئي جند ڇڏائڻ لاءِ چيو. کيس خبر هئي ته ائين ڪڏهن به ٿي نه ٿو سگهي. ايتري ۾ هڪ ماڻهو پنهنجي بندوق مان گولي ڪڍي ٻاهر ڦٽي ڪئي، ۽ بندوق کي واپس ڪلهي تي چاڙهي ڇڏيائين. ”مون تي ڀروسو ڪريو.“ ميئر رڙ ڪئي. ”ڇڱو پهريون فائر مان ٿو ڪريان.“

پر اتي موجود ماڻهن پنهنجين پنهنجين بندوقن مان گوليون ڪڍي ڦٽي ڪرڻ شروع ڪري ڏنيون هيون چوڌر بندوقن مان گوليون ڪڍڻ جا آواز اچي رهيا هئا ۽ تقريبن سڀ بندوقون خالي ٿي ويون. بس رڳو ميئر ۽ پادريءَ جي هٿ ۾ پيريل بندوقون هيون، ۽ انهن مان هڪڙو مس پرائم چنٽل جو نشانو چٽي بيٺو هو ته ٻيو برتا جو.

ماڻهن منجهان ان ڳوٺ جو وادو اڳتي وڌيو ۽ پنهجي چٽن کان سندن بندوقون ڦري ورتائين ميئر ايڏو به چريو ڪونه هو جو هروڀرو جذبات ۾ اچي گولي هلائي ها. اها خالص انتقامي ڪارروائي سمجهي وڃي ها ۽ کيس جيل جي سزا مليس ها. پادريءَ کي ته هٿتيار هلائڻ جو ڪوبه تجربو ڪونه هو تنهنڪري هن ان ڊپ ڪري به گولي نه هلائي ته متان اها خطا ٿي وڃي.

مس پرائم چنٽل درست هئي ته ٻين ماڻهن تي اعتبار ڪرڻ ڏاڍو خطرناڪ هوندو آهي ۽ ان ڳالهه جو هاڻي سڀني ماڻهن کي به احساس ٿي چڪو هو.

ٿوري ئي دير ۾ سڀئي ماڻهو جبل تان لهي پنهنجي گهر وڃڻ لڳا. اهي پاڻ ۾ روزمره جون عام ڳالهيون ڪري رهيا هئا، ۽ گڏوگڏ اهو سوچي رهيا هئا ته هي هفتو سندن زندگين ۾ هڪ خوفناڪ خواب وانگر آيو هو.



ان جاءِ تي فقط ٽي ماڻهو ۽ ٻه تارچون رهجي ويون. انهن مان هڪ برتا پٿر کي ٽيڪ ڏيو بيهوش پئي هئي. ”اهو آهي ڳوٺ ۽ سون جو قصو!“ اجنبيءَ، پرائم چنٽل کي چيو.

”ائين ٿولڳي ته آخر ۾ نه مون کي پنهنجو سون ملندو ۽ نه وري پنهنجي سوال جو جواب.“

”اها اڪيلي سون جي پوريل شيخ ڳوٺ وارن جي نه پر منهنجي آهي. تون مون سان ان وقت تائين گڏ هوندين، جيستائين مان ان کي وڪڻي نه ٿي ڇڏيان.“

”ڇا تون سمجهين ٿي، مان ائين ئي ڪندس، جيڪو تو سوچيو آهي. تو کي منهنجو شڪر گذار هجڻ کپي ته مون توکي سون ڏيکاري شاهوڪار بڻجڻ جي سڀنن جي دنيا مان ٻاهر ڪڍي آندو ۽ توکي اها خبر پئي ته ان خواهش کان به مٿي ڪجهه ڳالهائون دنيا ۾ آهن. مون توکي اهو موقعو ڏنو ته تون هميشه وانگر رڳو شڪايتن جي پندارن کي ڇڏي عملي طرح ڪجهه ڪري سگهين ۽ تو واقعي اهو ڪم ڪري ڏيکاريو.“

”اها اوهان جي وڏي سخا چئبي.“ چنٽل کيس طنزيري لهجي ۾ چوڻ شروع ڪيو ”شروع ۾ ئي مون تو سان انساني سپاءَ جي باري ۾ ڳالهه ڪئي هئي. جيتوڻيڪ وسڪاس ڳوٺ پوئتي پيل آهي، پر هن جو هڪ شانداز ماضي رهيو آهي. مان سمجهان ٿي ته مان توکي تنهنجي سوال جو جواب ڏئي سگهيس پئي، جيڪڏهن مان ان تي ٿورو غور ڪريان ها!“

چنٽل اڳتي وڌي برتا وٺ پھتي. هن ڏٺو ته برتا جو منهن ڪنهن پٿر سان ٽڪرايو هو. پر سندس حالت خطري کان ٻاهر هئي. هنن کي هاڻي هتي ويهي صبح ٿيڻ جو انتظار ڪرڻو هو ته جيئن برتا سجاڳ ٿئي. ”ڇا تون مون کي هاڻي ان سوال جو جواب ڏيندين؟“ اجنبيءَ کانس پڇيو.

”اڳي توکي ڪنهن نه ڪنهن ضرور ساون ۽ احاب جي ملاقات جي باري ۾ ٻڌايو هوندو!“

”بلڪل، ساون جي ملاقات احاب سان ٿي ۽ ان ملاقات احاب کي ڦيرائي نيڪ ماڻهو بڻائي ڇڏيو ڇو ته هن کي اهو مڃڻو پيو ته ساون هن کان وڌيڪ بهادر هو.“

”تون نيڪ ٿو چوين. پر توکي ان ڳالهه جي ڄاڻ نه آهي ته احاب ۽ ساون ۾ رات جو سمهڻ کان پهرين ڳالهه ٻوله ٿي هئي.“

”احاب ان بزرگ کان پڇيو هو ته جيڪڏهن رات جو ڪا بيحد

حسين طوائف هتي ڳوٺ ۾ اچي ته ڇا اهو ممڪن آهي ته تون ان کي
نظر انداز ڪرين ۽ اهو نه سوچين ته عورت نه ڪا سهڻي آهي ۽ نه وري
بد صورت؟“

”نه مون لاءِ اهو ممڪن نه آهي. پر اهو آهي ته مان پنهنجي اندر
اتنڌر جذبن مٿان قابو ضرور پائي سگهان ٿو جيڪي مون کي غلط رستن
تي هلڻ لاءِ مجبور ڪن.“ اهو ساون جواب ڏنو.

”احاب وري سوال ڪيس، جيڪڏهن مان توکي سون سڪن جو
ڏير ڏيان ۽ توکي چوان ته تون هميشه لاءِ پنهنجي جهوپڙي ڇڏي هتي اچي
اسان سان گذرهي پئ ته ڇا سون کي ڏسي تنهنجي نيت ۾ فرق نه ايندو يا
تون بس نظر ٻئي پاسي ڦيرڻ ۾ ڪامياب ٿي ويندين؟“

”بلڪل نه. اهو منهنجي لاءِ ممڪن نه هوندو پر مان پنهنجي اندر
اتنڌر جذبن مٿان قابو ضرور پائي سگهان ٿو جيڪي مون کي غلط رستن
تي هلڻ لاءِ مجبور ڪن.“ ساون ساڳيو جواب ڏنس.

”احباب ٽيون سوال ڪيس، ڪٿي توکي ٻه ڀائر ملي وڃن، جن
مان هڪڙو توکان نفرت ڪندو هجي ۽ جڏهن ته ٻيو پيءُ توکي هڪ بزرگ
سمجهندو هجي ته ڇا تون ٻنهي سان ساڳيو ورتاءُ ڪري سگهندين؟“

”اهو لڳي ته ڏاڏو مشڪل ٿو پر مان سمجهان ٿو ته مان پنهنجي
مٿان چڱيءَ ريت ضابطو رکي سگهان ٿو ۽ ان ڳالهه ۾ ڪامياب ٿي ويندس
ته انهن ٻنهي سان ساڳي ئي ريت پيس اچان.“

چنٽل ٿوري دير لاءِ ترسي ۽ اجنبيءَ کي چيائين، ”ڇيو وڃي ٿو ته
هي اها ئي گفتگو هئي، جنهن کانپوءِ احاب جو عيسائيت طرف لاڙو ٿيو.“

اجنبيءَ کي احاب ۽ بزرگ جو قصو چنٽل کان وڌيڪ سمجهڻ
جي ضرورت نه هئي، ڇو ته هو ڄاڻي چڪو هو ته ساون ۽ احاب جي اندر به
ساڳي ئي صورتحال هئي. ٻنهيءَ جي اندر نيڪي ۽ بديءَ جي وچ ۾
ڪشمڪش اهڙي نموني هلي رهي هئي، جيئن دنيا ۾ موجود هر انسان جي
اندر هلي پئي. انهن ڳالهين کانپوءِ احاب اها ڳالهه پروڙي ورتي ته هو خود ۽
ساون اندر ۾ هڪجهڙا هئا، نه ڪو وڌيڪ نيڪ هو ۽ نه وري وڌيڪ بد. ٻئي
هڪ شيءِ هئا، صرف ڇهرا بدليل هئن.

صرف مامرو پنهنجي مٿان ضابطو حاصل ڪرڻ جو هو. ڳالهه نه ان کان زور وڌيڪ هئي ۽ نه وري ڪو زور گهٽ هئي.“

ڇنٽل آخري پيرو انهيءَ واديءَ، جبلن ۽ وڻن ڏانهن نهاريو جن کي ننڍپڻ کان ڏسندي آئي هئي. ان وقت کيس ان علائقي جي صاف پاڻيءَ، تازين پايڇين، ديسي شراب جو ڏاڻقو پنهنجي زبان مٿان محسوس ٿي رهيو هو.

هوءَ صرف برتا کي خدا حافظ چوڻ لاءِ واپس وري هئي. کيس عام رواجي ڪپڙا ان ڪري پاتل هئا، ته جيئن شهر جو ڪو ماڻهو اهو نه محسوس ڪري ته ڳوٺ جي هوٽل ۾ ڪم ڪندڙ عورت ڪيئن هڪ مختصر عرصي ۾ دولتمند بڻجي وئي آهي. اجنبيءَ هن جي لاءِ هر قسم جو بندوبست ڪري ڇڏيو هو ۽ سڀني انهن ضروري ڪاغذن تي صحيحون ڪري ڇڏيون هيون. جنهن جي مدد سان هوءَ بنا ڪنهن رڪاوٽ جي اهو سون وڪڻي، انهن مان مليل پئسا پنهنجي اڪائونٽ ۾ جمع ڪرائي سگهي ٿي.

انهيءَ لکپڙهه دوران بئنڪ جي ڪلارڪ هروڀرو کي ابتا سبتا سوال هن کان نه ڪيا. ڇنٽل کي پڪ هئي ته سندس سوچ موجب هو سمجهندو ته هيءَ هن پوڙهي ماڻهوءَ جي ڪا ”رڪيل“ آهي.

هوءَ رستي هلندي ڪجهه ڳوٺاڻن جي پاسي کان گذري ڪنهن کي به اها خبر نه پئجي سگهي ته هوءَ ڪا ڳوٺ ڇڏڻ واري هئي. هوءَ کيس اهڙي انداز سان ملي رهيا هئا، جڻ وسڪاس ڳوٺ ۾ ڪجهه ٿيو ٿي نه هو. هن به موت ۾ ماڻهن سان ساڳئي نموني مرڪي ڳالهائيو.

برتا ساڳئي نموني پنهنجي در جي ٻاهران ٿي ويٺي هئي، پر ان لاءِ نه ته ڪو اڳ جيان ڳوٺ ۾ ايندڙ شيطان جي جاچ لهي، پر هاڻ هن کي خبر نه ٿي پئي ته هوءَ سندس باقي زندگي ڪيئن گذاري


”هو منهنجي اعزاز ۾ هڪ پاڻيءَ جو آبشار ٺاهي رهيا آهن.“ برتا کيس ٻڌايو. ”اهو منهنجي خاموشيءَ جي قيمت آهي، پر مان ڄاڻان ٿي ته

اهو آبشار گهڻي عرصي تائين ڪونه هلندو يا وري ڪو گهڻن ماڻهن جي
 اڃا بهاريندو ڇاڪاڻ ته مون کي وسڪاس ڳوٺ تباھ ٿيندڙ نظر ٿو اچي.
 ان جو سبب اهو ڪونه آهي ته ڪو ٻيو شيطان هتي آيو آهي، پر ان ڪري
 ته اسان دنيا سان گڏ نه پيا هلون.“

”۽ هاڻي آخر تون اهوئي ڪرڻ وڃين رهي آهين، جيڪا تجويز
 مون توکي ڏني آهي. مان توکي هڪ ڳالهه پوري خاطريءَ سان چوان ٿي ته
 زندگي جي وڏي يا ننڍي محسوس ڪرڻ جو دارومدار ان ڳالهه تي آهي ته
 انسان ان کي ڪهڙي نموني گذاري ٿو.“

چنٽل مرڪي ۽ جهڪي برٽا کي چمي ڏنائين. هن مڙي آخري
 پيرو وسڪاس ڏانهن ڏٺو. هن سوچيو ته برٽا صحيح چيو هئس ته هاڻي
 کيس وقت وڃائڻ نه گهرجي. پرائم چنٽل پر اميد هئي ته سندس ايندڙ
 زندگي سٺي ۽ ڊگهي هوندي!





پاءلو کوئلھو

جا مڙوئي ناول پنهنجو مت پاڻ آھن.
انھن بابت پڙھندڙ خوب ڄاڻندا ھوندا تہ،
سندس ھر ليک ھڪ نئين ۽ سڀاويڪ
سنسار منجھان اُڪري اچي ٿو.

۽ پڙھندڙن کي حيرانگيءَ جي رڻ پت ۾ وٺي وڃي،
بنا ڪنھن چرڪ پرائڻ جي ان کي سانت سلھاڙيل سچ،
سوڻھن ۽ ساھس جا جلوا پسائي وري پنھنجي ان ئي پد تي
واپس رسائي ٿو...

مون سان تہ ھن ليکڪ پنھنجي ھر ليک پتانڊڙاھا
ئي کار ڪئي آھي...

پيا ڪٽي جيڪو ڪجھ بہ چون.
حاضر آھي ھڪ چوڪريءَ ۽ شيطان جي ڪٿا...
اوهان ھن ڪٿا کي آدم ۽ ھوا جي پيچ سان بہ
ڳنڍي سگھو ٿا...

۽ اھو بہ اوهان جي مرضي تي ڇڏيل آھي تہ اوهان
ھن کي ڪنھن سان ڳنڍيو ٿا، يا نٿا ڳنڍيو.
پر ڪنھن بہ ڪھاڻيءَ کي ڪٿان نہ ڪٿان تہ شروع
ڪرڻ جي ڪوشش ڪبي نہ...
پوءِ دير ڇا جي شروع ڪيو....

سنڌي انعام

نئون نيارو